



د سرطان کودتا

د افغانستان د اوږدې بې ثباتۍ

پيلامه

ليکوال:

ډاکټر محمد حسن کاکړ

د کابل پوهنتون د تاريخ پخوانی استاد



د سرطان کودتا د افغانستان د اوږدې بې ثباتۍ پيلامه

ليکوال:

ډاکټر محمد حسن کاکړ

د کابل پوهنتون د تاريخ پخوانی استاد



خانکړنې

د کتاب نوم	:: د سرطان کودتا،
ليکوال	د افغانستان د اوږدې بې ثباتۍ پيلامه
خپرنډوی	:: پوهاند ډاکټر محمد حسن کاکړ
چاپ کال	:: د افغانستان د کلتوري ودې ټولنه - جرمني
چاپ شمېر	:: ۱۰۰۰ ټوکه
د خپرونو لړ	:: ۱۱۶
کمپوز	:: د ټولني اداره
د پزاین	:: ذبیح شفق

چاپ او کمپیوټرځی

اسد دانش مطبعه

د څلورمې حوزې څلور لارې. مروارېد هوټل ته مخامخ.

ملي مارکېټ. کابل

Cell:0700-449298/0799-209272

www.danishpress.com

د خپرندويې ټولنې يادښت

- ۱ سریزه
- ۵ د سرطان له کودتاه دمخه
- ۲۳ د سرطان کودتا
- ۴۰ محمد ظاهر
- ۴۴ د سرطان د کودتا په اړه بحث
- ۵۸ د افغانستان لومړی کودتايي حکومت
- ۶۴ له وطنپالو او ولسپالو سره ټکر
- ۸۲ له اسلامي بنسټ پالو سره ټکر
- ۹۰ د نويو سياستونو په لور هڅې، دننه په وطن کې
- ۱۰۲ د نويو سياستونو په لور هڅې، له هېواد نه دباندې
- ۱۰۲ شوروي اتحاد ته سفر
- ۱۱۹ پاکستان ته سفر
- ۱۲۷ ايران او ځينو نورو هېوادونو ته سفر
- ۱۳۱ د امريکې متحدو دولتونو سره اړيکې
- ۱۳۷ د جزا قانون، په کودتا باندې کودتا او د محمد داود پای
- ۱۴۸ محمد داود
- ۱۵۵ د ځينو اثرونو لنډه پېژندنه
- ۱۷۱ منابع

د خپرندويي ټولني يادښت:

د محمد داود خان په اړه مهم ټکي

شهيد محمد داود خان د نوي او معاصر افغانستان يو نوميالی او د بحث وړ شخصيت دی، د افغانستان د شلمې پېړۍ په تاريخ کې هغه داسې يوه مطرح څېره ده چې ډېرې وروستۍ پېښې يې له شخصيت، افکارو او هلو ځلو سره تړلي دي.

سر کال د افغانستان کلتوري ودې ټولني پتېيلې ده چې د هغه د ژوند کار او په ځانگړي توگه د صدارت او جمهوريت د دورو په اړه يو څېړنيز سيمينار جوړ کړي، دغه سيمينار به د هغه د زوکړې سلمې کليزې په وياړ جوړېږي او د سيمينار لپاره به زموږ ټولنه يو شمېر مهم آثار هم چاپوي.

د نوميالی افغان مؤرخ پوهاند ډاکټر محمد حسن کاکړ دغه اثر هم د همدغه هوډ يوه برخه ده او موږ په دې باور يو چې په دې کتاب کې د شهيد محمد داود خان د شخصيت او په نوي تاريخ کې د هغه د ونډې او مسئوليت په اړه د قيقه علمي څېړنه او ارزونه شويده.

ښاغلي استاد پوهاند کاکړ ته د اوږده عمر دعاگانې کوو، چې په خپلو تاريخي څېړنو کې، په تېره بيا د معاصر افغانستان د تاريخ ډېر نوي اړخونه راوسپړي او د يو دقيق او ملي مؤرخ په توگه يې خپلو هېوادوالو ته وړاندې کړي، د افغان ملي مؤرخ پياوړی نوم په اوسني افغانستان کې اوس يوازې د هغوی له نوم سره تړل کېږي، خدای تعالی دې وکړي چې په افغانانو کې داسې نور مؤرخين هم ولرو.

په درناوی

د افغانستان د کلتوري ودې ټولنه

جرمني، د کولن ښار

۲۰۰۹ع د می ۲۲/۱۳۸۸ل، د غبرگولي پنځمه

سريزه

ددغه اثر لومړۍ ليکه مې درې کاله دمخه بشپړه کړې وه، هغه وخت په دغه فکر وم چې د محمد داود کودتا، د حفيظ الله امين کودتا او د شورويانو يرغل په نامه موضوعگانې به په يوه ځانگړي ټوک کې بيانوم، خو دهغه لومړۍ ليکنه چې مې تمامه کړه، راته مالومه شوه، چې له هغه نه به دغسې يو پنډ اثر جوړ شي، چې خپرېدل به يې ډېر وخت ونيسي او لاتنډې او باننډې کول او لوستل به يې د لوستونکو لپاره گران وي، نو مې هغه په درې ټوکو ووېشله چې «د سرطان کودتا د افغانستان د اوږدې بې ثباتۍ بيلامه»، په نامه يې لومړۍ او تر هغو دوه نورو نه کمکۍ برخه ده، هغه دوه برخې به يې د شور کودتا او د هغې ژورې پايلې په نامه او د افغان - شوروي جگړې په نامه له دې وروسته يو په بل پسې خپرې شي.

دغه ليکنه د افغانستان د نژدې تېرې په اړه د تاريخ يو اثر دی، خو د نژدې تېرې تاريخ ليکل چې زموږ د خپل مهال پېښې هم په کې راځي، گران وي. د هغې په اړه دفتري يا رسمي پاڼې يانې هغه پاڼې چې د پېښو په اړه وي او د لومړنيو سرچينو په نامه يادېږي يانه وي، يا ډېرې کمې وي، خو د هغه وخت د نورو کسانو ليکنې چې د دويمې سرچينې يا دويمې منبع په نامه يادېږي ډېرې دي؛ لکه چې د محمد داود د ولسمشرۍ په اړه ښايسته ډېرې دي، په دغه اړه لومړنۍ سرچينه د دفتري او

رسمي پانېو او سندونو په بڼه اوس نه ليدلې کېږي، ممکن هيڅ ونه ليدل شي، هغه به په کورنۍ جگړه کې له منځه تللي وي، يا به باندنيانو هغه وخت وړي وي، چې تر لاس لاندې ډلې يې په کابل کې حاکمې وي.

عبدالجليل جميلي، د افغانستان د باندنيو چارو پخوانی مامور، په خپلې يوې ليکنې کې چې په کال ۲۰۰۶ کې په افغان - جرمن ډاټ کام کې خپره شوې وه وايي چې روسانو «... تمام اسناد و مقاولاتيکه تا ختم دوره جمهوريت اول افغانستان بامضاء رسیده بود و نیز اسناد و مدارک ارشيف ملي و ارگ و ديگر دواير را بردند».

په دغه ډول افغانستان ددغه اوسني داخلي جنگ له امله يو ځل بيا د رسمي او دفتري پانېو او ليکنو په برخه کې په هغسې گاگرې بدل شوی چې لږو ډېر له هر جنگ نه وروسته شوی و، خو افغانستان دغه وخت په دغه برخه کې تر هر بل وخت نه ډېر خوار شوی دی؛ ځکه چې که د مخه زموږ کلتوري لوتماران په خپله افغانان وو، دغه ځل په هغو سربېره باندنيان او په سر کې روسان هم وو، چې پرچمي چارواکو د هغو د خوښ ساتلو لپاره دغسې ارزښتناک څيزونه هم په خوښۍ ورکول.

له بده مرغه افغانان اوس هم تاريخي شواهدو ته ارزښت نه ورکوي، په داسې حال کې چې هغه د افغان ملت د پېژندنې لپاره دغومره ارزښتناک دي چې د تاريخپوه جان ونست په وينا چېرته چې شواهد نه وي، هلته تاريخ نه وي.

دغه اثر يوازې د محمد داود د ولسمشرۍ دورې د سياسي، امنيتي او ديپلوماتيکي پېښو په اړه دی، نه د هغې د ټولو اړخونو په اړه، که ددغې دورې په اړه دويمې ليکنې افاقې

نه دي يا پوره افاقې نه دي، ډېرې خودي او دغه ډېر والي خپرونکي ته موقع ورکوي، چې مالومه کړي، د هغه وخت پېښې په رښتيا څنگه پېښې شوې دي، د هغه وخت ليکنې له دفتري پاڼو او سندونو نه وروسته مهمې وي، ليکونکي يې د هغو پېښو په اړه ليکنې کوي، چې د خلکو يا ټولني په ژوند نېغ اثر کوي او خلک او حکومتونه د هغو پر وړاندې عمل کوي او تاريخ جوړوي، دا نو بيا د تاريخ د څېړونکي دنده ده، چې دغه ليکنې سره پرتله کړي، چاڼ يې کړي او د هغو پر بنسټ تېره شوې زمانه بېرته ژوندي کړي او په ژبه کې يې خوندي وساتي.

بيا هم حتمي نه ده چې د هغه تاريخ به آخري، غوڅ او حتی افاقې وي، تاريخ ليکونکي هم د هر بل فرد په شان تعصبونه او ارزښتونه لري، خودی د خپل مسلک او وجدان په حکم مجبور دی، چې نه يوازې د تېرو پېښو يا زمانې بيا رغونه، بلکې خپل تعبيرونه او حکمونه هم د څېړنې د دقيق مېتود له مخې د شواهدو پر بنسټ وکړي، نه د خپل آزاد ذهن او آزاد قلم له مخې.

تاريخ ليکونکي هغومره ازاد او په خپل سر نه دي، چې ځينې يې د غسې بولي، دی په واقع کې د ټولنيزو پوهانو په ډله کې تر نورو ډېر محافظه کار يانې هغه څوک دی چې په شواهدو مقيد دی.

دی يوازې يوه لار لري او هغه دا چې تېره زمانه يوازې د شواهدو پر بنسټ بېرته ژوندي کړي، سره له دې هم دده انځور به پوره او کامل نه وي، ځکه چې شواهد يې پوره نه دي او شواهد د وخت په تېرېدو سره رابرسېره کېږي، له همدې امله ده

چې تاريخ ليکنه يوه پروسه ده او وار په وار وده کوي، نو تاريخ ليکونکي هر څومره حقايق يا شواهد چې په لاس کې لري، کوبښن کوي، يا بايد کوبښن وکړي چې د هغو پر بنسټ تېره زمانه يا تاريخ په خپله ژبه کې انځور کړي، دغه ليکنه د همدغې لارې يو کوبښن دی.

په دغې ليکنې کې د اشخاصو نومونه د اجتماعي او علمي لقبونو نه پرته؛ لکه ډاکټر، خان، ښاغلی، محترم او داسې نور ذکر شوي دي، له دېنه مطلب د چا بې احترامې نه ده، پدغې ليکنې کې هيڅ څوک که څه هم سياستونه او کره به يې د خلکو او ټولنې په زيان تمام شوی وي، په سپکه ياد شوی نه دی، دلته د شخص احترام خوندي دی، خو سياستونه او کره يې د خلکو او ټولنې په ارتباط تر انتقادي کتنې لاندې نيول شوي دي.

په پای کې د افغانستان د کلتوري ودې ټولنې او په سر کې د هغې له مشر ښاغلي زرین انځور نه مننه کوم چې زما دغه اثر هم د ټولنې په لگښت چاپوي او خپروي؛ لکه چې دمخه يې زما نور اثرونه هم خپاره کړي دي.

محمد حسن کاکړ

فبروري ۱۳۸۸/۲۰۰۹

کلیفورنيا - امریکا

د سرطان له کودتا څخه دمخه

په افغانستان کې د سرطان له کودتا نه دمخه هيڅ چا دولتي واک په کودتا سره تر لاسه کړی نه و، خو د واکمنۍ کورنۍ په واک لېوالو غړو کله کله د واک په سر جگړې کولې او ولسي خلکو د حکومت پر ضد پاڅون کاوه.

افغان دولت د پاچا امان الله په واکمنۍ کې د لومړي ځل لپاره د ليکلي شوي اساسي قانون پر بنسټ تنظيم شو، خو هغه زر له منځه يووړل شو. د سرطان د کودتا په وخت کې دولت د پاچا محمد ظاهر په سر والي د درېيم اساسي قانون پر بنسټ تنظيم شوی و، چې په ۱۳۴۳ / ۱۹۶۴ کې ايستل شوی و، خو د قانون له مخې د حکومت کولو فکر په افغانانو کې لاهم عام شوی نه و، سره له دې هم د پاچا محمد نادر او ورونيو په لومړني زيار سره د يحيی خېلو د پاچايۍ په څلور څلوېښت کلنې دورې (۱۹۳۰ - ۱۹۷۳)، کې دولتي نظام ټينگ و. د دغه ټينگښت غټ دليل د پياوړي پوځ او څارندوی شته والی، د دولتي نظام او ټولني ورو ورو عصري کېدل او پرمختگ وو، دغه پروسه په خاص ډول د محمد داود د صدر اعظمۍ په لس کلنې (۱۹۵۳ - ۱۹۶۳)، دورې کې ښه پرمخ ولاړه، په دغې دورې کې ډېر تعليم کړي افغانان د واکمنۍ کورنۍ د غړو تر څنگه په دولتي ادارو کې ننوتل او پوځ او څارندوی چې ټول شمېر به يې يولک و، په

عصري وسلو سمبال شو، دغې پروسې لزمه کوله چې نظامي افسران د شمال گاونډي هېواد، شوروي اتحاد په تعليمي موسسو کې لوړه زده کړه وکړي، خو دا په اصل کې دننه په افغانستان کې د عصري پوهنې د پراختيا له امله و چې د سرطان د کودتا په وخت کې پوځي افسران او ملکي تعليم کړي افغانان په شمېر کې ډېر شول، خو تيمت پورې پوځي افسران او څارندوی د تحول لېوال او يو شمېر يې د پاچايي نظام مخالف وو، که څه هم نظام په دغه مهال کې په دې ډول د قانون له مخې چلېده چې دهغه له برکته له حکومت څخه د خلکو عنعنوي وېره له مينځ نه تللې وه او په هېواد کې دغسې دموکراسي چلیدله چې په وطن کې څه چې حتی په سيمه کې يې هم ساری نه لاره.

له حکومت نه گوښه کړل شوي محمد داود له دغو پوځي افسرانو سره لاس يو کړ او د سه شنبې په ورځ د سرطان د مياشتې په ۲۶ مه په کال ۱۳۵۲ (جولای ۱۷/۱۹۷۳)، کې يې، قانوني نظام په کودتا سره نسکور کړ او پر ځای يې جمهوري يا د ولسمشرۍ نظام په پښو ودراره.

محمد داود چې د پاچا ناسکه تربرور او اوښی و او د خپلې کورنۍ د واکمنۍ له پيل نه تر ۱۹۲۳ پورې، له اتلس کلنۍ نه تر دغه وخت پورې په دغسې لوړ اختيار سره حکومت کړی و، چې يوازې د محمد هاشم صدر اعظمي ورسره پرتله کېدلای شي، ولې کودتا وکړه، هغه هم له کورنۍ نه د باندي افغانانو او د چپيانو په ملگرتيا سره؟ ددغې پوښتنې ځواب د واکمنۍ کورنۍ د غرو په تربرورۍ کې د محمد داود په واک لېوالتيا کې او خلکو ته د هغه د خدمت کولو په ادعا کې موندل کېدلای شي.

زه دلته دغه ټکی يو ځای تر بحث لاندې نيسم او خپل بحث له هغې مرکې نه پيلوم چې د ۲۰۰۶ د فبروري په درېيمه يې له دغسې يوه کس سره کړې، چې د پاچايي کورنۍ غټيان له نژدې څخه پېژني، خو نه غواړي چې نوم يې واخيستل شي، دغه کس زه دلته د سپين په نامه يادوم.

د سپين په وينا محمد داود له پاچا محمد ظاهر سره خپل انتساب د «لغت طوق» يا د «لغت کړی» گڼله او داسې يې فکر کاوه چې خلک ځکه ده ته احترام کوي چې دی د پاچا اوبنی او د تره زوی دی.

نو دی په دې هڅه کې و چې دغه «طوق» نه ځان ازاد کړي. د سپين په وينا دا چې محمد داود د خپل ناسکه تره شاه محمود په صدر اعظمي کې د «ملي کلب» يا «ملي ټولنې» په نامه د نفوذ خاوندان پر ځان ټول کړي وو، په واقع کې د صدر اعظم شاه محمود او پاچا محمد ظاهر پر ضد «توطيې» لپاره و، محمد داود د خپلې صدر اعظمۍ په لس کلنې دورې کې بله چاره نه لرله، خو دا چې له پاچا سره خپل اړيکې ښه وساتي، خو ده په همدغه مهال کې يوه نوې لاره غوره کړه چې په هغې سره يې مخ په انکشاف افغانستان له شوروي اتحاد سره نژدې کړ، د پښتونستان ادعا يې ټينگه ونيوله او د هېواد د پرمختگ لپاره يې دوه پرمختيايي پلانونه په زياته اندازه د شوروي اتحاد او تر څه حده د امريکې او نورو هېوادو په پېسو او تخنيکي مرستو پلي کړل. پاچا هم له صدر اعظم محمد داود سره په دغې لارې باندې ملگرتوب وکړ، خو له ۱۹۲۱ نه وروسته چې د پاکستان او افغانستان سرحدونه د پښتونستان په سر د يوه او بل په مخ کې د يوه اونيم کال په اوږدو کې وتړل شول او د دواړو هېوادونو

اړيکې سره ترخه شول او افغانستان اړ شو چې په شوروي اتحاد باندې تر پخوا لا ډېره ډډه وکړي، د ۱۹۶۳ په مارچ کې پاچا خپل صدر اعظم محمد داود گوښه کېدلو ته وهڅاوه يا محمد داود په خپله له صدر اعظمۍ نه ځان گوښه کړ، دا هغه وخت و چې افغانستان د سياسي او بنسټونو لپاره اماده شوی و او د پوهنې د پراختيا له امله د تعليم کړو افغانانو يوه پراخه ډله هسکه شوې وه او له دغه انکشاف سره د افغان سياست مورفولوجي يا سياسي بڼه بدله شوې وه، له هغه وروسته د پاچا او محمد داود لارې په څرگند ډول بېلې شوې.

محمد داود تر گوښه کېدلو نه دمخه پاچا ته دوه ليکونه استولي و، په هغو کې يې د مشروطه پاچايي په چوکاټ کې د پارلماني دموکراسي او گوندي حکومت تجويز وړاندې کړی و، په دې ډول چې پاچا به د نوي اساسي قانون له مخې يوازې پاچايي کوي نه حکومت، او د واکمنې کورنۍ غړي به په حکومت کې گډون نه کوي، محمد داود ځان د پاچايي کورنۍ غړي نه باله. (۱)

پاچا دغه تجويز رد کړ او فکر يې کاوه چې محمد داود غواړي په هغه سره خپل د ملي کلب کړنلاره پلي کړي، چې د مير محمد صديق فرهنگ په ژبه «تشکيل حکومت و نظام د کتابتوري برهبري عين شخص امانه بعنوان عضو خانواده شاهي بلکه بعنوان رئيس حزب يا بعبارۀ ديگر احيای مجدد نقشه کلوب ملي دوازه سال پيش شاه اين نقشه را رد نمود و رد شدن آن موجب استعفاي محمد داود خان گرديد.» (۲)

خو محمد داود له حکومت نه دغه گوښه کېدل د يوڅه وخت لپاره گڼل، د مؤلف صباح الدين کشککي په وينا

«...محمد داود وقتی استعفا کرد، در نظر داشت موقتاً از صحنه بهرون باشد و امید وار بود بعداً در راس یک حزب سياسي قرار گرفته امور کشور را از دور اداره کند.» (۳)

دلته ددغه ټکي په پام کې نیول ضروري دي چې محمد داود یوازې له حکومتي مقام نه ځان گوښه کړی، نه له سیاست نه. دغسې چلند له محمد داود نه چې ټول بالغ عمر یې په زغرده حکومت کړی و، ځوان هم و (دی دغه وخت څلور پنځوس کلن و) او په پوځ او حکومت کې یې ډېر پلویان هم لرل، عجب نه مالومېږي، د همدغه نقشي له امله به و چې تر گوښه کېدلونه دمخه یې یو شمېر سياسي بنديان د عبدالرحمن محمودي او براتعلي تاج په گډون د دهمزنگ له زندان نه ازاد کړل، دا هم درسته ده چې محمد داود په واکمنۍ کورنۍ کې د خپلو مخالفانو له امله په ازاد ډول حکومت نه شو کولی، له همدې امله هغه په یوه لیک کې پاچا ته څرگنده کړې وه چې «این طرز اداره مملکت و این فضای خاندانی ... برای من [دیگر] قابل قبول نیست.» (۴)

فرهنگ ددغه مخالفت په اړه وايي چې «... همچنانکه بیست سال پیش از آن محمد داود خان در داخل اردو هسته مخالفت را با عمش سردار شاه محمود خان تشکیل کرده بود، اکنون سردار عبدالولي خان قوماندان قوای مرکز پسر عم و داماد شاه چنین هسته را در برابر او بوجود آورد.» (۵)

کشککي لاوایي چې پاچا محمد ظاهر چې له محمد داود نه پنځه کاله کشر و، غوښتل د سیاست په ډگر کې خپله مخکښ وي. «محمد ظاهر شاه که مقام سلطنت را به سن نزده سالگی اشغال کرد و برایش از طرف کاکاهایش «محمد هاشم و شاه

محمود) و سپس محمد داود موقع داده نشده بود تا مستقيماً از اختيارات خود استفاده كند در سال ۱۹۶۳ احساس مي‌كرد وقت آن فرا رسیده تا از قدرت خود مستقيماً كار بگيرد... شاه ولي و عبدالولي به نوبه خود مصمم بودند محمد داود را كاملاً از ميدان سياست بيرون كشند. رقابت‌ها و خصومت‌ها ميان ايشان ريشه عميق داشت، لذا پدر و پسر استعفای محمد داود را به حيث رحمتی تلقی كردند... (۵ الف)

محمد داود خپل تربور پاچا ته يو ډول چيلنج شو. پاچا ددغه چيلنج د بې اثره كولو لپاره په پوځ كې خپل د اعتماد وړ زوم او تره زوی عبدالولي ته د مركزي ځواكونو د قومندان په توگه پوره واک قايل شو. د مولف امين اله دريځ په وينا: «محمد ظاهر شاه در اخير سلطنتش... مجبور شد تا شخصى را چون سپر در مقابل مزاحمت داود خان رشد داده و اسباب فراغت خود را فراهم سازد...» (۶)

بل مهم او اساسي كار يې دا شو چې خپله پاچايي مشروطه كړي، په دې ډول چې د نوي اساسي قانون له مخې به واک د اجرائيوي، مقنني او قضايي څانگو تر مينځ وېشل شوی او په خپله دی به سلطنت کوي، نه حکومت.

د امير حبيب الله د پاچايی له اولو کلونو نه تر دغه وخته پورې دا د مشروطه غوښتونکو افغانانو غوښتنه وه. محمد داود هم لکه چې وليدل شو، د خپلې صدر اعظمۍ په وروستي وخت کې د هغه غوښتونکی شو، که څه هم دی په واقع کې زور واک و او له ديموکراسۍ او ديموکراتانو سره يې نه لگېده، اوس په خپله پاچا هم ددغه تجويز حامي شو. پاچا بيا د ازادي پالو، دموکراتانو او قانون پوهانو په مرسته په ۱۹۶۳ کې يو

نوی جامع اساسي قانون وايست او خپله پاچايي يې مشروطه يا قانوني کړه. په افغانستان کې دا لومړی ځل و چې سلطنت له حکومت نه بېل وښودل شو او دولتي واک د اجرائيې، مقننې او قضايې څانگو ترمينځ ووېشل شو. په مشروطي پاچايي کې د ملي شورا د ولسي جرگې غړي دوه ځل په سراسري انتخاباتو کې د خلکو په نېغو رايو سره د چارواکو په ډېرې کمې لاسوهنې سره غوره شول.

په پورته ډول د پاچا امان الله له وخت نه وروسته د قانون په چوکاټ کې دننه د ازاد ژوند کولو او په قانون سره د حکومت کولو يوه نوې دوره پيل شوه، چې په هغې کې د حکومت عنعنوي زيرپه او زورواکه څېره نرمه شوه او په خلکو کې دا زادي روحيه وټوکېده، خود محمد داود لپاره دغه کال د هغه د سياسي ژوند پای و.

د اساسي قانون له مخې دی او د هغه ورور محمد نعيم د سلطنتي کورنۍ غړي وگڼل شول او د سلطنتي کورنۍ غړي د حکومت او سياست له کولو نه منع وښودل شول. د اساسي قانون په ايستلو کې د محمد داود مخالفانو هم برخه لرله او دوی او پاچا پالو دغه تجويز په واقع کې ددې لپاره ونيوه چې محمد داود له سياسي ډگر نه بهرون وي.

پر دې سربېره محمد داود په واکمنې کورنۍ کې دننه د عبدالولي په سلوک سره پارول کېده. عبدالولي چې تر محمد داود څخه ډېر کشر او پر پاچا گران و، د کورنۍ په غونډو کې يې په دې ډول د هغه بې احترامې کوله چې لکه غواړي سپک يې کړي.

د سپين د وينا له مخې په واکمنې کورنۍ کې تريوري له

پخوانه د کرکيچ غټ عامل و او دغه کرکيچ د پاچا محمد نادر له وژل کېدلو نه وروسته څرگند شوی و. صدر اعظم محمد هاشم او محمد عزيز (د محمد داود او محمد نعيم پلار) سره سکه وروڼه او پاچا محمد نادر، صدر اعظم شاه محمود او شاه ولي سره سکه وروڼه او د هغو دوو ناسکه وروڼه وو. دوی ټول سره يو موټی وو، خو محمد هاشم په خپلې اولس کلنې صدر اعظمۍ کې محمد داود او محمد نعيم چې سکه ورېرونه يې وو، په لوړو حکومتی مقامونو په پوره اختيار سره وگمارل او خپل ناسکه وراره پاچا محمد ظاهر يې دننه په ارگ کې د عيش کولو لپاره ازاد پرېښود. دا چې محمد داود او محمد نعيم له سياست سره ټينگه علاقه پيدا کړه او پاچا محمد ظاهر ورسره علاقه ونه ښووله، په اصل کې د صدر اعظم محمد هاشم د همغه توپير ناک چلند له امله و. بيا هم که محمد داود «مشروطه پاچايي» غوښتلای؛ لکه هسې چې يې پاچا ته وړاندیز کړی و، د نوي قانوني نظام د ټينگښت لپاره به يې له پاچا سره لاس يو کړی وای، خو هغه نه يوازې دغسې ونه کړل، دهغه د نسکورولو لپاره يې په پټه کوشش پيل کړ، دا هغه وخت و چې د نوې دموکراسۍ له برکته چې په خلکو کې د ژوند د ښه کولو په لور د نويو کسبونو د کولو هڅه پيدا شوې وه، گوندي سياست کوونکو تخريبي فعاليتونه کول، له بده مرغه په افغانستان کې چې هر وخت خپه کوونکې دوره د ازادې په دورې بدله شوې، بې مسئوليته اوازونه جگ شوي او بې مسئوليته کړه تر سره شوې. د قانوني پاچايۍ په ازادې دورې کې هم همدغسې وشول، په تېره په ۱۹۷۱ - ۱۹۷۲ کې په غور کې د وچکالي او قحطی او بيا له ايران سره د هلمند د اوبو

پر سر له موافقې نه وروسته. په لومړۍ پېښه کې د صدر اعظم عبدالظاهر حکومت پاتې راغی او په بلې کې د صدر اعظم موسی شفیق حکومت په مقصد ورسېد، خو مخالفان یې لاهم ډېر شول، په دواړو موضوعگانو کې مخالفانو حکومتونه ښه وټکول.

د قانوني پاچایی له پیل نه سیاسي گوندونو په تېره چېپي گوندونو، لکه شعله جاوید، پرچم او خلق او داسې هم افغان ملت او تر څه حده د جمعیت اسلامي تنظیم نزدې په هرې موضوع کې د لوړو تعلیمي موسسو هغه ښځینه او نارینه محصلان او حتی د ښوونځیو زده کوونکي چې یې په خپلو گوندونو کې تنظیم کړي وو، که څه هم هغه لاقانوني نه و، د مظاهرو او اعتصابونو د کولو لپاره هڅول او له درس نه محرومول. په ۱۹۶۸ کې د صدر اعظم نور احمد اعتمادي په وخت کې چې څارندویانو د پوهنتون په انگرې کې پر محصلانو ودانگل (حتی زه یې هم ووهلم که څه هم زه استاد وم)، د ۱۹۶۵ کال د عقرب د رېښه پېښه چې په هغې کې درې تنه تلف شوي وو، د چېپي گوندونو له خوا هر کال لمانځل کېده او د هغې په یاد به مظاهري او پارونې کېدلې؛ لکه په اوومې پېړۍ کې چې د وژل شوي خلیفه عثمان کمیس د هغه د وراره معاویه د شام د والي له خوا د خلیفه علي په مقابل کې د پارونې لپاره څړول شوی و، لاریونونه د کابل پوهنتون او د زرنگار پارک یوه برخه شوې او دغه پارک د لندن د هایډ پارک په شان دسیاسي ویناوو لپاره ډگر شوی و.

یو ځل حتی د ملي شورا ولسي جرگې هم د پوهنتون د محصلانو ملاتړ وکړ، چې په کالنۍ ازموینه کې یې د نومرو

اوسط شپېته په مقابل کې مظاهري کولې، په داسې حال کې چې دا يوه درسي موضوع وه او د پوهنتون لوړې شورا دغه مقررې د تعليمي سويې لوړلو لپاره ايستلې وه. مظاهري او اعتصابونه که څه هم يوازې سياسي گوندونو ته منسوبو محصلانو کولې، نه ټولو محصلانو يا نورو افغانانو خو هغه په پرله پسې ډول کېدلې او درسونه يې په تپه درول او ذهنونه يې گډ وډ کول او انارشي يې پياوړې کوله.

يو ځل د همدغو مظاهرو له امله کابل پوهنتون د شپږو مياشتو لپاره وتړل شو، بيا هم دغه مظاهري د نظام لپاره په هيڅ ډول خطر نه و، هغه د ډيموکراسۍ او ازادۍ خاصه وه، چې په لويديځې نړۍ کې هم دودې وې؛ لکه چې د ۱۹۲۸ په مۍ کې د فرانسې په مليونونو محصلانو يوه ورځ په ناڅاپي ډول په مظاهري لاس پورې کړ، د افغانستان پاچايي نظام ته چې خطر متوجه شو، په اصل کې د هغه له چلوونکو څخه پېښ شو، چې په سر کې يې پاچا محمد ظاهر و.

د قانوني پاچايۍ غټه ځانگړتيا يا په دقيق ډول نيمگړتيا دا وه چې د صدر اعظم په مشري اجرائي څانگه پياوړې او اغېزناکه نه وه، د ډيموکرات نظام ترڅنگ چې سياسي گوندونه او فردونه له ازادې نه بهره من او غوښتنې او فعاليتونه يې ډول، ډول او ابتکاري وې، حکومت بايد د قانون له مخې پياوړی او غيزناک وي.

که داسې نه وي ډيموکراسي او ټولنه دانارشي په لور درومي، په افغانستان کې د قانوني پاچايي په وخت کې همدغسې وشول، د قانوني پاچايي په لسيزې کې پنځه حکومتونه راغلل او له مينځه لاړل او صدر اعظمان يا د پاچا له

خوا گوښه کېدلو ته وهڅول شول، يا يې په خپله ځانونه گوښه کړل، حتی د قانوني پاچايۍ پيل له انارشۍ او نا ارامۍ سره ملګري و، مظاهري او اعتصابونه د سياسي ګوندونو او مظاهره کوونکو محصلانو په نظر هدف ته د رسېدلو وسيلې وګرځېدلې، په اصل کې د محصلانو او زده کوونکو د لاريونونو او فشار له امله و چې د عقرب درېيمه پېښه رامینځته شوه او صدر اعظم محمد يوسف که څه هم له ولسي جرګې نه يې د باور رايه تر لاسه کړې وه او د حکومت کولو وړتيا يې هم ثابته کړې وه، گوښه کېدلو ته وهڅول شو. ځای ناستي يې صدر اعظم محمد هاشم ميوندوال چې د کار په پيل کې په پوهنتون کې په يوې عامې غونډې کې محصلانوته وعده ورکړه چې «تمام مسيبتين حمله بر محصلين را از کار بر طرف و محاکمه مينمايد.» (۶) متعهد محصلان په دې فکر شول چې مظاهره په حکومت باندې د فشار راوړلو ښه وسيله ده، د نا ارامۍ لوی يا شايد اصلي عامل محمد داود دی، چې د ملي مصئونيت له سردار جنرال رسول نه يې په خپل کور کې وغوښتل چې «مبلغ پنج ميليون افغانی نقد حاضر است باختيارت ميگذارم، توسط آن اشخاصی مانند مجيد کلکانی، بيرک کارمل، سيد ظاهر و بعضی از وکلای چپ گرا را تشويق نمايی که در داخل مملکت و در مجالس ولسی جرگه بی نظمی و هرج مرج را بوجود آرند،» دی اضافه کوي چې «... پولش را قبول نکردم اما گفتم که اينکار را ميکنيم و بوعده خود وفا کردم.» (۶) الف،

يوازې دا هم نه و، ددغې دورې د صدر اعظمانو او وزيرانو صلاحيتونه چې په اساسي قانون کې محدود شوي وو،

د پاچا له خوا په عمل کې نور هم محدود کېدل، څنگه چې سياست گوندي نه و، صدر اعظمان فردي کسان وو او د پاچا په خوښه غوره کېدل او د ولسي جرگې له مننې نه وروسته قانوني کېدل. په دې ډول صدر اعظمان په اصل کې د پاچا په خوښه صدر اعظمان کېدل، خو دوی د خپلو وزیرانو په غوره کولو کې ازاد نه وو. د صدر اعظم عبدالظاهر وينا وه چې «وی از هیچ یک اعضای کابینه خود اطلاع نداشته، صرف لست داده شده [وزرا] را اعلام کرده است.» (۷)

په دغې ټولې دورې کې پاچا یوازې یو کس جنرال خان محمد دملي دفاع وزیر په توگه ساتلی و او هغه د نظام د نسکورېدلو مخه ونه نیولی شوه. پاچا یوازې نور احمد اعتمادي ته موقع ورکړه چې نسبت نورو ته د اوږدې مودې لپاره حکومت وکړي، که څه هم دی د اساسي قانون د هغې مادې مخالف و چې محمد داود یې له سیاست کولو نه بې برخې کړ. پاچا شاید هغه په دغه مقصد د صدر اعظمۍ لپاره غوره کړی وي، چې محمد داود له نظام سره پخلا کړي، خو دی په دغه کار بريالی نه شو. په هغه سربېره له ولسي جرگې او قضایي څانگې سره یې اړیکې هم خراب شول. اعتمادي پداسې حال کې چې د پرچميانو پر فعالیتونو سترگې پټولې، د هغه پر خلاف د اطراف دیني عالمان یې د کابل له ماجتونو نه د پوځیانو په زور وایستل، چې د کمونېستانو پر ضد یې لینن ته د درود ویلو په موضوع کې په کابل کې مظاهره کولې. د همدغو کړکېچونو له امله به و چې «... اعتمادي در اواسط حکومت خود دست به خودکشی زده میخواست خود را در بند قرغه مقابل منزلش در آب غرق نماید ولی نجاش دادند.» (۸)

له دغې پېښې نه وروسته اعتمادي د موثر حکومت کولو توان له لاسه ورکړ، خو پخوا له دې چې حکومت يې د ولسي جرگې د بې اعتمادۍ په رايې سره نسکور شي استعفی وکړه. ورپسې د صدر اعظم عبدالظاهر حکومت هم لکه چې د مخه يې ياونه وشوه په زياته اندازه د وچکالی او قحطۍ په وخت کې د عمومو د هيلې پر خلاف په خپلې وظيفې کې پاتې راغی اوله صدر اعظمۍ نه يې ځان گوښه کړ. په دې ډول د قانوني پاچايۍ د لسيزې حکومتونه د موسی شفيق تر صدر اعظم کېدلو پورې که څه هم زياتره وزيران يې وړ او ډينامیک ديموکراتان، لبرالان او مسلکي کسان وو، خو په زغرده او اغيزناک ډول يې حکومت کولی نه شو، د حکومتونو دغه بې اغيزتوب د نظام مخالفانو په تېره متعهدو او گوندي چيپانو ته موقع ورکړه چې خپلو وړانکاريو ته دوام ورکړي.

د حکومتونو د بې اغيزتوب سرچينه پاچا و، چې يې نه غوښتل صدر اعظمان چې د اساسي قانون له مخې بايد غير خانداني افغانان وي، ملي شخصيتونه شي. يو صدر اعظم که څه هم وړ او ډينامیک وي، د صلاحيت په نه لرلو سره په اغيزناک ډول حکومت کولی نه شي، خو پاچا محمد ظاهر د غير گوندي سياست په حال کې چې د اساسي قانون پر بنسټ د غوره کولو او صلاحيت ورکولو شخص و، پوره صلاحيت ورکولو ته زړه نه کاوه.

په نتيجه کې حکومتونه ضعيف او ناتوان وو، پاچا د محمد داود پر خلاف په خپلې کورنۍ کې هم اداري شخص نه و، ده که څه هم په خپله خوښه سلطنت له حکومت نه بېل او خپل صلاحيت محدود کړ، خپله کورنۍ يې هم په ښه ډول اداره

کولی نه شوه. دی لاد مخه په دې کې پاتې راغلی و چې خپل اولاد او داسې هم د خپلو ترو اولاد چې په شمېر کې ډېر وو، د هدفمن ژوند لپاره دننه په وطن کې یا د باندې په ملکي او پوځي ساحو کې د لوړو زده کړو کولو لپاره وهڅوي او په دې ډول په دولتي څانگو کې د دغسې کسانو په گمارلو سره د نظام ډاډمن ملاتړان ډېر کړي. پاچا محمد ظاهر لکه چې د شوروي اتحاد په گاونډیتوب کې د خپلې پاچايي راتلونکې خړه لیدله یا یې د پاچاهۍ یو ډول ژوند زړه وهلی و یا د افغان پاچاهۍ کولو وړ نه و، هر څه چې و لکه چې مولف عاصم اکرم وایي پاچا محمد ظاهر «بیش تر علاقمند کتاب، شکار و گلکاری و تا حدی معماری و مهندسی بود و در مسایل سیاسی کشور انقدر دقت که لازم بود بخرج نمیداد.» (۹)

پاچا محمد ظاهر د صدر اعظم عبدالظاهر له گوښه کولو نه وروسته د یوه ټینګ حکومت په فکر شو او د دغسې حکومت د لرلو لپاره یې محمد موسی شفیق د صدر اعظمۍ لپاره ونوماوه. په دغه وخت کې چې پخوانی حکومت د وچکالی او قحطۍ نه را پیدا ستونزو په حل کې پاتې راغلی و، نه یوازې د حکومت اعتبار زیانمن شوی و، د سلطنت په اړه هم شک پیدا شوی و. پاچا محمد ظاهر موسی شفیق ته تر هر بل صدر اعظم نه په حکومتي چارو کې ډېر اختیار قایل شو او موسی شفیق چې ځوان او ډینامیک او نوښتگر شخص و او تر دغه وخت پورې د وزیرۍ تر مقامه پورې په اداره او سیاست کې د تجربې خاوند هم شوی و، په کم وخت کې وېنوله چې په بحراني وخت کې هم پېښو او سیاست ته نوی لوری ورکولای او په اغیزناک ډول حکومت کولی شي. شفیق لیکوال او شاعر و، د مصر د

ازهر په پوهنتون کې د اسلامي حقوقو او د امريکې د کولمبيا په پوهنتون کې په بين المللي حقوقو کې له ماسترۍ نه پورته درجې زده کړه کړې وه.

په پښتو، فارسي او انگرېزي ژبو مسلط و، په ټوليز ډول دی د يوه منطقي او مقناطيسي شخصيت خاوند او د قانوني پاچايي نظام ټينگ ملاتړ و. پاچا محمد ظاهر د موسی شفيق په شته والي کې خپل ايډيال صدر اعظم ميندلی و. صدر اعظم موسی شفيق د اوو مياشتو په بهير کې په داسې حال کې چې حکومتي درې گونې څانگې له نسبي خپلواکۍ نه بهره منې وې او د کابل سياسي فضا هم پوره انتقادي وه، په خپل خاص مهارت او نوښت سره د غومره کارونه وکړل چې بل صدر اعظم په هيڅ دورې کې په دغومره لنډې مودې کې نه وو کړي.

موسی شفيق له ولسي جرگې نه په دوو ورځو کې د اعتماد رايه وگټله، په داسې حال کې چې پخوانيو صدر اعظمانو په دوو اونیو کې تر لاسه کوله، هغه د پاچا موافقه هم تر لاسه کړه چې د سياسي گوندونو، ولايتي او ښاروالي شوراگانو لايحې چې ډېر دمخه پاس شوې وې، لاسليک کړي. د ۱۹۷۲ - ۱۹۷۳ مالي کال بوديجه يې چې نهه مياشتې يې تېرې شوې وې، له ولسي جرگې نه تېره کړه.

د يو شمېر هېوادونو نه د پورونو په اړه چې پخوانيو حکومتونو له هغو نه د استفادې په اړه څه نه و کړي، د ولسي جرگې موافقه تر لاسه کړه. له مقننه قوې نه صلاحيت هم تر لاسه شو، چې له باندنيو منابعو سره ۷۴ توافقي ليکونه لاسليک کړي. د ملکي مامورانو د استخدام لايحه چې د ژبو د مسئلې په سر ځنډ بدلې وه تصويب شوه او هغه اختلاف چې په هغې سره

رامينځ ته شوی و، په هېرانونکي ډول حل شو.

حکومت څرگنده کړه چې هغه ماموران به گوښه شي چې خپلې دندې نه شي ترسره کولی، له بېسوادی سره د مبارزې په هکله يې د ملگرو ملتونو په مرسته يوه اداره تاسيس کړه. د کتابونو په واردولو باندې ماليه لغو شوه او له جاپان سره د تلویزیون د نصبولو موافقه لاسلیک شوه. داسې هم د کرنې د ښه کولو لپاره د کرنې د نامتو متخصص عبدالوکیل په نوښت مهم کارونه وشول او د تازه میوو د صادرولو په اړه اسانتیاوې برابرې شوې.

ددغو ټولو کارونو له امله په ۱۹۷۳ کې عایدونه په بسیارې ډول ډېر شول. په همدغې دورې کې و چې د کابل ښار په ختیځ کې د صنعتي سیمې بنسټ کېښودل شو او د افغانستان د کانونو د سروې کولو لپاره لایحه وایستل شوه. د دینې عالمانو او روحانیانو او په دین ټینګو افغانانو د راضي کولو لپاره چې د صدر اعظم نور احمد اعتمادي په چلند سره ناراضي شوي وو، په کابل راډیو کې د پنځه وخت اذان کولو د ستور ورکړل شو او هغه کلیسا ړنگه شوه چې په کابل کې دمخه جوړه شوې وه.

موسی شفیق په حقه درک کړه چې په وچه چاپېر افغانستان کې پرمختیایي پروژې پرمخه تلې نه شي، خو په هغه حال کې چې له گاونډیو هېوادونو په تېره له پاکستان او ایران سره يې اړیکې د دوستۍ وي.

موسی شفیق ددغه منظور لپاره له ایران سره د هلمند د اوبو په اړه د ۱۳۵۱ کال د کب په ۲۲مه یوه نوې موافقه لاسلیک کړه، چې د هغې له امله د دواړو هېوادونو په دوستۍ

کې ښه والی راغی. د دغې موافقې پوره بیان د مولف امین الله دريځ په کتاب کې راغلی چې د «افغانستان در قرن بیستم» نومېږي.

له پاکستان سره د افغانستان اساسي ستونزه د پښتونستان د کښالي پر سر وه او صدر اعظم شفيق عزم کړی و چې د هغې په اړه هم له پاکستان سره پوهاوي ته ورسېږي او له دغه هېواد سره د افغانستان اړیکې چې څو اړخيزه دي ښه کړي. هغه په عین حال کې له شوروي اتحاد سره د افغانستان دوستي ته دوام ورکاوه او نه یې غوښتل چې دغسې څه وکړي چې په هغه سره شوروي اتحاد وپارول شي، نو د څلورم اقتصادي پلان د پلي کولو لپاره د هغه سل میلیون روبله پور ومانه. دا په دغسې حال کې و چې موسی شفيق د ناپېيلتوب عنعنوي سياست او داسې هم له لويديځې نړۍ او عربي نړۍ له حکومتونو سره د افغانستان د دوستۍ اړیکې وار په وار ټينګول. (۹ الف)

د موسی شفيق په اغیزناک ډول حکومت کول د پاچايي نظام مخالفان په تېره چپیان اندېښمن کړل، اندېښنه دا وه چې که دی پر ځای پاتې صدر اعظم وي نظام به وار په وار ټينګېږي او ښي لوري او لويديځې نړۍ ته به نږدې کېږي، چې په هغه حال کې به دوی ته گرانه وي، چې پر ضد یې څه وکولی شي. دا هغه وخت و چې سياسي گوندونو په ملي پوځ کې یو شمېر افسران تنظيم کړي وو، خو د حسن شرق په ژبه «آنها امير اکبر خيبر و نور محمد تره کی» به تعهد خود به شاه در عدم مداخله و جذب در میان صاحبمنصبان اردو صادق بودند.» (۱۰)

بیرک کارمل خو په وار وار خپله وفاداري پاچا ته څرگنده کړې وه، خو تجربو ښوولې چې په کمونېستانو باندې اعتماد

کول هسې ساده توب دی، دوی خپلې موخې ته د رسېدلو په لار کې نه یوازې د وعدو بلکې د اخلاقو پروا نه کوي.

په هر حال یوازینی پېژندل شوی شخص چې د پوځ ناراضی افسران د پاچایي نظام پر ضد په هغه باندي تولیدلی شول، هماغه پخوانی صدر اعظم محمد داود و، چې د صدر اعظمۍ په وخت کې یې افغان پوځ په نويو وسلو سمبال کړی او عصري او پیاوړی کړی و. دده په وخت کې په ۱۹۶۰ کال کې و چې د افغان افسرانو لومړۍ ډله د لوړو زده کړو لپاره شوروي اتحاد ته استول شوې وه، له هغه وروسته هر کال افغان افسران شوروي اتحاد ته استول کېدل، خو له دوی سره په وطن کې چې په دغه وخت کې د یو نیم زر په شاوخوا کې وو تبعیضي چلند کېده. «سبب تبعیض این بود که فارغان نظامی از شوروی را حکومت آن کشور بدون اجراء دروس عملي بافغانستان دوباره عودت میدادندو حتی باوشان اجازه نمیدادند که کتاب و نوتهای مسلکی شان را از درسخانه بیرون بکشند و یا با خود بوطن بیاورند. بعضاً آنها در شوروی بعوض دروس مسلکی به فراگرفتن مضامین ایديولوژیکي مصروف ساخته میشدند، و وقتیکه بوطن برمیگشتند کاری از او شان ساخته نبود.»

په دغه حال کې دغه افسران له هغو امتیازاتو نه محروم وو چې نورو لارل: «اینان نفر خدمت نداشتند و با صاحبمنصبان بالای یک میز غذا صرف کرده نمیتوانستند، اما کار و فعالیت زیادی بر آنها تحمیل گردیده بود، خلاصه خورد ضابطان مانند یک جمعیت ناملموس زندگی میکردند.» (۱۱)

دغه افسران چې ټول یې د اطراف او یو شمېر یې تحول غوښتونکي او د نظام مخالف د نظام په نسکورولو کې د محمد داود ملگري شول.

د سرطان کودتا

د سرطان کودتا د محمد حسن شرق او غوث الدين فايق په اټرونو کې بيان شوې ده، دوى محمد داود ته بنسټه منلې او د گوښه توب په وخت کې ورته وفادار پاتې وو. په ولسمشري نظام کې لومړنى د هغه مرستيال او وروستى د فوايد عامې وزير شو، خو شرق او فايق سره وران وو، فايق په اصل کې خپل کتابگوټى د شرق د کتاب په رد کې ليکلى او هغه يې پرچمي او شوروي پال گڼلى او سخت غندلى دى. شرق د بيرک کارمل په وخت کې چې د شوروي تر لاس لاندې رجميم سروال و، په دهلي کې د افغانستان سفير اود نجيب الله په دوره کې صدر اعظم شو، په داسې حال کې چې فايق په دغه وخت کې اول بندي شو او بيا يې په کابل کې د يوه عادي افغان غوندي ژوند کاوه. دواړو ځانونه ټينگ جمهوري پالان ښوولي، شرق وايي چې ده دغه نظام د عقيدې له مخې منلى و، (۱۲) په داسې حال کې چې فايق وايي چې دى په پاچايي نظام کې «بجرم خواستن حقوق تر فيع و تبديلى ام علاوه بر آنکه ۹ سال بيک رتبه ماندم بيک سال حبس نيز محکوم شدم.» دى پسې زياتوي چې «اين ظلم و بيعدالتى ها سبب تحريکم در سقوط دولت شد.» (۱۳)

هر څه چې و د پاچايي نظام په نسکورولو کې دواړه فعال وو، دوى لاپه کودتا کې خپلې ونډې دغومره مهمې ښولې دي چې لکه هغه دوى په نوښت او تدبير سره سرته رسېدلې وي.

شرق د فراه ولايت د انار درې اوسېدونکى او د کابل

پوهنتون د طب پوهنځي فارغ و، ده د خپل کتاب په دوهم چاپ کې څه بدلونونه راوستي او په دې ډول يې د خپل اثر اعتبار زيانمن کړی دی، په داسې حال کې چې فايق چې د گلبهار اوسېدونکی او د حربي پوهنتون فارغ دی د خپل اثر او ځان په رښتینتوب ټينگ ولاړ دی او ادعا کي چې که شرق او داسې هم د اردو او سياست د اثر ظاهري ليکوال نبي عظيمي خبر وای، چې دی په کابل کې ژوندی دی، ليکنې به يې په هغه ډول نه وای چې دي، نو فايق ددوی اثرونه د اعتبار وړ نه گڼي. زه دلته د دغو ټولو ټکو په نظر کې نيولو سره له هغو چې د کودتاچيانو د ليکنو په شان اوله درجه اهميت لري په احتياط سره استفاده کوم.

د شرق په وينا د پاچايي نظام د نسکورولو لپاره جلب او جذب په دغو ټکو پيل شو: يو هغه ټکی دی چې محمد داود له خپلې کودتا نه وروسته خلکو ته په خطاب کې بيان کړی، چې جوهر يې د ټولني زياترو خلکو ته د خدمت لپاره د جمهوري نظام په پښو درول او د «قلابي ديموکراسی» يا انقلابي ديموکراسی پسر ځای د «معقولي ديموکراسی» راوستل دي. بل يې د ناپېيلتوب سياست او درېيم ټکی يې محمد داود د رهبر يا لارښود په توگه منل دي. (۱۴)

شرق دا هم وايي چې محمد داود يوه ورځ ده ته وويل چې زموږ خلک د دغه نظام له لارې له اجتماعي او اقتصادي بدبختيو او د واکمنې کورنۍ له دننيو کړکيچونو نه ژغورل کېدلی نه شي، نو بايد «هر دوی ما در اين باره (فکری) سنجيد و راهی [نجات] راجستجو کرد.» (۱۵)

ددوی د ژغورنې لار دا شوه چې «هر دوی ما بیک تحول
آنی و قاطع که بجز از راه عسکری امکان پذیر نیست عقیده
مشابه داریم» (۱۶)

تحول په ماهیت کې «قاطع او فوري» نه وي، خو له دغې
افادې نه مراد نظامي یا عسکري کودتا وه او دوی ځکه په هغې
لاس پورې کول غوښتل چې د پخواني صدر اعظم او د مساوات
د گوند سروال محمد هاشم «میوندوال و رفقاییش ... برای
کودتا [نمودن] در تلاش افتیده بودند» (۱۷)

دا چې میوندوال په رښتیا کودتا کوله یقیني نه ده خو په
کابل کې په اصطلاح د سر چوک اواز همدغسې وه، شرق د دغه
مهم تصمیم نېټه هم نه ورکوي او په هغه سربېره د فایق روایت
ورسره توپیر لري او هغه د باور وړ هم ښکاري.

فایق وایي چې څنگه چې ده د محمد داود د صدراعظمۍ
په وخت کې په صداقت او زړورتیا کار کولو سره ورته منلی
شوی و او د گوښه توب په وخت کې یې په منظم ډول د هغه په
کور کې ورسره لیدل د لومړي ځل لپاره یې ورته وویل چې د
هېواد وضع خرابه ده او موږ ته ښایي هغسې کار وکړو لکه په
مصر او عراق کې چې نورو کړي دي.

دده مقصد په مصر کې په کال ۱۹۵۲ کې د ملک فاروق
پاچا پر ضد د جمال عبدالناصر او په عراق کې په کال ۱۹۵۸
کې د پاچا فیصل پر ضد د جنرال محمد قاسم کودتاگانې وې،
خو محمد داود فایق ته په ځواب کې وویل چې «جنرالان پرورده
من انقدر مردم جبون و ترسو اند که جرئت گذشتن از پیش روی
خانه ام را ندارند چه رسد که بامن داخل تماس به مفاهمه
شوند» (۱۸)

محمد داود بل وخت د فايق ددغې وينا په اړه چې يې ډېر
 كسان د بېرک كارمل او محمد حسن شرق په گډون روزلي دي،
 خو اوس هغوی دده پوښتنه هم نه كوي، وويل چې (من در زمان
 حكومت كاكايم شاه محمود خان ... يك عده جوانان روشنفكر
 را از قبيل محمد صديق فرهنگ، عزيزالله واصفي، داکتر
 محمد رحيم محمودي، بېرک كارمل بنام ویش زلمان در خفا
 رشد داده حمايه ميكردم، بعد از استعفايم از صدارت بعضی
 از آنها مرا از ياد بردند و برخی حلقه اجنبی بگوش او يختن
 او يختند) و بېرک نیز از ان جمله است. (۱۹)

ماته چې په وینښ زلمیانو کې وم مالومه نه وه چې دغه
 کسان په هغه وخت یا وروسته په وینښ زلمیانو کې وو، د محمد
 داود د ناهيلي توب سره سره فايق ورسره ليدل کول.

فايق په دې نظر و چې څنگه چې محمد داود په ټول هېواد
 کې يو پېژندل شوی شخص و، د نظام مخالفان پرې ټوليدلی او
 پاچايي نسکورولی شي، نو يې په بلې ليدنې کې ترينه پخوانۍ
 غوښتنه په ټينگه بيا وکړه او محمد داود دغه ځل د هغه
 غوښتنه ومنله خو ورته يې وويل چې «... محتاطانه باستعانت
 و ياری پروردگار بجلب و جذب اشخاص طرف ضرورت
 عسکري و شخصيت های اجتماعی اقدام کنید.»

دی چې په دغه وخت کې جگتورن يانې يو ښکته رتبه
 نظامي افسر و، جلب او جذب يې له ټيټې رتبه افسرانو څخه پيل
 کړ. دده تشخيص دا و چې په پوځ کې اجرائيوي قدرت د
 همدغسې افسرانو په لاس کې دی، ده محمد داود ته لادمخه
 ويلي و چې «برداشتيکه من از اردو دارم شما در بين افسران
 خورد رتبه محبوبيت و جايگاه خاصی داريد، قدرت اجرائيوي

همچو امور در دست خورد رتبه ها است، تا جائیکه من از روحیه اردو واقفیت دارم همه از اوضاع کنونی خفه و ناراضی اند.» (۲۰)

دا شاید د ۱۹۲۵/۱۳۴۴ کال و څکه چې دی وایي چې «... از سال ۱۳۴۴ الی ۱۳۵۲ ... من در ظرف هشت سال در راه تغییر نظام سلطنتی و ایجاد جمهوری سعی و تلاش ها کرده ام.» (۲۱)

د دغه کار لپاره به دی په خپل بایسکل سره یو ځای بل ځای ته او له جذبولو نه وروسته به یې نویو جلبیانو ته وظيفې ورکولې چې یوه یې د نورو کسانو جلبول او بله یې د ضرورت په وخت کې له کور نه د نظام د مطلوب کس ایستل او په کوم ټاکلي ځای کې بندي کول و. ده به دا هم ورته ویل چې «دیگر همکارانت در لحظه اخرین و شروع بکار معلوم میشود.» (۲۲)

د فایق د جذبولو لار دا وه: «هر افسر با احساس را که اهلیت همکاری و مصاحبت شدنش را میدیدم سر صحبت را از اوضاع ناگوار و بی عدالتی کارکنان دولت و وضع پریشان ملت باز [نموده] و راه بیرون رفت از این حالت و براه انداختن یک انقلاب و ایجاد جمهوریت سخن میگفتم.» ده به هغو ته دا هم ویل چې دا د خطر لار هم ده: «ما و شما در یک راه پر مخاطره که مرگ و اسارت در پیش روی ما قرار دارد محض برضای خدا، خدمت بوطن، بدون در نظر داشت چوکی و مقام و رتبه و پاداش مادی بنفع وطن قدم برمیداریم.» خوده به هغو ته دا و ورکاوه چې «نظر به اوضاع نابسامان دولت سیل خروشانى برای یک تحول در جهت تغییر دولت در جریان است.» (۲۳)

په دغه ډول د سرطان تر کودتا پورې د فایق د لیکنې له

مخې څه باندي شپېته افسران جلب شوي وو، دوی ټول واړه افسران يانې بريدمنان، جگتورنسان او تورنسان وو، دوی په گروپونو يا ډلگيو کې منظم شول او هر ډلگۍ د يوه سر ډلگي په مشري موظف شو چې په خپل وخت کې پاچا محمد ظاهر، پاچا زوی احمد شاه، د مرکزي ځواکونو قومندان عبدالولي، د دفاع وزير خان محمد، صدر اعظم موسی شفيق، د ريشخورد فرقي لوی قومندان عبدالحکيم کتوازی، د هوائی ځواکونو قومندان مرتضی قل او د قرغې د اتمې فرقي لوی قومندان محمد کبير له خپلو کورونو نه وباسي او په يوه ټاکلي شوي ځای کې بندي کړي. (۲۴)

د شرق د ليکنې له مخې دا دی و چې د جلب او جذب کار يې د لومړي ځل لپاره پيل کړ، په داسې حال کې چې فايق وايې چې «... اقای حسن شرق ... قطعاً در انقلاب مذکور سهم و رولی نداشت.» (۲۴ الف)

په هر حال د شرق د ليکنې له مخې دده په لومړنيو جلبينانو کې متقاعد ډگروال غلام حيدر رسولي، تورن سرور نورستاني او ټانکېست مولاداد (فراهي) وو چې دده په وينا يو ځای بل ځای يې په تصادفي ډول ليدل او د هغو د محمد داود په لارښودنې د کودتا کول منلي وو.

شرق وايي چې د جلب او جذب کار د ۱۳۵۱ کال د وږي په مياشت کې (۱۹۷۲، اگست- سپتمبر) په ټينگه ونيول شو او ددغه مقصد لپاره د سيد عبدالله يا مولاداد يا کله کله د نورستاني په کورنو کې غونډې کېدلې او هلته به د ټولو سياسي گوندونو له اساسنامو څخه چې د وطن په جريدو کې خپرې شوې وې استفاده کېده. له هغو او نورو څخه به هغه څه

غوره کېدل چې د ولسمشري نظام يې پر پاچايي نظام غوره باله. (۲۵)

دی دا هم وايي چې د موسی شفيق په کارونو د «صدر اعظم په توگه له باندې سره د هغه تړلتوب» چې د هغو له امله د «روښانفکرو» يانې چپيانو فکر ترېنه اوښتی و او د پخوانيو حکومتونو د ناوړتيا په سبب په تېره د عبدالظاهر له حکومت نه چې د قحطۍ او وچکالۍ په موضوع کې پاتې راغلی، خلک ډېر ناهيلې شوي وو. په دغه وخت کې د دوی د جذب او جلب کار پرمخ ولاړ. دی وايي چې په همدغه وخت کې دوی په هوايي قوتونو کې په فعاليت پيل وکړ او د پاچا گل وفادار او د انجينر عبدالحميد محتاط له جلب نه وروسته سرگروپونه جوړ شول. شرق وايي چې دوی ته دربار توجه نه کوله، لویو افسرانو ته يې توجه کوله «حالاتکه دوستان ما را پايان رتبه ترين صاحبمنصبان اردو تشکيل ميدادند.» او حکومتي کسان «رفته رفته درباره ما بی اعتنا شده بودند.» (۲۶)

په همدغه حال کې و چې د بالاحصار د کماندو له قطعې نه فيض محمد جلب شو پداسې حال کې چې د پاچايي گارد د ټانک د قطعې او د ښار د انضباط قوې قومندانان او نور د مخه جلب شوي وو، په دغه ډول د شرق په وينا «به اول جوزای ۱۳۵۲ [مې ۲۲، ۱۹۷۳] به تمام نقاط کلیدی اردو تسلط داشتیم.» (۲۷)

شرق په دغې وينا کې د څرخي پله څلورم او پنځلسم لمبر زغروړ قوتونه هم شمېرې او ليکې چې «در اخير حکومت داکتر عبدالظاهر ماه عقرب ۱۳۵۱ توانسته بوديم با قدرت و اطمینان کامل بر قرای ۱۵ وقوای ۴ زره دار حاکمیت داشته و

در هر زمان آن را مورد آزمایش قرار داده بتوانیم [میتوانستیم] (۲۸) (۱)

دی په خپل کتاب کې دوه ځایه نور هم همدغسې گڼېږي، خو فایق د دغه ټکي په سر د هغه برعکس غږېږي. دی وايي چې د ۱۳۵۲ کال د جوزا په درېیمه (مۍ ۲۴، ۱۹۷۳)، غلام حیدر رسولي چې د محمد داود له خوا له ده سره د ارتباط غړی ټاکل شوی و، دی یې د پته وباله چې په څلورمه کارته کې په یوه کور کې د شپې په اتو بجو حاضر شي. هلته محمد داود د زغرورو قوتونو پنځه تنه افسران د تورن محمد سرور نورستاني په گډون ده ته وروپېژندل، خو دغو افسرانو په خواشیني سره څرگنده کړه چې د څرخي پله زغرور قوتونه تر ټینګې څارنې لاندې نیول شوي او دوی هیڅ ډول مرسته نه شي کولی. محمد داود بیا وویل چې «از اینکه برادر های زهدار از همکاری معذرت میخواهند دیگر بالای موضوع سنگ گذاشته یادی نکنید.» (۲۹)

فایق وايي چې د ۱۳۵۲ کال د غبرگولي (جوزا) په میاشت کې وروسته له دې چې لومړی برید من حبیب الله د ارګ د ۱۴ مې مفرزې ټانک مرستیال د احضاراتو پوره ډاډه ته ورکړه ده یو اجرائیوي یاد عمل پلان وایست، (۳۰) چې د هغه له مخې به لوړ حکومتی نظامي او ملکي کسان د گروپونو له خوا نیول کېږي. محمد داود په یوې غونډې کې له فایق نه د وسلو په اړه پوښتنه وکړه او هغه ورته کړه چې «از دیپوی شهرارا و یا از کلوله پشته دو نفر افسر برایم وعده [سلاح] داده اند.» داود بیا ورته وویل چې «بیک نفر لومړی برید من احمد ضیاء نام، از قطعه انضباط شهری از وزیر اکبر خان مینه گفته ام که به شما

سلاح بدهد» (۳۱)، خود فايق د ليکنې له مخې احمد ضياء د وسلې له ورکولو نه اوږه خالي کړه او ده وسله له بل ځای نه تر لاسه کړه او په ملگرو يې ووېشله. (۳۲) دا چې ده دغه وسله له کوم ځای نه او څومره تر لاسه کړه، په دې اړه څه نه وايي.

په همدغه وخت کې و چې پاچا محمد ظاهر د سترگو د علاج لپاره د جون د مياشتې په ۲۵ مه د اروپا په لور روان شو، د څرخي پله په زندان کې د پاچا يوه پخواني موټر چلوونکي ماته وويل چې ملکې د کومې موضوع په سر په هغه باندې د بياتي په وار کولو سره د هغه سترگه زيانمنه کړې وه. په هر حال د معمول په شان مشر زوی يې احمد شاه د پاچا د نايب په توگه د هغه په غياب کې پاچايي کوله. دا هغه وخت و چې په کابل کې د کودتاگانو او ازې خپرې وې او پاچا د محمد داود د کودتا کولو په نيت خبر و، په دغه حال کې سرگروپونه د کودتا کولو لپاره د محمد داود امر ته سترگې په لار وو، خو هغه ښکاره کړه چې «در غياب او کودتا نخواهم کرد، زيرا اين حرکت معقول و مردانه نميباشد» (۳۳)

محمد داود فايق ته هم ويلي و چې «انقلاب زماني صورت گيرد که شاه و سردار ولي در کابل باشند» (۳۴)، خو سرگروپونو ته دا معقوله وه چې د پاچا په غياب کې په کودتا پيل وشي؛ ځکه چې دوی وپېرېدل چې د کودتا د نه کولو په حال کې حکومت ممکن د دوی په پلان خبر شي، چې بيا به دوی وطن او پاچا ته د خاينانو په تور محاکمه کېږي، د سرگروپانو په دغه ټينگار فايق او شرق په يوه خوله دي، د شرق په وينا غلام حيدر رسولي او سرور نورستاني لا ورته څرگنده کړه چې «اگر محمد داود با ما یکجا اشتراک نکنند ما بدون او اقدام خواهيم کرد»

دی دا هم وایي چې ده هم محمد داود ته وویل چې که دی د کودتا امر نه ورکوي دی هم مجبور دی چې د اکثریت په پلوی ورسره یو ځای شي. (۳۵)

فایق وایي چې عبدالولي په دوی شکمن شوی او د سرطان په اتمه یې دی وغوښت او له محمد داود سره یې د هغه د تړاو په اړه وپوښته، خو ده په دغه ډول قانع کړ چې «بخدا و قرآن اگر بین من و سردار محمد داود کدام رشته قرابت باشد.» دی دا هم وایي چې ما د هغه د ډاډینې لپاره په تینګه وویل چې «من بنواغ و قهرمانان ملی و تاریخی و طنم علاقه خاص دارم، کسانیکه متوفی اند بزیارت قبور شان رفته اتحاف درود و دعا منیمایم و کسانیکه در قید حیات اند در صورت امکان بدستبوسی شان رفته ادای احترام میکنم، در صورت عدم امکان طول عمر صحت و سلامتی شانرا از خدا می طلبم مانند میرویس نیکه که وطن مارا از چنگال گرگین خونخوار نجات داد و بنیان یک دولت مرکزی و ملی را در افغانستان اساس گذاشت و هکذا احمد شاه بابای غازی که سرحدات کشور مارا بدلهی رساند.»

فایق د ستایلو په لړ کې پاچا امان الله او پاچا محمد نادر ته هم بېدریغه اخلاص وښود او په ظاهري معصومیت سره یې محمد داود هم په دغه لړ کې راوست او ویل یې چې «کسانیکه مانند سردار محمد داود خان حیات دارند که در دوره صدارتش با ایجاد پلان های انکشافی خدمات ارزشمندی را مانند تونل سالنگ، سرک ماهیپر و تنگ غارو و بند برق نغلو و کانال تنگرهار و بنیانگذاری یک اردوی عصری و مدرن میکانیزه و غیره خدماتش زیاد علاقمند هستم، زمانیکه امکان مسیر

شود حضور شان رفته ادای احترام میکنم.» سره له دې هم عبدالولی ورته وویل چې «... خود را بشناسی، او ده په ځواب کې ورته وویل چې «بخدا سردار صاحب من و ظنم و فرد فرد وطن حتی سنگ و کلوخ و ظنم را دوست دارم.» (۳۶) فایق چې په دغسې ستاینو سره عبدالولی تېر ایسته او ځان یې له خطر نه وژغوره په هماغه ورځ یې محمد داود له موضوع نه په یوې لیکنې سره خبر کړ او ورته یې سلا ورکړه چې «کشیدن انتظار [عودت] شاه را مصلحت نمیبینم، احتمال گرفتاری من و رفقایم تحمیلی [حتمی] است.» (۳۷) محمد داود بیا مجبور شو چې له خپل نظر نه تېر شي او د سرگروپو تو نظر ومني او د کودتا امر ورکړي، خود کودتا د نېټې او عمل طرز په اړه اختلاف شته.

شرق د کودتا فیصله او نېټه په ناڅرگند ډول بنسټي: «و روز ۲۵ سرطان فیصله بعمل آمد که به ساعت یکنیم شب [روز] سه شنبه ۲۲ سرطان حرکات قطعات بدین ترتیب شروع گردد.» (۳۸) فایق په دې اړه په مشخص ډول غږېږي او داسې ښکاره کوي چې د کودتا نېټه او عمل طرز دده تجویز و محمد داود ته په خپل یاد شوي لیک کې ادامه ورکوي چې «ما الی شب ۲۵ سرطان احضارات خود را تکمیل و شب مذکور بعمل اقدام خواهیم نمود، ۱۲ بجه روز همان شب از اقدام خود بشما خبر میدهیم.» (۳۹) فایق دا هم وايي چې ده خپل ټول ملگري په دغه اړه خبر کړل، خود کودتا نېټه یې یوازې سرگروپانو ته څرگنده کړه او «همه رفقا با شور و شعف از احضارات خود ها برایم اطمینان دادند.» (۴۰) غلام حیدر رسولي هم ده ته په یوه لیک کې ډاډ ورکړ چې «در صورتیکه خطر گرفتاری شما و

رفقاي تان موجود باشد و احضارات داشته باشيد، نظر شما مورد قبول است، مشروط بر اینکه ۱۲ بجه روز از اقدام شب خود بمن خبر دهيد.» (۴۱)، خود سرطان په نولسمه شپه کومه نظامي لوا په بل کوم مناسبت بالا حصار ته روانه وه او دغه حرکت د فايق په ژبه «در ذهنيت رفقا شک، ترديد و ناباوري خلق کرد در [نتيجه] در شب ثانی انقلاب اکثر رفقا حاضر نشدند.» (۴۲) دی د سرپه کسانو کې چې د کودتا په شپه کې د وظيفي سرته رسولو ته حاضر نه شول دغه کسان بنیبي او سخت يې غندي: احمدضياء مجيد، عبدالله، غلام حيدر رسولی او محمد حسن شرق. دی وروستی «مغرور، خدعه گر» او دک ج ب «صادق خدمتگار» بنیبي چې «بخانه یکی از محمدزایی ها به بهانه شطرنج خود را مهمان ساخته بود [و] بقول آنها الی ساعت یکنیم بجه شب [روز] با ما سرگرم شطرنج بود.» (۴۳) فايق نه څرگندوي چې د کودتا د ستور محمد داود ورکړی وي، په دې اړه شرق په مشخص ډول وايي چې د کودتا د ستور مرکز د محمد داود کور و په دې ډول چې عبدالحمید محتاط، پاچاگل وفادار، مرتضی قل او محمد آصف د مخابراتي یو صندوق له هوائی قوتونو څخه دده په واسطه د محمد داود کور ته اوبل يې د انضباط په قومندانې کې ضياء مجيد ته ورسوه، نور نو دده په ژبه: «ساعت یکنیم بجه شب [بامداد] ۲۶ سرطان از طرف محمد داود به قطعات تانک کوماندو - و انضباط امر حرکت داده شد [و] بعدا زیک دقیقه صدای حرکت ماشین های تانک و موترهای زره دار در ارگ و بالا حصار شنیده میشد.» (۴۴) له بلې خوا فايق د کودتا د پیل حرکت د سباوون یوه بجه بنیبي او

وايي چې «با توکل بخدای لایزال انقلاب رابا گرفتاری خان محمد وزیر دفاع و عبدالولی خان، قوماندان قوای مرکز از ساحه وزیر اکبر خان مینه ساعت یک بجه شب [صبح] اغاز کردیم.» (۴۵)

فایق وایي چې حبیب الله زرمټي د ارگ له سهیل لویدیځ خوا څخه تانکونه چالان کړل او «طبق هدایت ۱۲ تانک به محاصره گرفتن قطعه قوماندو به بالاحصار و یک تانک بمنزل وزیر دفاع و یکی بمنزل سردار عبدالولی خان به همکاری گروپ های گرفتاری روان شده انجام وظیفه نمودند.» (۴۶)

د عمل له کسانو نه به مطلب شاید پاچا گل وفادار، فیض محمد او زرمټي وي، د وفادار په وینا دوی د هوایي کماندو او د تانکونو د قوتونو لارښوونه په غاړه لرله، وفادار وروسته مولف عبدالرزاق فراهي سره په مرکه کې دا هم وایي «چې ما د مخابري آلې د محمد داود په کور کې فعاله کړه او ده دهغې آلې په وسیله د شپې په یوې نیمې بجې د کودتا هدایت صادر کړ، ولې موږ تر هغه دمخه د شپې پر دولسو بجو د کودتا عملیات پیل کړی وو.» (۴۷)

په دې ډول کودتاچیانو په څوارلسو تانکونو سره د کودتا په لومړۍ مرحله کې بری ترلاسه کړ، خو دوی یو هم نه وایي چې کودتاچیانو هم مخابري لرلې او دا چې محمد داود هغو ته په کومو عبارتونو سره د کودتا دستور ورکړ.

په هر حال؛ فایق نیمه گپي او وفادار یوه نیمه گپي پخوا تر هغه چې محمد داود د کودتا دستور ورکړي په کودتا یې عمل لاس پورې کړی و، د عبدالولی د نیولو په اړه وفادار فراهي ته دا هم وویل چې «زه او فیض محمد دواړه د سردار

عبدالولي د نيولو لپاره دده کور ته ورغلو، فيض محمد د پرچم غړی دی او زه دده د عقيدې سره مخالف يم، ولې دی ډېر زړور سړی دی، هغه وخت چې دی د سردار عبدالولي کور ته ننوتی، ده کله شينکوف چپه غاړې ته اچولی و او ده پر سردار عبدالولي باندي ريغ وکړ چې ټک ونه کړي چې وژل کېږي او سردار عبدالولي هم ټک ونه کړ او ما دده د لاسه څخه تفنگچه واخيسته.» (۴۸)

د شرق په وينا «ساعت دو و ده دقيقه پادشاه گل خبر دستگيري سردار عبدالولي را آورد.» (۴۹)

د دوو او شلو دقيقو په وخت کې مرکزي مخابراته له کار نه وايستله شوه او په دريو بجو کې پاچا يي گارد تسليم شو او تر پنځو بجو پورې ټول هغه حکومتي کسان چې بايد نيول شوي وای په خپلو کورونو کې ونيول شول او په کارته پروان کې د عبدالقدير نورستاني په کور کې بندي شول، له عبدالولي او خان محمد نه سربېره نور بندي شوي حکومتي کسان دا وو: پاچا زوی احمدشاه، مارشال شاه ولي د عبدالولي پلار، صدر اعظم موسی شفيق، د هوايي مدافع قومندان، جنرال گل بهار، د سلطنتي گارد قومندان جنرال غلام محمد، د توپچي د لوا قومندان جنرال قمر الدين ناصر، د کومانډو د قطعې قومندان ډگروال رحمت الله ساپی، د ريشخورو د فرقې قومندان جنرال عبدالحکيم کتوازی، د اتمي فرقې قومندان جنرال حسين، د ژاندارم او پوليسو عمومي قومندان ډگرمن عبدالحنان او د کابل سرماور گل نبي. (۵۰)

فايق وايي چې جنرال کتوازی او صدر اعظم موسی شفيق دده په سرگروبي سره ونيول شول. (۵۱)

دا چې دغه جنرالان او نور لوړ رتبه پوځي او ملکي کسان په لږ وخت کې او په اسانۍ سره ونيول شول، يو علت يې دا و چې فايق د مخه سرگروپيان او نور موظف کړي وو چې د هغو د کورونو او د هغو د ننوتلو او وتلو د لارو په اړه د قيق مالومات تر لاسه کړي او دوي همدغسې کړي وو، ددغو کسانو په بندي کېدلو سره چې نژدې ټول يې د پوځي او پوليسي قوتونو آمران وو او وظيفه يې د پاچايي نظام او امنيت ساتنه وه، کودتاچيان د ۱۳۵۲ کال د سرطان په ۲۲ مه (جولای ۱۷-۱۹۷۳)، د سهار په شپږو بجو د ښار په ټولو قطعو مسلط شول او کودتا سرته ورسېده او پاچايي نظام د پاچا محمد ظاهر په سر والي نسکور شوه.

د کودتا د بري بل علت دا و چې په هغه سپېره سباوون کې چې کودتا پيل شوه د نظامي او پوليسي قطعو آمرانو ته موقع په لاس ورنغله چې خپلو قطعو ته ځانونه ورسوي، مؤظفو کسانو يا پېره دارانو هم ونه شو کولی يا ونه غوښتل چې د کودتا کوونکو مخه ونيسي په دغه حال کې د کابل سرکونه د کودتا کوونکو د ټانکونو پر مخ بې خنډه لارې وې.

محمد داود د سهار په اتو بجو له کابل راډيو نه افغانانو

ته خپل غږ په دغه ډول ورساوه:

«من برای سعادت آینده وطن خود جز قایم ساختن یک دموکراسی واقعی معقول که اساس آن بر خدمت به اکثریت مردم افغانستان برقرار باشد، راه دیگری را سراغ نداشته و ندارم.» ده د پاچايي نظام «فاسد» او موجوده دموکراسي «قلابی» يا تقلبي وبلله او اضافه يې کړه چې نظام تر دې حده پورې فاسد شوی و چې د اصلاح اميد يې نه و، نو ځکه دده په

ژبه «همه وطن پرستان خصوصاً اردوی وطن پرست افغان تصمیم گرفت که دیگر باین نظام فاسد خاتمه داده شده و وطن از این وطر بدبختی نجات یابد.» ده وعده ورکړه چې «نظام نوین طبعاً با خود ریفورم های بنیادی [همراه] دارد.» (۵۲)

د محمد داود په وینا سره په خلکو په تېره د کابل په خلکو کې د خوښۍ خپې هسکې شوې او خلکو خپله خوښۍ په ډول ډول ښو وښووله، دهبواد په هېڅ ګوت کې د پاچایي نظام او د پاچا په پلوي چا اواز او ګام پورته نه کړ. پاچا چې تر دغه وخت پورې د خدای تعالی سوری ګڼل کېده، نور نو د هغه سوری نه ګڼل کېده. په کودتا کې تلفات بېخي لږ وو، لومړی بریدمن حبیب الله زرمټي او یو یا دوه ملګري یې د ټانک په چپه کېدلو سره له منځه لاړل، یو څو تنه نور هم تلف شول، دا په واقع کې یوه بې مقاومته او په افغانستان کې په خپل ډول یوه بهسارې بریالۍ پوځي کودتا وه. له یادو شویو کم شمېرو پوځیانو نه پرته بل چا پکې ښغه ونډه نه لرله. کودتا په پنځو یا شپږو ګڼو کې سرته ورسېده، په نړۍ کې هم شاید جوړه ونه لري په دغې کودتا سره د څه کم دوه نیمو پېړیو پاچایي نسکوره شوه او پر ځای یې د ولسمشري یا جمهور نظام په پښو ودرول شو، په دې ډول په افغانستان کې د یوه نوي دولتي نظام بنسټ کېښودل شو، خو په دغې کودتا سره دغسې نظام نسکور شو چې د ملت د استازو په خوښه په لویې جرګې سره تاسیس شوی او په سراسري ملي انتخاباتو سره تثبیت شوی و او په دې ډول یې افغانانو ته مشروعیت لاړه. بله ځانګړتیا یې دا وه چې هغه د دغسې پوځیانو له خوا په ټانکونو او وچ زور سره نسکور شو چې نزدې ټول یې تیت رتبه بې تجربې ځوان پوځي افسران او یو شمېر یې

مسکو پلوه کمونېستان وو.

پاچا محمد ظاهر هم چې په دغه وخت کې په ايټاليې کې له يوه لنډ ځنډ نه وروسته دغه کودتا ومنله او خپله هغه لوړه يې تر پښو لاندې کړه چې د اساسي قانون د دفاع په اړه يې د ملت د استازو په مخ کې کړې وه، ده د زمري د مياشتې په ۲۱مه د خپل گوښه کېدلو ليک په روم کې د افغانستان سفير نور احمد اعتمادي په لاس محمد داود ته واستوه، په دې ډول:

برادر م جلالتماب رئيس جمهور

از موقعيکه خبر جريانات اخير را شنيدم، تا ايندم فکرم متوجه وطن من بود و برای آینده آن نگران بودم، مگر همينکه دريافتم مردم افغانستان بغرض اداره آینده امور ملی خود از رجيم جمهوريت با اکثريت کامل استقبال نموده اند، با احترام از اراده مردم و وطنم خود را از سلطنت افغانستان مستعفی ميشمارم و بدینوسيله از تصميم خود بشما ابلاغ ميکنم، درحاليکه آرزوی من سعادت و اعتلای وطن عزيز من است، خود را بحيث یک فرد افغان زیر سایه بيرق افغانستان قرار ميدهم.

دعای من این است که خداوند بزرگ و توانا همواره حامی و مددگار وطن و هموطنان وطن من باشد. (۵۳)

محمد ظاهر

معاصر افغانستان وروستي پاچا محمد ظاهر تر هر بل افغان پاچا نه اوږده پاچايي کړې ده، دی په ۱۹۳۳ کې د خپل پلار پاچا محمد نادر له وژل کېدلو نه تر ۱۹۷۳ پورې څلویښت کاله د افغانستان پاچا و، دی په دغه کال کې نولس کلن و، خو دی تر ۱۹۶۳ پورې په نامه پاچا و، دی د خپل یوه تره محمد هاشم په اوږدې صدراعظمۍ کې او د بل تره شاه محمود په صدراعظمۍ کې د پاچايي چارو د اجرا لپاره ونه هڅول شو. ده د خپلې ځوانۍ نهه دېرش کلونه په دغه ډول تېر کړل، چې د پاچايي چارو په اړه د تجربې خاوند نه شو. د محمد داود په لس کلنې صدراعظمۍ کې (۱۹۵۳-۱۹۶۳)، له هغه او دهغه ورور محمد نعیم سره په گډه د عملي سیاست ډگر کې فعال شو، خو په داسې حال کې چې پاچا دی و د سیاست نوښتگر او عامل محمد داود و. نو ویل کېدی شي چې محمد ظاهر تر نهه څلویښت کلنۍ پورې په نېغه او ازاد ډول پاچايي نه ده کړې. په دغې دورې کې او بیا تر ډېر وخت پورې ده د امیر حبیب الله په شان، خپل زیات وخت د پردیو نجونو په فکر کې هم تېر کړی، څنگه چې له هغو سره د هغه نزدې والی په پټه او د عرف او قانون پر خلاف و او څنگه چې دی تر نهه څلویښت کلنۍ پورې

د پاچايي په چارو کې د تجربو خاوند نه و شوی، دی هغسې زړور او رېسک منونکی شخص نه شو چې افغان واکمن بايد وي. پر هغه سربېره څنگه چې ده پښتو ویلی نه شوه، که څه هم پښتو د افغانستان د زیاترو خلکو ژبه ده، له پښتنو سره یې ډېره نه لگېده.

لامهمه دا ده چې دده په پاچايي کې واکمنه کورنۍ چې په اصل کې پښتنه وه فارسیوانه او له پښتنو نه بېگانه او اشرافي شوه، نو ویل کېدلی شي چې پاچا محمد ظاهر که څه هم د افغانانو پاچا و، افغان ټولنه ښه نه پېژندله.

سره له دې هم محمد ظاهر که د خپلې واکمنۍ په وروستیو لسو کلونو کې د افغانانو لپاره هغسې ازاده او دموکراته تګ لاره غوره کړه چې بل هیڅ افغان واکمن نه وه غوره کړې. دده په هڅونې او دستور سره یو شمېر دموکراتو، قانون پوهو او کارپوهو افغانانو د سید شمس الدین مجروح په مشرۍ د محمد داود له ګوښه کېدلو نه وروسته د پاچا محمد نادر د وخت اساسي قانون په دغه ډول واړوه چې د درې ګونو قوتونو په څرګند بېلولو سره یې د قانون پر بنسټ د ازاد ژوند لپاره لار هواره کړه چې په هغه سره فردی ازادي او دموکراسي په افغانستان کې د لومړي ځل لپاره په پراخه اندازه ممکنه شوه. که د اوسني افغانستان کومې پېښې ته د انقلاب نوم ورکول کېږي هغه باید یوازې دغه تحول ته ورکړل شي، ځکه چې په دغه تحول سره د فردی ازادي او ابتکار او کسب او کار دغسې دوره پیل شوه چې په هغې کې حکومت د محکمې له حکم نه پرته هیڅ افغان څارلی نه دی، بندي کړی نه دی او اعدام کړی نه دی، که محکمې د وژنې په موضوع کې وژونکی په اعدام

محکوم کړي، پاچا کوښښ کړی چې د وژل شوي کورنۍ وژونکی وپېښي.

پاچا د اعدام مخالف و او په معاصر افغانستان کې یوازې په دغې دورې کې حکومتي جاسوسان تر اخري ممکن حد پورې کم شوي وو.

د قانوني حکومت او قانوني چلند له امله په ټول افغانستان کې د امنیت او ډاډینې دغسې فضا مینځته راغله چې دهغې په سوري کې په خپله پاچا محمد ظاهر هم د یوه عادي افغان په شان په کابل ښار او اطراف کې ازاد گرځېده.

(د پاچا همدغه ازاد گرځېدو سره په ۱۹۶۱ کې د آی خانم بانډې ته نژدې یو یوناني ښار وموندل شو. یوه کلیوال ورته یوه غیر عادي تورلې شوې ډبره وپنوله، پاچا بیا په افغانستان کې د فرانسې د کندنې هیئت وگماره او هیئت ددغسې یوناني ښار اثار رابرسېره کړل چې ۳۰۰ م کې د سلوگوس نیکاتور په واکمنۍ کې ودان شوی و.)

د قانوني نظام په تاسیسولو کې د پاچا محمد ظاهر ونډه چې ازادي پال، دموکرات او ارامې خوښوونکی شخص و، اساسي وه، خو په دغه وخت کې په افغانستان کې دغسې یوه پراخه تعلیم کړې منځنۍ ډله د ښځو په گډون هسکه شوې وه چې دغسې نظام یې غوښته.

پاچا محمد ظاهر له دغې ډلې سره په اتحاد سره چې هغه د اوږدې مودې د امنیت او د عصري پوهنې محصوله وه، دغه نظام رامنځته کړ، خو د اساسي قانون له مخې په عمل کې یې سلطنت له حکومت نه بېل نه کړ، په نتیجه کې لکه هسې چې په تېرو مخونو کې یې بیان شوی، د موسی شفیق تر صدراعظمۍ

پورې حکومتونو ونه شو کولی، پر هغو پېښو، لاس بری ومومي، چې د نوي دموکرات نظام زېږنده و. دغه حال به د پاچا د هغه چلند له امله هم و چې په هغه سره د واکمنۍ کورنۍ غړي حتی تر حکومتي لوړپوړو چارواکونو هم لوړ گڼل کېدل او په دې اړه شکایتونه هم نه اورېدل کېدل. دغه حال د انارشي او د حکومتونو د بې اغېز توب لامل شو، چې گوندونو ترېنه گټه اوچته کړه او د ياغي توب روحیه يې خپره کړه.

په دغه حال کې حتمي وه چې امنيتي ځواکونه چې د نظام او امنيت ساتلو وسيلې وې، د ډاډ وړ وي، خود هغود سر کسان د مرکزي ځواکونو قومندان عبدالولي او د ملي دفاع وزير خان محمد چې پاچا دواړو ته پوره اختيار ورکړی و ونه شو کولی چې افسران تشخيص او بې اثره کړي، دغه افسران که څه هم يو څه سياسي شوي او د نظام مخالف وو، حتمي نه وه چې هغوی به نظام نسکور کړي. د عامه ذهنيت پر خلاف؛ لکه هسې چې په مخکې پاڼو کې وليدل شول، له کودتا نه لږ دمخه د يوې لوا په تصادفي انتقال سره هم کودتاچيان پټ شول او په ټاکل شوي وخت کې د وظيفې اجرا ته حاضر نه شول، په واقع کې دا د پاچا محمد ظاهر بې تجربه گي وه چې لږ و ډېر اويا کودتاچيانو په څوارلسو ټانکونو سره دغسې نظام نسکور کړ چې د څه کم يو لک عصري او موتوريزي پوځ خاوند و. له بده مرغه ددغه نظام په نسکورېدلو سره دهبواد وضع دغومره گډه وده شوه چې امنيت تر اوسه (۲۰۰۹) هم ټينگ شوی نه دی او افغانستان په پرله پسې ډول د فرد، ډلې او ملت په توگه په ډول ډول مصيبتونو اخته شوي دي.

د سرطان د کودتا

په اړه بحث

تر دې ځايه پورې دا وويل شول چې د سرطان کودتا څنگه سرته ورسول شوه اوس به په دې اړه بحث وشي، چې د هغې د بري علتونه څه وو. په پورته پاڼو کې په دغه اړه هم يو څه ويل شوي، خو له دې وروسته به په هغه پوره بحث وشي او بحث به د محمد ظاهر او محمد داود تر مينځ له اړيکو نه پيل شي.

د سپين په وينا محمد داود که څه هم له اول نه خپل اړيکې له پاچا سره «دلغنت کړې» گڼله، خو سره له دې هم د خپلې صدراعظمۍ تر پايه پورې يې ورسره په گډه کار وکړ او د دوی په همکارۍ سره افغانستان تر بل هر وخت نه وړاندې ولاړ او ودان شو او په نړۍ کې هم د اعتبار او حيثيت خاوند شو، خود قانوني پاچايۍ له پيل سره د دوی تر منځ کړکيچ څرگند او تريخ شو، خو چې محمد داود کودتا وکړه.

د کړکيچ سرچينه د اساسي قانون ۲۴مه ماده وه چې د محمد داود مخه يې نيولې وه چې په سياسي گوند کې فعاليت وکړي، صدر اعظم يا وزير يا د شورا يا سترې محکمې غړی شي. محمد داود که څه هم د پاچا د تره زوی و، د پاچايي کورنۍ غړی وگڼل شو او د سلطنتي کورنۍ د نورو غړو په شان د ژوند تر پايه پورې له سياسي ژوند نه بې برخې شو، په داسې

حال کې چې یو ناسکه تر بور یې پاچا او بل ناسکه تر بور یې د مرکزي ځواکونو قومندان و، په بله ژبه د محمد داود دغه ناسکه تر بوران په دولتي چارو بوخت وو او دی په کور کې گوښه کړل شوی و. په ظاهر کې ۲۴مه ماده ددې لپاره ایستل شوې وه چې سلطنت له حکومت نه بېل وي او پاچا سلطنت وکړي؛ نه حکومت، خو په عمل کې لکه چې دمخه ولیدل شول، سلطنت له حکومت نه هغسې چې اساسي قانون ټاکلې وه، بېل نه و او پاچا د قانون پر خلاف صدر اعظمانو ته هدایتونه او دستورونه ورکول. له بلې خوا ۲۴مه ماده هغومره پراخه نیولې شوې وه چې محمد داود او ورور یې محمد نعیم په سیاسي لحاظ بې اثره شوي وو، دا په څو لحاظ یوه غټه تېروتنه وه چې په پای کې یې نه یوازې حکومت او نظام ته بلکې جامعي ته هم زیان ورسوه، یو دا چې پاچایي کورنۍ د پرنسپ له مخې په خپله په پاچا یانې په محمد ظاهر څرخېده، نه د هغه په نیکه محمد یوسف چې پاچا نه و، د پاچا محمد ظاهر تر بوران یا تر بورانې د هغه د هستوي یا اصلي کورنۍ غړې نه وې، بله دا چې دغومره ډېر کسان له دولتي لوړو مقامونو او سیاست نه محرومول د هېواد په ګټه نه و. دغه ماده ددوی په حق کې بېعدالتي وه، ۲۴مه ماده باید یوازې د پاچا د خپلې کورنۍ د غړو په اړه وای او محمد داود باید د یوه عادي افغان په توګه په نظر کې نېول شوی وای.

مهمه دا وه چې څوک ډاډه کېدلی شو چې محمد داود به ددغې مادې درناوی وکړي. د محمد داود په اړه دغه څو اساسي واقعیتونه ټولو ته څرګند و: دی په هغه وخت لاهم ځوان و (درې پنځوس کلن)، ټول بالغ عمر یې د حکومت په کولو کې

تېر کړی و، حکومت کول يې مسلک شوی او په کې د تجربو خاوند شوی و.

د معمارۍ له چارو اخوا او له خپلې کورنۍ سره له ژوند کولو نه پرته بل مصروفیت او ساعت تېري يې هم نه لرله، د پاچا پر خلاف له پرديو بنځو سره د نزدې کېدلو شوقي هم نه و، د ځمکو، کورونو او د شتمنيو د ډېرولو په لټه کې هم نه و. ددې پر خلاف وطن او وطنوالو ته د خدمت کولو تينگ لېوال و، دی په ټول هېواد کې يو پېژندل شوی شخص و او په پوخ کې يې پلويان هم لرل. ددغه واقعیت اهمیت په دې کې و چې په افغانستان کې د قانون له حکومت نه د شخص حکومت مهم گڼل کېده او لاهم بڼه گڼل کېږي.

دا هم مالومه وه چې هغه دخپل گوښه کېدلو په ليکونو کې د دموکراسي د راوستلو او د پاچايي نظام د نوي کولو لپاره وړاندیز کړی و، دغه وړاندیز بنسوله چې محمد داود غوښتل له پاچايي نظام سره همکاري وکړي او لکه چې د مخه مې ويلي هغه له صدر اعظمۍ نه ځان گوښه کړ نه له سياست نه او مطلب يې دا و چې په نوي نظام کې د کوم گوند په سروالي يا په کوم بل ډول د سياست په ډگر کې بيا فعال شي. له همدې امله به و چې محمد داود له خپل گوښه کېدلو نه وروسته له صدر اعظم محمد يوسف سره د همکاري لاز ونيوله، په رسمي ملمستياوو کې يې گډون کاوه او حتی د ځينو سرته نه رسېدلو دولتي ودانيو څارنه کوله او محمد يوسف ته يې د صدر اعظمۍ مبارکي هم وويله. په اصل کې دا محمد داود و چې پاچا ته يې د هغه د صدر اعظم کېدلو سپارښتنه کړې وه. (۵۴)

نوي صدر اعظم هم په خپلې لومړنۍ وينا کې څرگنده کړه

چې «دده حکومت هغه اهداف په نظر کې نیسي چې محمد داود خان یې پیشنهاد کړی و.» (۵۵).

خو د اساسي قانون د لیکلو کمېټې چې د محمد داود هیڅ پلوی پکې غړی نه و د پاچا په هدایت کار وکړ، د هغه د یوه غړي سید قاسم رشتیا په وینا د پاچا هدایت و چې کمیسیون دې ازاد وي او کوم خاص وړاندیز دې په نظر کې ونه نیسي او هغه څه دې په اساسي قانون کې ځای کړي چې د افغانستان په ګټه وي. (۵۶)

د محمد داود وړاندیز دا و چې «د پاچا د اکا زامن د سلطنتي کورنۍ غړي نه دي» او «په ولسي جرګې کې د اکثریت حزب مشر د پاچا له خوا د حکومت په جوړولو مامور کېږي.» (۵۷)

د محمد داود وړاندیزونه ونه منل شول او پر هغه سربېره په لویې جرګې کې چې د نوي اساسي قانون د منلو لپاره بللې شوې وه په ۲۴ مې مادې کې دا هم اضافه شوه چې «اعضای خانواده پادشاهي حیثیت خود را بصفت عضو خانواده پادشاهي مادام الحیات حفظ میکنند.» له هغه وروسته د مولف فراهي په وینا «محمد داود خان متیقن شو چې دده پر ضد په دولت کې دسیسې کېږي، نو دی د سلطنتي نظام د بنمن شو.» (۵۸)

له پاچا سره د محمد داود اړیکې هم وشکېدل، پاچا په کال ۱۹۷۰ کې فراهي ته چې هغه وخت په ولسي جرګې کې د فراه ولایت استازی و، ویلي و چې «د محمد داود سره زما فامیلي روابط پرې شوي دي او دا څلور کاله کېږي چې ما خپله خور چې د محمد داود مېرمن ده، نه ده لیدلې.» (۵۹)

دا باوري نه ده چې د اساسي قانون ۲۴مه ماده د چا په فکر د غومره پراخه ونيوله شوه، د هغې ټينگ پلويان او د ځينو په روايت واضعان سيد قاسم رښتيا او مير محمد صديق فرهنگ وو، چې دلومړنۍ کمېټې غړي او د محمد داود مخالفان وو. هر څه چې و دغه ماده لکه څنگه چې د مخه مې استدلال وکړي د افغانستان په زيان تمامه شوه، له هغه نه غير دغه اساسي قانون لکه هسې چې فرهنگ وايي «به تناسب قانون های قبلی افغانستان و نسبت به قانون های اساسی سایر کشورهای در راه رشد از جمله همسایگان افغانستان، ایران و پاکستان گامی بزرگ بسوی دموکراسی بود، زیرا که اختیارات گسترده پادشاه را محدود ساخته، دست خانواده شاهی را از مداخله در امور دولتی کوتاه می‌کرد، مصوونیت فردی و ازادی های بنیادی مردم را تضمین مینمود و با خارج ساختن دو قوه تقنینی و قضایی از زیر سلطه قوه اجرائیه، اصل تفکیک قوا را که شرط اساسی حکومت قانون میباشد تضمین می‌گردد.» (۵۹ الف)

په دغه حال کې له سياسي او امنيتي نظر نه حتمي وه چې محمد داود تر څارنې لاندې نيول شوی وای، په تېره وروسته له هغه چې د پاچا شخصي کونښنونه د محمد داود د پخلا کولو لپاره سرته ونه رسېدل. (۵۹ ب)

پاچا محمد ظاهر ته به مالومه وه چې په افغانستان کې د قدرت په سر ترسوران څه چې حتی ورور د ورور او کله زوی د پلار په مقابل کې هم جگ شوی دی ده ته به دا هم مالومه وه چې په افغانستان کې د قانون تر حکومت نه د شخص حکومت لوړ گڼل شوی دی او اساسي قانون او قانوني نظام په خپل ذات کې

د امنیت د خونديتوب ضامن کېدلی نه شي، د امنیت د خونديتوب لپاره د قانوني نظام نه د خلکو په ملاتړ سر بېره د ډاډ وړ امنیتي ځواکونو شته والی حتمی دی. په دموکراتو هېوادونو کې هم سره له دې چې حکومتونه په ازادو انتخاباتو سره منځته راځي او مشروع وي همدغسې وي او خلک له خپل قانوني نظام نه دفاع کوي، خو افغانانو هیڅ وخت له خپل قانون او خپل نظام نه دفاع نه ده کړې. نو ویل کېدلی شي چې د افغانانو د ستونزو سرچینه له قانون او مشروع نظام نه دفاع نه کول او د هغه پر خلاف د شخص او زور حکومت ته درناوی کول دي، که څه هم هغه به د قانوني نظام په نسکورولو مینځ ته راغلی او نامشروع وي، خو محمد ظاهر د پاچا په توګه د اساسي قانون له مخې د خپلې دندې په تر سره کولو کې په اساسي ټکو کې پاتې راغی.

لکه چې د مخه وویل شول ده له موسی شفیق نه د مخه صدر اعظمانو ته د اساسي قانون له مخې صلاحیتونه ورنکړل او بیا چې د مظاهرو او د حکومتونو د بې اغیزتوب له امله په وطن کې انارشي راغله، پاچا د انارشي د رفع لپاره هم ټینګ او غوڅ عمل ونه کړ، په دې اړه یې د صدر اعظم د مرستیال صمد حامد مشوره هم ونه منله چې د هغه د یوې پوښتنې په ځواب کې ورته ویلي وو، چې «افغانستان په خطر کې دی او باید زر په هېواد کې اضطراري حالت اعلام سي چې په دغه حالت کې به د شورا صلاحیتونه له مینځه ځي، د ملي جرایدو نشرات به متوقف سي، پر سیاسي ډلو به قیود وضع سي، تر هغه وروسته به په اساسي قانون کې تعدیلات راسي، د دیموکراسي اساسات به په تدریجي ډول تر اجرا لاندې ونیول

سي.)) (۶۰)

د موسی شفیق په وخت کې د کودتاگانو اوازې هم روانې وې. د عبدالولي له خوا د محمد هاشم میوندوال له خوا او د محمد داود له خوا اوس مالومه شوې چې دغه اوازې د محمد داود په تحریک خپرې شوې وې په دغه مقصد چې حکومت تېر وځي او اغفال شي. (۶۰ الف)

د لومړیو دوو تنو کودتاگانې هسې اوازې وې او د محمد داود د کودتا کولو په نیت د حکومت لوړ کسان خبر وو.

د ملي دفاع د استخباراتو مشر ډگروال عبدالغفور وايي چې «در باره فعالیت های داود خان، رفقاییش و مجالسی که تشکیل میدادند، راپورهای بمن رسیده بود، حتی نامنویس کسانی که در این راه با داود خان همکاری بودند بداره استخبارات مواصلت ورزیده بود، من این گزارش ها را به وقت وزمانش دو مرتبه [مرتب] به شخص وزیر دفاع ملی تقدیم کرده بودم، وزیر دفاع آن را نزد خود قید کرده و بعد از مدتی که باصرار از و خواستم تا درباره هدایتی بدهد... اوراق را از دوسیه بیرون کشیده در ذیل آن این جمله را نوشت. و این یک تهمت ناروا به شخص والا حضرت سردار محمد داود خان است، اجراءت ندارد، حفظ شود» (۶۱)

ډگروال عبدالغفور چې د لغمان او زما دوست و، دغه څه ماته هم په همدغه ډول ويلي و. لوی درستیز جنرال غلام فاروق ته هم دغسې خبرونه رسېدلي وو، خو هغه هم رښتیا نه گڼل: «از وقوع یک کودتا جسته و گریخته اطلاعاتی میرسید و بعضاً چنین خبر میدادند که داودخان در راس کودتا قرار دارد اما باور ما نمی آمد، هیچ دلیلی وجود نداشت که داود خان بر

عليه سلطنت چنين اقدامی نماید.» (۲۲)

جنرال عبدالولي چې د مرکزي ځواکونو قومندان او په واقع کې د پوځ اول لمبر شخص او د نظام تينگ پلوی و، هم د محمد داود د کودتا کولو په نيت خبر و، ده مولف جنرال سراج ته چې د خوريې په توگه ورته نژدې و، په ۱۹۸۹ کې په جرمني کې د هغه په هستوگنځي کې ويلي و چې «بلی! من از تحريکات داود خان اطلاع داشتم و برای بدست آوردن اطلاعات موثق سه نفر از صاحبمنصبان جوانان را وظیفه داده بودم که در حلقه همکاران داود خان داخل شده بمن از جریانات خبر دهند، از این سه نفر صاحبمنصبان دو نفرش زنده است، که نمیخواهم نام ببرم، نفر سوم که تورن صاحب جان خان است، قومندان گارد داود خان بود از طرف رژیم کمونستی کشته شده است، هر سه صاحب منصب مذکور تازه ترین خبرها را با نوارهای گفت و شنیدهای جلسات داود خان بمن آوردند من نوارهای ثبت شده را با علیحضرت شنونده و بعرض رساندم تا بمن اجازه دهند که همه این تحریکات را در ظرف یک شب از بین برده و داود خان را شخصاً بمنزلش رفته و توقیف نمایم، علیحضرت گمان میکردند که نظر به نفرت و انترجاری که من از داود خان دارم، در صدد انتقام گیری از او میباشم، ازینرو بمن چنین دستور دادند: «نی اغا لاله به هیچ تشبثی دست نخواهد زد، غرضدار او نباشید، این جریانات چند دفعه تکرار شد و نتیجه باز هم همان بود که گفتم.» (۲۳)

مولف سراج د عبدالولي د وينا په اړه وايي چې «من در صدق گفتار جنرال عبدالولی هیچ تردید ندارم او میتوانست جلو کودتا را بگیرد، اما اینکه پادشاه نمیخواست این کار

عملی شوی، رمزی است که تا امروز از پرده بیرون نیافتاده است.» (۲۴)

ددغه «رمز» د لوڅولو لپاره نظرونه وړاندې شوي دي، یو نظر د پاچایي کورنۍ د یوه غړي همایون شاه اصفی دی چې له کودتا وروسته په روم کې یې پاچا ته امادګي ښکاره کړه چې له کودتاچیانو سره په افغانستان کې مبارزه وکړي، خو پاچا ورته وویل چې «نه، بافغانستان بروید و با همکاری سردار داود خان به وطن خود خدمت کنید، اگر سلطنت را در میان پتنوس طلايي گذاشته و بمن تقدیم کنند، نخواهم پذیرفت.» (۲۴ الف)

آصفی دا هم وایي چې څنګه چې په پاریس کې د افغانستان سفیر عبدالغفور روان فرهادي د پاچا د سفر څرخ پیسې قید کړې وې، د پاچا لاس تنګ و او یوازې لس زره ډالر ورسره وو. بیا دا اواز وه چې کودتا د واکمنې کورنۍ په مصلحت شوې، ددې لپاره چې انارشي له منځه یو وړله شي او لوړواک د واکمنې کورنۍ له یوه بل غړي سره وي که څه هم د واک بڼه به بدله شوي وي. بل تعبیر دا دی چې د کودتا سرچینه د کرملن واکمنان وو، ددغه تعبیر له مخې شورویانو په سهیلي آسیا کې د افغانستان انارشي او له هغې نه را پیدا «سیاسي تشیا» د شوروي په زیان لیدله او داسې یې ګڼله چې هغه ممکن د لویدیځ پلویو افغانانو له خوا ډکه شي؛ لکه چې په ایران کې همدغسې شوي وو او د محمد مصدق حکومت نسکور شوی و، نو شورویانو ددغسې شوروي پالو افسرانو له خوا کودتا غوښتله چې په افغانستان کې ثبات ټینګ کړي او د شوروي د هغې طرح پلوي به کوي چې د آسیا د ټولیز امنیت لپاره یې

دمخه وضع کړې وه او پاچا محمد ظاهر دغه طرح د افغانستان په گټه نه وه بللې او خپل نظر يې د شوروي اتحاد د لوړ رتبه هيئات ته بنکاره کړې و چې د نیکولای پودگورني په سروالي د موسی شفيق په صدر اعظمي کې کابل ته راغلی و. د وروستي تعبیر سرچینه د اعتبار وړ شخص دی، چې نه غواړي نوم يې یاد شي.

دا ټول په واقع کې د فردونو تعبیرونه دي يانې په شواهدو بنا واقعیتونه نه دي، خو هغه د محمد ظاهر او محمد داود شخصیتونو بنکارندويې کوي؛ لکه چې د مخه لیدل شوي، محمد ظاهر د سولې او آرامۍ شخص و، نه د جگړې او مقابلي؛ له دولتي چارو سره يې د زړه مینه هم نه وه. د پوهنې پخواني وزیر عبدالمجید په روایت پاچا لاغونبتل د صدراعظم شاه محمود په وخت کې له پاچایي نه ځان گونښه کړي او په افغانستان کې د ولسمشري نظام حاکم شي. (۲۴ب)

خو څنگه چې پاچا محمد ظاهر د غوڅ عمل شخص نه و، د خپلې پاچایي له قانوني او مشروع کولو نه پرته يې بل هيڅ غټ سياسي ابتکار او عمل نه دی کړی، نو دغه ادعا د منلو وړ نه بنکاري چې محمد ظاهر پاچایي نه غوښتله، هغه پاچایي غوښتله خو په هغه حال کې چې ټول ورسره موافق وي او چې محمد داود کودتا وکړه مقابله يې ورسره ونکړه یا يې کولی نه شوه که څه هم د ایران پاچا رضا شاه پهلوي او د پاکستان صدر اعظم ذوالفقار علي بهتو د پاچایي په بېرته خپلولو کې د مرستو وعدې هم ورسره وکړې. (۲۴ب)

محمد داود د محمد ظاهر پر خلاف د غوڅ عمل، او رېسک منلو شخص و، خود پاچا په شان یا تر هغه زیات په

ملي چارو او د قدرت نيولو په لار کې له باندينيو سره د جوړې کولو شخص نه و. دی پر خپل ځان ولاړ يو ټينگ مغرور شخص او په واک چلولو او حکومت کولو باندي مين و او وطن او وطنوالو ته خدمت کول يې خپل ژوند لاره ګرځولې وه او واک چلول يې د آمر او «رهبر» يا لارښود په توګه غوښتل. د «رهبر» کېدلو په لار کې د پاچايي نظام اساسي قانون دده په مخ کې ځنډ و، دی ددغه ځنډ د لرې کولو لپاره په دې لټه کې شو چې ددغه نظام محور يانې پاچا محمد ظاهر له سياسي ډګر نه ګرد سره لرې کړي، پاچايي د هېواد د ستونزو سرچينه ګڼله، په کال ۱۹۷۲ کې حتی مولف عبدالغفار فراهي ته، که څه هم متعهد ملګري يې نه و، ويلی و چې «د هېواد د ټولو اوسنيو بدبختيو عامل په خپله پاچا دی، تر هغه وخته چې د پاچا چاره ونه شي، تر هغو به په افغانستان کې ښه ورځ رانه شي.» (۲۵). محمد داود په خپل دغه فکر د غومره ټينګ و چې د هغه لپاره يې د نظام داخلي مخالفان چې په هغو کې د مسکو په ليکي روان کمونست ډوله چپيان هم پر ځان ټول کړل. نو د مولف سراج دغه فکر پر ځای ښکاري چې وايي «شناختی را که من از داود خان دارم [اين است] که او شديداً عقده گرفته بود و انتقام اهانت هايرا که باثر انفاذ قانون اساسي و مخصوصاً ماده ۲۴ باو وارد شده بود از سلطنت و قانون سازان گرفت.» (۲۶)

که د محمد داود د کودتا خوځونکي انګېرنه «عقده» او «انتقام» وي؛ لکه چې سراج يې وايي په دغه حال کې د محمد داود هغه ادعا چې خلکو ته يې د ولسمشري نظام او «معقولي» دموکراسۍ له لارې خدمت کول غوښتل، هسې خبرې کېږي او اصلي مقصد يې د اعلى واک خپلول و؛ لکه چې

په معاصر مهال کې په نورو هېوادونو کې هم تحول غوښتونکو خلکو ته د خدمت په نامه پر ځای نظامونه په کودتا سره نسکوره کړي، خوبيا يې د قدرت په وخت کې د خلکو د حاکمیت پر نسیب تر پښو لاندې کړی، د محمد داود او د هغه د کودتایي ملگرو «معقوله دموکراسي» چې چا يې مفهوم مشخص او واضح کړی نه دی، په خاص ډول یوه تشه ادعا وه. محمد داود دموکرات نه و، دموکراسي چې په هر نامه یاده شي، ولسي، لبرال یا معقوله، د خلکو یا د هغو استازو له خوا حکومت به وي، چې دسر وزیران به يې یا په نیغ ډول انتخابي یا د ولس د استازو په موافقه واک ته رسېدلي وي. محمد داود نه له کودتا نه وروسته ددغسې حکومت د رامنځته کولو لپاره کوښښ وکړ او نه يې د صدر اعظمي په وخت کې د هغه لپاره کوښښ کړی و، هغه لاد صدر اعظم شاه محمود د دورې ځوانه دموکراسي څپلې وه او ورسره يې غیر حکومتي ازاد مطبوعات چې ددموکراسي او مدني ټولني حتمي برخې وې غلي کړي وو. که محمد داود په دموکراسي عقیده لرلای د پاچايي نظام دموکراسي به يې له منځه نه وای وړې، هغه په کودتا سره دغسې اساسي قانون له منځه یووړ چې خلک يې له ازادي نه بهره من کړي وو. لکه چې دمخه ویل شوي افغانان د قانوني پاچايي په لسيزې کې په نظر او عمل کې تر دې حده پورې ازاد نه وو.

محمد داود دغه ازادي او دغه دموکراسي له منځ نه یووړه په دې نامه چې خپله «معقوله دموکراسي» په پښو ودروي، خو «معقوله دموکراسي» او په واقع کې هېڅ ډول دموکراسي، په کودتا یانې په غیر قانوني عمل سره پلې کېدلی نه شي، هغه هم

ددغسې کسانو له خوا چې پرې عقیده نه لري؛ لکه محمد داود او د کودتا ملگرو یې چې په دموکراسي عقیده نه لرله، که څه هم د هغې او جمهوریت په نومونو یې کودتا وکړه.

په غیر قانوني عمل سره د قانوني حکومت نسکورول یوازې حکومت له پښو نه، نه غورځوي. ټولنه هم بې ثباته او زیانمنه کوي. د سرطان کودتا که څه هم په ډېرو لږو انساني تلفاتو سره سرته ورسېده، خو څنگه چې یو قانوني نظام یې په کودتا یانې په غیر قانوني عمل سره له پښو نه وغورځاوه، ټولنه یې په ژور ډول زیانمنه کړه او پایلې یې د افغانانو لپاره بېخې درنې شوې. یوه پایله یې دا شوه چې په افغانستان کې د قانون حکومت چې نوی د اعتبار خاوند شوی و، له اعتبار نه ولوېد او د هغه پر خلاف د شخص د حکومت فکر قوت وموند، په هغه نظام کې چې په شخص ولاړ وي، شخص د خپل پابښت لپاره هر څه کوي او د کتاتور کېږي. په دغه حال کې مخالفان هڅول کېږي چې د هغه په نسکورولو سره په خپله واک ته ورسېږي، ټولنه بیا بې ثباته او زیانمنه کېږي. بله دا چې په کودتا یانې په غیر قانوني ډول د حکومت نیول د قدرت نیولو یوه لنډه لار وگڼله شوه، سره له دې چې دا یوه خطرناکه لار ده. بله پایله یې دا شوه چې د سرطان په کودتا سره په نظامي افسرانو کې د سیاسي قدرت نیولو فکر خپور شو، په تېره وروسته له هغه چې د کودتا افسران چې نزدې ټول یې واړه او څه یې چپیان وو، په یو وار د لوړو مقامونو خاوندان شول. اوس خود ولسمشري نظام په افغانستان کې یو واقعیت دی، خو جمهوري نظام د افغانستان غوندې له ډېرو پرگنو نه جوړ هېواد کې د پاچایي نظام په شان ډاډمن چتر کېدلی نه شي.

د سرطان کودتا که څه هم په لږ وخت کې او په ډېرو لږو انساني تلفاتو سره سرته ورسېده او خلکو په اولو وختو کې د هغه تود هرکلی وکړ، زیاتره افغانان یې په ژور ډول اندېښمن کړل، حتی په خپله محمد داود هم د هغې له پایلې نه ډاډه نه و. په هماغه اول وخت کې یې مولف سراج ته ویلي و چې «ما این کار را کردیم؛ چه میشود؟ نمیدانم.» (۶۷)، مور او س پوهېږو چې په افغانستان کې تر کودتا وروسته څه وشول، په افغانستان کې له هغه وخت نه تر اوسه ډول ډول نظامونه په پښو ودرول شول او له پښو نه وغورځول شول، خو په هیڅ یوه نظام کې هغه ثبات خوندي نه شو، کوم چې په قانوني پاچایي کې خوندي شوی و، ددغې اوږدې بې ثباتۍ سرچینه د محمد داود په سر والي د سرطان کودتا ده.

د افغانستان لومړی کودتايي حکومت

د محمد داود د ولسمشرۍ په پنځو کلونو کې دېرې پېښې وشوې چې د يو څو يې فکر کېده او نورې يې ناڅاپه او د توقع پر خلاف وې. د فکر کېدونکو پېښو په لړ کې د پاچايي دورې اساسي قانون له منځه وړل، د جمهوري نظام په پښو درول او په ملکي او نظامي څانگو کې د سروالانو په توگه د کودتاچيانو او د هغو د پلويانو ټاکل وو. کودتايي حکومت د نوي اساسي قانون تر ايستل کېدو پورې (۱۹۷۶)، هېواد په فرمانونو سره اداره کاوه، په قضايي او مدني چارو باندې پخواني قانونونه جاري وو، خو په امنيتي او سياسي موضوع گانو کې نه يوازې د محمد داود، بلکې د نورو کودتاچيانو امرونه هم قاطع وو. په دې ډول د جمهوريت په اولو درېيو کلونو کې د قانون د حکومت ځای د اشخاصو حکومت ونيوه او د چارلز ډورن دغه وينا سمه وخته چې: *(When law ends, tyranny begins)* يانې «هغه وخت چې قانون ختمېږي، استبداد پيل کېږي»، سره له دې هم څنگه چې له کودتا سره مخالفت نه و شوی، د پاچايي دورې وزيرانو او نورو له خپلو رسمي مقامونو نه پرته نور څه له لاسه ورنکړل، يوازې يو څو تنه يې په بند کې د يوې کمې مودې تېرولو نه وروسته ازاد شول. د حکومت نور ماموران او ميرزايان په خپلو وظيفو کې پاتې شول او د حکومت په انتقال

کې ستونزه پېښه نه شوه. د پاچايي کورنۍ غړو ته وروسته له يو څه وخت نه له افغانستان نه د وتلو اجازه ورکړل شوه او هغوی په روم کې له پخواني پاچا محمد ظاهر سره يو ځای شول. په دې ډول محمد داود او نور کودتاچيان د واکمنۍ له څرگندو مدعيانو نه بېغمه شول، خو عبدالولي ته چې د پخواني پاچا زوم او سکه تر بور و او په پوځ کې يې پلويان لرل او د واکمنۍ مدعي و، له نظامي محاکمه کېدو نه وروسته ورته بهرون ته د تگ اجازه ورکړل شوه.

نبي عظيمي وايي چې اول نوي دولتي سروال محمد داود ورته هدايت ورکړ چې محمد ولي دې اعدام ته برابر شي او ورسته يې ورته هدايت ورکړ چې محکمه دې ورته برائت ورکړي. (۲۸) فايق دغه وينا سمه نه گڼې او وايي چې دا د محمد نعيم په سروالي نظامي محکمه وه چې عبدالولي ته يې برائت ورکړ، که څه هم د تحقيق د هيئت کمونېستو غړو د نبي عظيمي او عبدالصمد ازهر په گډون له عبدالولي نه دغه اقرار د هغه په کړولو سره ترلاسه کړی و، چې کوم مرگ چې د عقرب په درېمه شوی و، هغه دده په امر شوی و.

فايق دا هم وايي چې دغو «پرچمي کمونېستانو» غوښتل عبدالولي اعدام ته برابر کړي، ځکه چې هغه «خار چشم روسان و غلامان شان بود.» (۲۹)

په هر حال محمد داود او نور کودتاچيان هغه وخت پوره ډاډمن شول، چې پخواني پاچا محمد ظاهر د ايران او پاکستان د هغو وعده شويو مرستو له منلو څخه ډډه وکړه چې له هغه سره يې د بيا پاچا کېدلو په لار کې کوله. (۷۰) د ايران پاچا محمد رضا د افغانستان د پاچايي نظام نسکورېدنې او د پاکستان

حکومت د ذوالفقار علي بهر توپه صدر اعظمي د محمد داود بيا واکمن کېدل نا ارامه کړي وو. له ايران سره د پاچايي ساتلو اندېښنه وه او پاکستان اندېښمن و چې محمد داود به اوس بيا د پښتونستان داعيه هغسې ټينگه ونيسي چې د صدر اعظمي په وخت کې يې ټينگه نيولې وه.

جمهوري حکومت چې په فرمانونو سره تنظيم شو، په نوي بڼه و او دوه ځانگړتياوې يې لرلې: يوه دا چې په افغانستان کې د لومړي ځل لپاره مسکو پلوه پرچميان په نوي نظام کې په ننوتلو سره د اعتبار خاوندان شول، بله ځانگړتيا يې دا وه چې دغه بې تجربې ځوانان په ملکي او نظامي څانگو کې د آمرانو په توگه لوړو مقامونو ته ورسېدل. د کودتا په سبب (د سرطان ۲۷)، مرکزي کمېټه اعلام شوه، چې سروال يې محمد داود او منشي يې محمد حسن شوق وو. غړي يې هغه دولس تنه واړه نظامي افسران وو چې کودتا يې سرته رسولې وه، مرکزي کمېټې د چپيانو د نفوذ ښکارندويي کوله. دغه نوم او دغه جوړښت هغو سياسي جوړښتونو ته ورته وو، چې اول د شوروي کمونېستانو تنظيم کړي وو چې غټه ځانگړتيا يې د دولتي قدرت انحصار و. د کابل مرکزي کمېټه هم يوازې له کودتاچيانو نه جوړه وه، لکه د مخه چې ويل شول زياتره يې چپيان وو، دغې کمېټې نه ټاکلې دنده لرله او نه يې په منظم ډول غونډې کولې او په پای کې هغه هغسې چې د چپيانو په قوت سره جوړه شوې وه، د هغو د نفوذ په لړېدلو سره له منځه لاړه، خود کودتايي حکومت په لومړي پړاو کې چپي غړو له هغه نه ايډيالوجيکي استفاده وکړه، چې زر به بيان شي.

له کودتا نه دوې اوونۍ وروسته (د زمري ۱۱مه)، د وزيرانو

کابینه د مرکزي کميټې له مننې نه وروسته اعلام شوه. محمد داود د دولت سروال، د حکومت صدر اعظم او د ملي دفاع او باندنيو چارو وزير او محمد حسن شرف د صدر اعظم مرستيال شو، نور وزيران د اوو: عبدالمجيد د عدليې، سيد عبدالاله د ماليې، فيض محمد د کورنيو چارو، نعمت الله پښواک د پوهنې، پاچا گل وفادار د سرحدونو، عبدالقيوم د معدنونو او صنعتونو، غوث الدين فايق د فوايد عامې، نظر محمد سکندر د عامې روغتيا، عبدالرحيم نوين د اطلاعاتو او کلتور، غلام جيلاني باختري د کرنې، يو شه وخت وروسته محمد خان جلالر د سوداگري وزير، علي احمد خرم د پلان وزير او وحيد عبدالله د باندنيو چارو د مرستيال په توگه د کابينې غړي شول.

محمد داود د کودتا د لومړۍ ورځې په راديويي وينا کې د خپلې صدر اعظمۍ دورې وزيرانو ته «د ضعيف النفس» په خطاب کولو سره شا کړه او په دې ډول يې د دغسې کسانو له همکارۍ نه خپل حکومت محروم کړ، چې لايق او د تجربې خاوندان وو. لاهمه دا وه چې د پوځي افسرانو په برابر کې يې د غسې تبعيضي سياست او چلند غوره کړ چې پنځه کاله وروسته يې په مرگ تمام شو. له بلې خوا د کودتا په اوله ورځ کودتا کوونکو افسرانو ته دوه رتبې ترفيع او له کودتا سره مرستو کوونکو ته يوه رتبه ترفيع ورکړل شوه. داسې هم د پوځ ټول کمکي ضابطان درېيم بريدمنان شول، په دغه کار سره په پوځ کې د کمکيو ضابطانو قحطي راغله، يا راوستل شوه او پوځ زيانمن شو. (۷۱)

دغو نويو بريدمنانو «اين عطيه را ناشی از تفقد و توجه

رفيقانه طبقاتي اعضاي حزب خلق افغانستان دانسته گروه گروه شامل آن حزب گرديدند.» (۷۲)

په هغه سربېره لکه چې د مخه ويل شوي، له دغو ورو کودتايي افسرانو نه ځينې يې د کابل ښار او شاوخوا د ټولو پوځي واحدونو او فرقو قومندانان مقرر شول، متقاعد ډگروال غلام حيدر رسولي د پوځ د قول اردو قومندان شو او جنرال عبدالکريم مستغني که څه هم په کودتا کې يې برخه نه لرله، خو څنگه چې د يوه وړ افسر په توگه محمد داود ته منلی و، د پوځ لوی درستيز شو. په پوځ باندې د محمد داود غټ او ښخ وار دا شو چې نوي حکومت د همدغه کال په جشن کې يوويشت جنرالانو ته په يو وار او ناڅاپه تقاعد ورکړ. د مولف سراج په نظر «دربين جنرالان مذکور عده ای متخصصين، ماهران و روشنفکران بودند که خروج اوشان از اردو دفعتاً خلایي را بوجود آورد و داود خان تا وقت مرگش جای انها را پر کرده نتوانست.» (۷۳)

محمد داود لاد مخه د ملي دفاع په مقر کې يو شمېر جنرالان او قومندانان په دې سکونډلي و چې «امروز که بزور جوانان اردو رژيم فاسد شاهي سرنگون شده است، شما مردم هيچکدام تان يک احساس مثبتی در برابر آن از خود نشان نداديد.» (۷۴) دغو افسرانو د ډوډۍ سالون ته د «لارښود» محمد داود په ننوتلو سره نه چيچکې کړي وې او نه يې لکه څنگه چې رواج و، هغه ته مبارکي ويلې وه.

په هغه سربېره د پوځ ځينو قومندانانو محمد داود ته هغه وخت چې د خپل گوبڼه توب په وخت کې هېواد ته په سفر تللی و، هر کلی نه و ويلی، نو محمد داود له دوی نه هم شاکي شوی

و؛ لکه چې له پاچا نه شاكي شوی و او ناراضو افسرانو خپل ناراضي توب لږ تر لږه په خبرو کې بنوده. د ملي دفاع وزارت د ځانگړو سروالانو، د هوايي قوتونو او د زغورورو قوتونو قومندانانو په هغه مجلس کې چې د ډگر جنرال غلام فاروق په ریاست د شوروي اتحاد له یوه لوړ پوړي نظامي هیئت سره د خبرو لپاره جوړ شوی و، خپل ناراضي توب هم په څرگند ډول وښود. «مارشال شوروي ملتفت شد که اعضای افغاني بصورت عموم با چهره عبوس، لب و لنج کشال... به مجلس حاضر شده اند... از جایش بلند شده چنین در افشانی کرد.» آنکه رفته است بر نمیگردد، با دولت جمهوری تان همکاری کنید.» (۷۵) له افغانانو نه یو هم حاضر نه شو، چې د هغه په ځواب کې څه ووایي.

له وطنپالو او ولسپالو سره

ټکر

د محمد هاشم میوندوال پر ضد توطیبه کې هم پوځ سخته صدمه ولیدله، په هغو ۴۲ کسانو کې چې د سپټمبر په ۲۳مه په دغې قضیې کې ونیول شول، شپږ تنه یې لوړ رتبه نظامي افسران، څلور ډگروالان، شپږ ډگرمنان، دوه کسه د پاچایي دورې د ولسي جرگې وکیلان او ۲۳ کسه یې سوداګر او ملي پانګه وروو. (۷۶)

ددوی نومیالي کسان پخوانی صدر اعظم محمد هاشم میوندوال، پخوانی ډگر جنرال خان محمد مشهور په مرستیال، د پاچایي د وخت د هوایي ځواکونو ډگر جنرال عبدالرزاق میوند، د هوایي قوتونو قومندان سید امیر، ډگروال ماما زرغون شاه، ډگروال کوهات ډگرمن مهر علي، محمد عارف شینواری او فقیر محمد ننگرهاری وو. نور نظامي افسران زیاتره تورنات وو، دوی ټول وطنپال مسلمانان وو او په نوي نظام کې یې د چپیانو نفوذ چې کمونستان یادېدل، د افغانستان لپاره خطر باله، چپیانو ته هم ددوی په تېره د میوندوال او خان محمد مرستیال کمونستي ضد مخینه او ملي اعتبار مالوم وو، حکومت دوی د کودتا کولو په تور ونیول. دغه تور یې هم پرې ولگوه چې دوی د یوه بانديني حکومت [پاکستان] په لمسونې سره کودتا کوله. (۷۷)

دا چې دوی کودتا کوله ثابته شوې نه ده؛ ځکه چې په دې اړه هیڅ شواهد نه شته، خو په بندي خانه کې له دوی نه په کړولو سره اعتراف تر لاسه شوی چې دوی کودتا کوله، دا چې دوی یوازې ددغو اعترافونو له مخې محکوم شول او اعترافونه هم په جبر ترېنه تر لاسه شوي وو او په کودتایي لاس پورې کړی هم نه و، بنسټیې چې دغه تور حقیقت نه لاره او دوی په سیاسي لحاظ تورن او محکوم شوي وو. سره له دې هم شرق ادعا کوي، چې حکومت ددوی ځینې «بالفعل» یانې د کودتا کولو په جریان کې ونیول. (۷۸) خو دا یوه تشه ادعا وه چې حتی نبي عظیمي هم چې د هغه په خپل اقرار پرچمي دی ردوي او وايي چې میوندوال ده د حکومت په امر په دغه نامه چې «لارښود» غواړي ورسره وويني له کور نه وايست او زندان ته وسپاره. (۷۹) داسې هم ډگر جنرال عبدالرزاق د جنرال رسولي له خوا په دغه پلمه له کور نه وايستل شو او زندان ته وسپارل شو چې «رهبړ خواهشمند ملاقات با شما است، من آمده ام تا شما را با خود گرفته و خدمت شان برسیم.» (۸۰)

عجبه دا ده چې همدغه جنرال د همدغه «لارښود» په دستور په خپل کور کې د هوايي ځواکونو په جوړښت باندې کار کاوه. سره له دې، یا شاید له همدې امله دی د تحقیق په وخت کې ډېر وکړول شو. دده له خولې خبرې دي چې «در اثنای تحقیقات در وزارت داخله خودم را انقدر زجر و شکنجه داده و ضرب و تازیانه زدند که دو استخوان قبرغه ام شکست، دو و دشنام جزای بسیار عادی بود که همه روزه تبار من میشد.» دی دا هم وايي چې «در دوران تحقیقات اشخاص را حاضر ساخته و از من میپرسیدند که او را می شناسی، میگفتم نی، بعد از

شخص حاضر شده میپرسیدند، تو متهم را مشناسی، میگفت، بلی؛ این بلی گفتن مرد ناشناس بلای جانم میشد، تکرار با سزاهای غلیظ لت و کوبم میکردند... بالايم فریاد میزدند که پدر لعنت! هنوز هم اقرار نمیکنی، این طرز بازجویی روزها دوام کرد، در نتیجه تاب و توان دیگری در من باقی نماند، گفتم که من چیزی نکرده ام که اعتراف کنم، اگر شما میخواهید که چیزی بگویم تا ازین رنج و شکنجه خلاصی یابم پس شما بنویسید من حاضر امضا کنم، در پایان کار همه گناهانم را یک بیک نوشتند و در ذیل ان ندامت و پشیمانی مرا تذکر دادند که امضا کنم، من مجبور باین کار گردانیده شدم و حاضر شدم، تا مرگ را استقبال کنم و ازین همه عذاب همه روزه رهایی یابم.» (۸۱)، تر دغه وخته پورې د کورنیو چارو وزارت د سیاسي بندیانو د کړولو په غټ مرکز بدل شوی و، تحقیق هلته هسې په نامه و او له زیر خانو نه یې «په اصل کې د شکنجې، عذاب، بې خوبی، توهین او هر ډول بې عزتي نه پکې کار اخیستل کېده»، په تېره په شپه کې چې د هارون په وینا «انسان مخې ځناور به د بې دفاع انسانانو په ځان حواله شول.» (۸۱ الف)

ډگر جنرال خان محمد چې په مرستیال یادېده، هم ډېر کړول شوی و، سره له دې چې هغه د محمد داود پخوانی ملگری و او په لوړو مقامونو کې یې وطن ته خدمتونه کړي و، د همدغو خدمتونو او له محمد داود سره د ملگرتوب په ډاډینې چې دی د کودتا په اوله ورځ هغه ته د مبارکۍ ویلو لپاره ورغی او محمد داود ورته هدایت ورکړ چې «بوزارت دفاع برو و ببین که کدام بی نظمی در آن جا رخ ندهد.» (۸۲)، ده په هماغه ورځ هلته

کارونه ترسره کړل. ویل کېده چې دی به د ملي دفاع وزیر یا لوی درستیز شي، خو محمد داود دی په هماغه ورځ بېرته وغوښت او ورته یې وویل چې «فعالاً شما بخانه خود بروید من شما را میخوام.» (۸۳) محمد داود بیا ورسره ونه لیدل، محمد داود هغه ځکه له وزارت نه وغوښت چې د کودتا ملګري یې وارخطا شوي وو، چې دې خپل پخواني ملګري په لوړو وظیفو مقرر وي. (۸۴) مرستیال په دې نظر و چې محمد داود «یا کابینه مزحرف که تشکیل داده است، کشور را اداره کرده نمیتواند. داود خان با این اشخاص بد نام خواهد شد.» (۸۵) ده په خپله هم محمد داود ته په دغه اړه یو یادښت استولی و.

د میوندوال موضوع تر ټولو مهمه وه، دی یو پوخ سیاست، د صدر اعظمي او ډېرو نورو مهمو دولتي وظیفو په کولو سره د ملي اعتبار خاوند، د مساوات د ګوند مشر، پیاوړی لیکوال او د سیاسي نظریو خاوند افغان و، میوندوال په خپل شخصي لیاقت، تقوا او زیار سره ځان رسولی او د کمونزم مخالف و، نو شوروی پال پرچمیان ورسره مخالف وو.

دوی لاد هغه په صدر اعظمی کې پرې تور لګاوه چې د امریکې (سي-آی-اې) سره لار لري؛ لکه چې وروسته په حفیظ الله امین پسې یې هم همدغسې پروپاګند کاوه او اوس کودتایي پرچمیانو میوندوال په دغه تور ونیوه چې د خپلو ملګرو په سروالي یې کودتا کوله، ایا ده په رښتیا کودتا کوله؟ لکه چې د مخه ویل شوی دا، چې میوندوال کودتا کوله په دې اړه هیڅ ډول شواهد نه شته. سره له دې هم صمد غوث د میوندوال د توطیې احتمال ویني او ادعا کوي چې «داسې ښکاري چې میوندوال چې د مخه په کودتا کې ښکېل شوی و، بله چاره نه

لرله، خو دا چې زړه نا زړه موافقه وکړي.» دی دا هم وايي چې پاکستان په دغې توطيې کې لاس درلود. (۸۵الف). په دې اړه شرق او فايق لږ وډېر په يو نظر دی، خو د هغو واقعيتونو په نظر کې نيولو سره چې هارون او مصطفی رسولی راوړي، د دغه «احتمال» امکان هم نه ليدل کېږي. هارون وايي چې د ميوندوال کور تر څارنې لاندې نيول شوی و او ميوندوال په دغه اړه محمد نعيم ته چې ورته منلی و، شکايت وکړ خو گټه يې ونکړه. (۸۵ب)

رسولي لاوايي چې ميوندوال همدا چې له کودتا نه وروسته له عراق نه وطن ته ستون شو، تر څارنې لاندې ونيول شو. (۸۶) په دغه حال کې د ميوندوال لپاره گرانه څه چې حتی ناشونکې ده، چې د څلوېښتو کسانو په گډون د کودتا تجويز وکړي، دا خو لپه ځای پرېږده چې عملي کولی يې وشي. سره له دې هم د ميوندوال له بندي کېدلو نه يوولس ورځې وروسته په حکومتي راډيو کې وويل شول چې ميوندوال په خپلې نکتايي سره ځان څړولی او وژلی دی. د هغو واقعيتونو په بنا چې زړ به راوړل شي، دغه وينا هم حقيقت لرلی نه شي. غير له هغه هم «ادعاى دولت جمهورى در برابر انتحار ميوندوال را در آن وقت هيچ فرد داراى عقل سليم قبولدار نشد.» (۸۷) فايق د نکتايي قصه جوړه شوي گڼي او وايي چې «يک روز قبل که من با هيئت تحقيق ازو [ميوندوال] ديدن کردم، دريشى نداشت و پيراهن [و] تنبان به تنش بود، چطور با نکتايى خود را خفه کرده؟» (۸۸) فايق د ميوندوال له مرگ نه يوه ورځ دمخه د محمد داود په امر د کورنيو چارو وزارت ته د هغه د لېدلو لپاره لار چې مالومه کړي له دغه بندي سره څنگه چلند کېږي.

دی وایي چې میوندوال د مستنطق عبدالصمد ازهر په مخ کې هغه ته وویل چې «تا حال از رویه شان [مستنطقین] خوشحال و ممنون هستم.» فایق ته لاد میوندوال د پوښتنې او ځواب پانډه هم ورکړل شوه، چې په کې د میوندوال په قلم لیکل شوي و چې «که اگر من کدام نظر کودتا میداشتم چرا پاسپورت گرفته خارج میرفتم. باید در افغانستان میبودم حال آنکه سردار صاحب خودش مرا از رفتن منع کرد.» (۸۹)، لکه چې د مخه وویل شول میوندوال له کودتا نه زر وروسته له عراق نه محمد داود ته د مبارکي ویلو لپاره ځان رسولې او د همکاري وعده یې هم ورکړې وه. محمد داود هم «با جبین گشاده پذیرفته و وعده داده بود که بزودی بوظیفه گماشته خواهد شد.» (۸۹ الف). داسې ښکاري چې د امنیتي څانگو پرچمي چارواکي وپېرېدل چې میوندوال به په کوم لور دولتي مقام کې ددوی لپاره غټ څنډه وي. د هارون له لیکنې نه هم همدغسې مالومېږي... «رښتیا خبره خو دا ده چې میوندوال تر وژنې یوه شپه پرمبې د کوما په حال کې د زنبیل په واسطه د څارندویانو له خوا د کورنیو چارو د وزارت د زیرخانو کلاجدید (بریکوټ) ته راشکول کېده.» (۹۰)، له همدې امله به و چې د هغه مړی د هغه خپلوانو ته ور نکړل شو او د کابل د عدلي طب متخصص بالمکنداس ته یې د کوټې له وره نه د لیدلو اجازه ورکړه او هغه هم د ځان له وپېرې نه هغسې تصدیق ولیکه چې ترېنه غوښتل شوي و، تر ډېره وخته پورې حتی د میوندوال قبر هم څارل کېده. (۹۱)

نزدې ټولو لیکوالو د فایق او هارون په گډون د میونده ال وژونکی عبدالصمد ازهر ښودلی، چې په دغې قضیې کې د

هيأت د تحقيق مشر و، ميوندوال په قوي احتمال د ک ج ب په دستور د هغه په لاس وژل شوی دی. ک ج ب به ځکه ازهر ته دغه دستور ورکړی وي چې ميوندوال، لکه چې د مخه ويل شوی په افغانستان کې د کمونزم د خپرېدلو مخالف و او ازهر د «فتح» په مستعار نامه د ک ج ب ايډنټ و او له فيض محمد سره په گډه چې هغه هم د «اکبر» په مستعار نامه د ک ج ب ايډنټ و، د کمونزم او شوروی اتحاد په گټه اود امريکې په مخالفت کار کاوه.

ازهر د وړانگې (Ray) ډلې غړی و چې ک ج ب د پرچم تر چتر لاندې جوړه کړې وه. ازهر په پوليسې څانگه کې لوړه زده کړه په مصر کې کړې وه. په کابل کې يې د پوليسې افسر په توگه «له فعالو کارونو او فعالو عملونو سره سروکار لاره» (۹۲) د تحقيق د هيئت نور غړي غلام فاروق يعقوبي، نصر الله عمر خېل [امر خېل؟]، غلام رسول عمر خېل، سيد کاظم پروانې باقي او قطره وو. دوی ټول پوليسې افسران او د قايق په وينا د شوروي «مزدوران» او د مسلمانو افغانانو بې رحمه دښمنان وو. (۹۲ الف)

د بنديانو تائيدې راپورونه د ملي مصونيت د سروال جنرال اسماعيل له خوا وړاندې کېدل، خو چا چې د بنديانو په اړه هغو ته هدايت ورکاوه د کورنيو چارو وزير فيض محمد او د ژندارم لوی قومندان عبدالقدير نورستاني وو. خو په دغې موضوع کې چې د ۴۲ کسانو د ژوند او مرگ سوال مطرح لومړۍ درجه مسئوليت ددوی د آمرانو او په سر کې د دولت سروال محمد داود په غاړه وو. دا څرگنده نه ده چې دغه توطيه په اصل کې دچا وه او محمد داود ولې هغه ومنله او بيا يې د بنديانو په

برابر کې د قانون او انسانيت پر خلاف چلند مخه ونه نيوله. د ډگر جنرال غلام فاروق په وينا له تورنانو څخه اول اتلس کسه د اعدام لپاره په نښه شوي وو. «رفقای انقلابی داود خان که در ديوان حزب عضو بودند، اصرار داشتند که همه اینها اعدام شوند، اما رهبر چندین بار امر غور و تجدید نظر داده و هدایت میداد که تا حد ممکن جزای اعدام تخفیف شود.

در نتیجه برای بار دوم دوازده نفر و با تصمیم اخیری شش نفر با اعدام محکوم شدند و رهبر حکم اعدام را امضاء کرد.» (۹۳)

څنگه چې حکومت نظامي و، د بنديانو موضوع هم نظامي محکمې (د حرب ديوان) ته وسپارله شوه، چې سروال يې ډگر جنرال غلام فاروق او غړي يې محمد سرور نورستاني، نبي عظيمي، محمد اصف الم، عبدالستار سيد خيلي (پروانۍ)، محمد يوسف او مولاداد وو. د فايق په وينا واقعي صلاحيت د لومړنيو دريسو غړو او د هارون په وينا د نورستاني په لاس و، هارون هم د فايق په شان وايي چې «څرنگه چې په هغه وخت کې روسي مزدوران په امنيتي څانگو کې ځای پر ځای شوي وو... په نظامي محکمه کې هم همدا وحشيان ناست وو.» (۹۳ الف)

هارون به دوی ځکه «وحشيان» بللي وي چې د وی یوه ډله په مرگ، بله په عمري بند او بله د بند په بېلو بېلو مودو محکومه کړه، بې له دې چې تورنانو ته يې موقع ورکړې وي، چې په محکمه کې د تورو نو په برابر کې په خپله يا د قانوني وکیلانو له لارې دفاع وکړي. نو دغې تش په نامه نظامي محکمې بې له قانوني عمل طرز نه شپړتنه په اعدام محکوم کړل، چې د محمد هاشم ميوندوال په گډون ډگر جنرال خان محمد مرستيال، وکیل سيف الرحمن، ډگروال ماما زرغون شاه،

ډگروال سيد امير او محمد عارف (تاجر) وو، اوه كسان يې د ټول عمر لپاره په بند محكوم كړل، جنرال عبدالرازق، ډگروال كوهات، ډگروال امين الله، ډگروال ممتاز، تورن سيد هاشم، جگړن محمد اكرم او حاجي فقير هغوى چې يې د بند په اوږدو مودو محكوم كړل، غلام حيدر، ډگر جنرال نيك محمد سهاك، ډگر جنرال محمد رحيم ناصر، ډگروال گل شاه علي، جگړن نقيب الله، ډگروال نور احمد او تورن محمد اكرم وو. (۹۴) د جنت خان غروال، حنان ځاځى، حاجي الله نظر، هزار مير كوچى، الله گل او حاجي مولا گل پر بندي كېدلو سربېره د هغو شتمني او سرايونه هم ضبط شول او نورو وكولى شول «د بدو په شنندلو سره برائت واخلي»، ځينو لاددوى د كورونو په لټون كې درانده تاوانونه وگالل او سعد الله كمالي د خپل خلاصون لپاره خپل د باختر سينما خرڅه كړه (۹۵).

فايق د اعدام ډگر څرخي پله ته ورڅېرمه پولیگون او هارون د څلورمې زغرورې قوې د تعليم ډگر نښي، چې دواړه لكه چې يو ځای وي. لومړنى د اعدام د صحنې د يوه عسکر له خولې نه وايي چې په اعدام دغه محكومان د سهار په دوو بجو د انضباط د ټولي له خوا هلته ورسول شول. «در حالیکه چشم های اعدام شونده گان پت و خریطه های سیاه بسر و گلوهای شان اویخته، دست های شان پشت سر ولچک... شده بود نبی عظیمی اعدام شونده گان را از مسافه ۲۰ متر عقب شان سه نفر عسکر کلاشینکوفدار با انتظار قومنده به حال آماده باش در آورده بود، سپس در حالیکه همه اعضای هیات تحقیق پولیس و محکمه نظامی حاضر بودند، حکم اعدام از طرف محمد آصف الم خوانده شد.» د اعدام د حکم په اورېدلو سره

محکومانو نارې سورې او د الله اکبر او زونه پورته کړل، دوی تر دغه وخته پورې د اعدام په حکم خبر کړل شوي نه وو، بیا تورن عظیمي چې د انضباط د ټولې قومندان و په دې ډول بولي ورکړه: «د انضباط ټولې ځوانانو! د خاینینو په وژلو نڅه ونیسئ!» (۹۲) فایق د عسکر له خولې نه دا هم وایي چې «چیزیکه درین صحنه دلخراش به نظر رسید، این بود که بی عظیمی بالای سر هر معدوم که در حال جان کندن بود رفته با فیر تفنگچه ... بزندگی متهمین خاتمه میداد.» (۹۷)

دغه توطیه د څه لپاره وه او د چا په گټه تمامه شوه؟ د هارون په نظر چې دا یې مستعار نوم دی او له کتابگوټي نه یې بنسکاري چې د پولیسي چارو متخصص او د دقیقو مالوماتو خاوند وي، د هغوله وژلو نه مطلب دا و چې «دیوې خوا کمونست مخالفین او ملي کسان وټکوي او بل پلو د حکومت زور او وحشت بنکاره کړي.» (۹۸)

امین الله دریغ د افغانستان در قرن بیستم کتاب لیکونکی بیا په دې فکر دی چې «محمد داود از وجود این اشخاص بشمول میوندوال احساس ترس میکرد و از روی قراین تصور مینمود که روزی حاکمیت وی را به مخاطره روبرو خواهد ساخت.» (۹۹)

محمد نذیر سراج چې په پوځ کې یې ۴۳ کاله خدمت کړی او په پای کې یې د خپلو تجربو پر بنسټ د اعتبار وړ کتاب میراث پرې ایښی ددغې توطیې په اړه د هغه وخت د افغانانو ذهنیت په دغه ډول ثبت کړی: «حبس و اعدام اشخاص بیگناه یک مقدمه چینی از جانب همکاران پرچمی محمد داود خان بوده است، تا اشخاصی را که در برابر مرام های خود مانع و

خطرناک میدیدند از بین ببرند.» (۱۰۰) د سردار محمد داود په نامه کتاب لیکونکی عاصم اکرم د غومره وایي چې «دسیسه از میوندوال نبود، بلکه دسیسه علیه او بود، مبتکرین آن کمونست ها بودند.» (۱۰۱)

دغه ټولې ویناوې او حکمونه د قدرت پر محور څرخي، جمهوري پالو حکومت په وچ نظامي زور سره ونیوه، په دې نامه چې جمهوري یانې د خلکو یا د هغو استازی یې کړی، خودوی هغه په واقع کې خپل استازی وگرځوه. ددې لپاره چې جمهوري حکومت ددوی په فکر وڅرخي، هغه یې نظامي کړ چې هغه په امنیتي چارو کې ددوی حکومت کېده، خوله محمد داود نه پرته چې په ټول ملک کې یو پیژندل شوی شخص و، دوی افغانانو ته ناپېژندلي بې تجربې کسان وو، چې ټینگ مخالفان یې هغه هم په پوځ کې لرل. دوی چې قدرت په کودتا سره نیولی وو، وپربدل چې مخالفان به په کودتا سره له دوی نه قدرت واخلي، نو دوی په خپلو مقامونو باندې ډاډه نه وو. له دې امله لکه چې د مرکزي کمیټې د تحقیق هیئات او د نظامي محکمې جوړښتونونه ښکاري، چپیان د کلیدي نظامي او ملکي څانگو سروالان او پوره فعال وو. چپیان د تعریف له مخې هغه کسان وي چې له دولتي قدرت نه په استفادې سره خپل ایډیالوجیکي مخالفان څپي او ورسره ائتلاف نه کوي، یا په ډېرو نادرو حالاتو کې ورسره ائتلاف کوي. دوی هم نه زغم منونکي او تنگ نظره کسان شول، خو دوی خپل مخالفان همدغسې گڼل. فایق ددغه واقعیت په نظر کې نیولو سره وایي چې دغو چپیانو «همینکه شخصیت های ملی و اجتماعی ضد مفکوره الحادی خود را می یافتند و یا سرمایه داری را سراغ میدیدند به مقصد از بین

بردن [او] ويا به [غرض] استفاده شخصي او را به تشبثات ضد دولت متهم كرده، با انواع آزار و شکنجه او را با اعتراف جبری و ادار كرده، مرام خویش را بدست می اوردند.» (۱۰۲)

چپي په اصل کې ددموکراسي، سوشلزم او فاشلزم د کلمو په شان يوه ناڅرگنده کلمه ده، خو دلته له هغې نه مراد پرچميان دي، خو دا چې دغه چپيان ټول د پرچم د گوند يا گوندگي غړي وو، مالومه نه ده. په اصل کې د گوندي پرچميانو پېژندنه گرانه وه، د پرچم يو ډول غړي هغه کسان وو چې په گوندي غونډو کې له گډون کولو نه معاف وو، دوی د گوند پټ غړي وو. دغومره څرگنده وه چې په پوليسي قوتونو کې پرچم ننوتلی و او دغه نفوذ په اصل کې د پرچم د گوند د تيوري پوه مير اکبر خيبر له امله و چې د پوليسو په اکادمي کې يې د څه وخت لپاره بنوونه کړې وه. دغو پرچميانو اول په هغو وطنپالو برید وکړ چې په پوځ کې يې نوم او اعتبار او پلويان لرل او دوی د هغو په شته والي کې خپل مقامونه په خطر کې ليدل. وطنپالان او ولسپالان د تعريف له مخې هغه کسان وي چې له خپل پلارني هېواد سره مينه لري، خپلواک يې غواړي او پر هغه باندي واکمني يوازې د خپلو وطنوالو امتياز او حق بولي، نو دوی له چپيانو او ټولو هغو سره وران وي چې وطن ورته دغومره بې اهميته وي چې په هغه کې د وطني حاکميت پر ځای د هغو بانديو حاکميت غوره بولي چې په فکر او نظر کې ورسره شريک وي. په دې ډول دغه پرچميان د ميوندوال او مرستيال او د هغو له ملگرو سره نه جوړېدل، چې «بنا بر شهادت افسران بيطرف و روشن بين اردوی وقت از فراست و لياقت عالی در دانش مسلکی و روحیه قابل ارج ملی برخوردار بودند.»

(۱۰۳) له دوی سره یې د هوایي قوتونو پخوانی قومندان جنرال عبدالرزاق هم ونیوه چې هغه هم یو ملي افغان او د چپیانو مخالف و. په دغه لړ کې جنرال عبدالکریم مستغنی هم راځي چې محمد داود ته د خپل منلي توب له امله اول په پوځ کې د لوی درستیز په مقام وگمارل شو او له څه مودې وروسته گوښه کېدلو ته اړ او بیا په پولینډ کې د سفیر په توگه واستول شو او د هغه پر ځای جنرال غلام حیدر رسولي وټاکل شو. دغو پرچمیانو د عمل دغسې کسان وځپل چې د ملي فکر خاوندان وو، په پوځ کې یې نفوذ لاره او په شوروي اتحاد باندې د حکومت اتکا یې د افغانستان لپاره خطر ناکه باله. مولف صدیق فرهنگ په دې اړه وایي چې «اقدام میوندوال برای نزدیکی به رئیس دولت و امکان مداخله او بامور مربوط به سیاست خارجی این تشویش را در ذهن پرچمیان و کارفرمایان شان در مسکو ایجاد کرد که شاید او سیاست خارجی را از خط شوروی بسوی غرب میلان دهد و در هر حال از نفوذ پرچم در دستگاه دولت بکاهد، بنا بر این کوشیدند تا هر چه زود تر او را از میان بردارند.» (۱۰۴)

د خان محمد مرستیال په اړه دغه چلند لاهېر صدق کوي. مرستیال که څه هم متقاعد جنرال و بیا هم په پوځ کې د نفوذ او اعتبار خاوند و. فرهنگ د هغه په اړه د هغه خبرې په دې ډول نقلوي چې مرستیال «هنگام تصدی وظیفه نایب الحکومه و قومندان عسکری ولایت مشرقی در دوره صدارت محمد داود خان در مجلسی اشتراک داشت که در حضور شاه تشکیل شده و پیشنهاد وزیر خارجه (سردار محمد نعیم) را در مورد کمک از اتحاد شوروی جهت مقابله با پاکستان در مسئله پشتونستان مطالعه کرد. در مجلس مذکور خان محمد خان

اين سوال را مطرح ساخت که اگر نیروی شوروی باین عنوان بافغانستان وارد شود، کدام قوت خواهد توانست آن را به خارج شدن مجبور سازد.»

فرهنگ زیاتوي چې «چون این سوال بیجواب ماند پیشهاد مذکور از بین رفت.» (۱۰۵) خو مرستیال وروسته اول له نظامي خانګې نه وایستل شو او بیلا له وخت نه پخوا په کور کې کښېنول شو او په جمهوري نظام کې اعدام شو.

اوس پوښتنه دا ده چې محمد داود ولې د خپلو طبعي ملګرو د اعدام او خپل کېدل لامل شو او په دغه کار سره یې په واقع کې خپل ځان ضعیف کړ؟ مولف سراج په دې نظر دی چې «محمد داود خان انقدر مسحور رفقای انقلابی شده بود که متاسفانه ابتکار شخصی را از دست داده بود.» (۱۰۵ الف) دغه نظر سم دی، خو باید پرې زیاته شي، چې محمد داود د کودتا په اولو وختو کې له «انقلابي ملګرو» نه پرته بله اجرائیوي وسیله نه لرله، که څه هم ده هغوی «بچه ها» یادول خو دغو «هلکانو» «دده خولې ته نه کتل، هر یوه ځان کودتایي باله او ده ته یې هم یوازې د کودتا د یوه ملګري په سترګه کتل.» (۱۰۶) او محمد داود ددې لپاره چې د افغانستان د جمهوري نظام د مؤسس افتخار ولري پر دغو «هلکانو» ډډه وکړه او پخوانیو فکري ملګرو ته شا کړه. ده هم د نورو دکتاتورانو په شان د قدرت په لویه کې د «انقلابي ملګرو» د شدت لار ونيوله، خوده دغومره وکولی شول چې له اتلسو محکومانو نه چې «انقلابي ملګرو» یې ورته اعدام غوښته په پای کې شپږ تنه په اعدام محکوم کړي دغه کمښت هم ښيي چې دغه ټوله قضیه یوه جوړه شوې توطیه وه. دغه

کسان چې نژدې ټول يې د ننګرهار وو، د سرطان د کودتا لومړني نيغ قربانيان شول. محمد داود هغسې چې په کال ۱۹۴۵ کې د مشرقي د تنظيميې رئيس په توګه د کونړ يو شمېر ساپي مشران، د مير زمان خان کورنۍ او داسې هم د ملک قيس خوگياني کورنۍ خپلې او پرارې کړې وې، اوس يې د دولت د سروال په توګه د ننګرهار نظامي لويان او نور وځپل او ددغه ډېر غټ ظلم د پايلو پروا ونکړه، چې زره پرې وغږېږم.

د محمد داود د «انقلابي ملګرو» کونښن داو چې د جمهوري حکومت آمران دوی يا نور هغه جمهوري پالان وي چې ددوی په لاروان وي. دپاچايي دورې د وړتيا پر نسيپ چې د ښې او فني ادارې لپاره حتمي وي، تر پښو لاتدې شو، نو واليان او ولسوالان هم دغسې ګونديان او نور شول. د نويو واليانو په مقررې کې د محمد داود يا د کابينې تصويب حتمي نه و، د هغه په ګمارلو او ګوښه کولو کې د کورنيو چارو پرچمي وزير فيض محمد چې څه غوښتل هغه کولی شول. د نعمت الله پژواک په مشري د پوهنې له وزارت نه دهارون په وينا اتيا کسه پرچمي ښوونکي، د فرهنگ په وينا ۱۶۰ تنه او د عظيمي په وينا تر پنځوسو پورې پرچمي ښوونکي د کورنيو چارو وزارت ته معرفي شول او د ذبيح الله زيارمل په وړاندیز سم له لاسه ولسوالان وټاکل شول. (۱۰۷) داسې هم د کرنې په وزارت کې د پرچمي وزير غلام جيلاني باختري په امر تر هغو ډېر پرچميان د ځمکو د اصلاحاتو ماموران مقرر شول. څنگه چې دوی ټول بې تجربې احساساتي او ګوندي خوانان وو، د ښې عظيمي په قول هم «مايل بودند تا افکار انقلابي خود ها را در بين مردم پخش نمايند.» (۱۰۸) هارون لاواپي چې دغو «ولسوالانو په هره

سويه او هره بڼه د ولس په ټکولو پيل وکړ چې د هغې ډلې نه د هلمند د نوزاد ولسوالۍ د ولسوال ظلم او بې ناموسي له لاسه يوه تن په رڼا ورځ د دار الامان په ماڼۍ کې د عدليې وزير د دفتر مخ ته انتحار وکړ او ځان ته يې اور واچاوه» (۱۰۹)، حتی عظيمي هم د هغو له زور زياتۍ نه سترگې نه پټوي، خودی دغه پرې د خپلې ايډيالوجي پر بنسټ پر «فيوډالانو» اچوي او ادعا کوي چې «انها سعی نمودند تا اين جوانان پاک وبی تجربه را با انواع دسایس و حیل از خود بسازند و یا موجبات بدنامی آنها را فراهم سازند.» (۱۱۰)، يوازې دا هم نه و. «ولسوالیو ته د کورنیو چارو وزير فیض محمد متحد المال لیکونه ولېږل شول چې د جمهوریت مخالفین په گوته کړي او والیانو ته به يې دا په ډاگه ویل چې «کوټک پسې را واخلي!»» (۱۱۱)، دوی هر هغه څوک چې نه خوښېده د جمهوریت مخالف یا امریکایي پال باله او چارواکي به يې پرې خبرول. راپور ورکول هم د پرچميانو کار شو، د پاچايي دورې د کابل والي په همدغسې يوه راپور سره له کار نه گوښه کړل شو. په خلکو کې وېره تر دې حده خپره شوه چې د ننگرهار د حصارک پخواني وکیل څرگنده کړه چې غواړي ځان په کوم نامه بندي کړي ددې لپاره چې له جمهوریت سره د مخالفت له تور نه په امان وي. (۱۱۲)

افغانان چې په قانوني پاچايي کې د ازادي څکه کړې وه، په دغو زور زياتيو ناراضه شول. حتی په خپله د محمد داود په اړه هم پوښتنې پيدا شوې، په تېره وروسته له هغه چې پرچمي لویانو پروپاگنډ کاوه چې کودتا، چې دوی د انقلاب په نامه يادوله، ددوی د پلویانو کار و. د خلکو په ناراضي کېدو کې اسلام پالو غټه ونډه واخيستله او ویل يې چې حکومت د

«کاپرانو» په لاس کې لوېدلی دی. اسلامي جمعیت او د ځوانو مسلمانو غورځنگ چې لس کاله دمخه هسک شوي وو، د دولت پر ضد حرکت مخکښان شول او د جمهوریت پر ضد يې په عمل لاس پورې کړ، چې زربه په هغه وغږېږم. دلته د فایق وينا که څه هم مبالغه ییزه ده راوړم چې «مسلمانان و ناسیونالستان و مسلمانان غریگرا در صدد قلع و قمع دولت جمهوری جوان شدند.» (۱۱۳) شرق هم د جمهوریت پر ضد د بښي او کین له یو موتی والي نه سرټکوي. (۱۱۴) غټ واقعیت دا دی چې چپي چارواکو په خپلو زورزیاتيو سره د خلکو د لومړيو ورځو اعتماد له لاسه ورکړ، ټولنيز او سياسي کړکيچونه يې شديد کړل او ملي پيوستون ته يې سخته صدمه ورسوله. چا چې له دغو کړکيچونو نه ډېره گټه تر لاسه کړه هغه د خلقي گوند د پوځي چارو مسئول حفيظ الله امين و چې «با تجربه از کودتای ۲۲ سرطان کار خود را در قوای ۴ و ۱۵ زره دار و قوای هوایی آغاز کرد.» (۱۱۵) مولف جارج ارنی هم وايي چې «پيروزی کودتای ۱۹۷۳ چشم های خلقی (و تندروان اسلامی) را بساین حقیقت باز کرد که دستیابی بقدرت تنها از راه استفاده از ارتش ممکن میباشد.» (۱۱۶) د سرطان له کودتانه وروسته و چې د خلق گوند په پوځي افسرانو کې د جلب او جذب کار پیل کړ. لویان يې په تېره نور محمد تره کی او حفيظ الله امين نور نو د کارل مارکس په دغه فکر مقید نه وو، چې سوشلزم یوازې د صنعتي پرولتاریا او د بزگرو د شعور په وینښدلو او پیاوړي کېدلو سره ممکن کېدلی شي. په پرمختیایي هېوادونو کې ددوی په فکر سوشلزم د پوځ له لارې هم عملي کېدلی شي. په قانوني پاچایي کې هم سياسي اختلافونه په ټینګه موجود وو.

خو هغه د ازادۍ او ديموکراسۍ له برکته لفظي وو. په جمهوري نظام کې چې نظامي افسران هغه هم واره افسران سياسي شول د سياسي اختلافونو ځای کودتاگانو ونيو او ټولنه نوره هم کړکيچنه او قطبي شوه.

له اسلامي بنسټ پالو سره

ټکر

د پورته کړکيچ يو اړخ د جمهوري پالو او اسلامي بنسټ پالو يا اسلامستانو يا اخوانيانو ترمنځ اړيکي وو، چې له هماغه اول سر نه ترخه وو. وروستي په پاچايي دوره کې د نورو گوندونو په شان په يوه تنظيم کې راغونډ شوي وو، چې د افغانستان اسلامي جمعيت نومیده او مشري يې غلام محمد نيازی د شرعياتو د پوهنځي سر وال و. د ځوانانو ټولنه يې د ځوانو مسلمانو غورځنگ په نامه يادېده. دوی چې زیاتره د پوهنتون او نورو تعليمي موسسو منسوبان وو، د سرطان تر کودتا پورې بنه پرمختگ کړی وو، خو څنگه چې دوی تر نورو گوندونو نه وروسته سياسي ډگر ته په منظم ډول وتلي وو، د هغو په اندازه قوي نه وو، خو په خپلې لارې باندې ټينگ ولاړ وو، چې هغه د مولانا ابوالعلي مودودي، حسن البنا او سيد قطب د فکرونو له مخې ددغسې اسلامي دولت په پښو درول و چې ټولنه اسلامي کړي، يانې هغه اړخونه يې پاک کړي چې ددوی په فکر غير اسلامي شوي وو. نو ددوی غټه ځانگړتيا د چپي گوندونو په شان د ثابتو اصولونو يا ايډيالوجي له مخې حکومت کول و، بې له دې چې له نورو سره جوړه وکړي او نوي واقعيتونه په نظر کې ونيسي. دوی هم د چپيانو په شان د ټولني د ملي ارزښتونو او فکرونو مخالف وو.

(۱۱۷) په دې ډول ترزياتي اندازې د عنعنوي سياست پر خلاف د سياست مخکښان د بېلو او حتی متضادو فکرونو په بنا منظم شويو گوندونو ته منسوب وو او تگ لارې يې هم سره بېلې او په تضاد کې وې، خو په داسې حال کې چې وطنپالان په افغان ولس متکي وو، نورو گوندونو د خپلو ايډيالوجي گانو له مخې باندنيو نه هم مرستې تر لاسه کولې، افغان سياست نور نو د پخوا په شان پوره ملي نه و او دا د ټولنې د کرکيچ اساسي لامل و، چې تراوسه پورې يې هم افغان سياست په ژور ډول اغيزمن کړی دی.

ويل شوی چې اسلام پالو مشرانو د سرطان تر کودتا نه وروسته محمد داود ته څرگنده کړې وه چې غواړي د حکومت په چلولو کې ورسره مرسته وکړي، خوده د هغو بلنه نه وه منلې. دوی محمد داود ته ځکه دغه وړانديز کړی و، چې هغه ددوی په فکر مسلمان افغان و، خو چپيانو چارپېر کړی و. محمد داود چې د پا چا امان الله په شان په عصري لارو اصلاحات غوښتل حاضر نه و له دغو اسلامستانو سره ملگرتوب وکړي، چې له دغسې اصلاحاتو سره وړان وو. په هغه سربېره هغه اوس له دغسې چپيانو سره ملگری شوی و، چې له دوی سره له بيخه مخالف وو.

اسلامستانو د جمهوريت پر ضد په عمل لاس پورې کړ، د دريخ په وينا دوی د «نظامي پاڅون» طرح جوړه کړې وه چې دهغې له مخې به نظامي افسران د انجينر حبيب الرحمن په سروالي کودتا کوي، خو حکومت هغه کشف کړه او مسئولان يې ونيول. دريخ ددغې پېښې نېټه نه ورکوي، خو وايي چې د سرطان له کودتا نه زرو وروسته حکومت د اسلامي جمعيت

سروال غلام محمد نیازی، د شرعیاتو پوهنځي رئیس و نیوه او د جمعیت نور مخکښان؛ لکه برهان الدین رباني، گلبدین حکمتیار او احمد شاه مسعود پاکستان ته و تښتېدل. رباني د شرعیاتو په پوهنځي کې د پوهندوی په رتبه استاد او حکمتیار د انجینري پوهنځي او مسعود د پولیتخنیک زده کوونکی و. د همدغه کال (۱۹۷۳) په پای کې د بدخشان ولایت په درواز کې اسلام پلان جگ شول، خو حکومت هغوی زر غلي کړل. دواړو پېښود کورنیو چارو وزارت پرچمي چارواکو ته پلمه په لاس ورکړه چې اسلام پلان وڅپي. د بل کال تر نیمايي پورې حتی د عظیمي په وینا «دوه سوه» اخوانیان و نیول شول او نور ۵۰۰ یې پاکستان ته و تښتېدل. (۱۱۸). سره له دې هم د بل کال (۱۹۷۵) د جولای په ۲۲ مه (اسد ۱۳۴۵) او دا ځل په لویه اندازه او د پاکستان په لمسون او مرسته دوی په نظامي عمل لاس پورې کړ او د بدخشان، لغمان د ولایتونو او د پنجشیر د ولسوالۍ په مرکزونو باندې یې ودانگل. د پنجشیر د ولسوالۍ مرکز یې د یوڅو گړیو لپاره و نیوه، خو په نورو ځایونو کې پوره پاتې راغلل. پلان دا و چې ددوی پوځي پلویان به په کابل کې کودتا کوي او واک به تر لاسه کوي، خو هغوی په دغه ورځ چې د ملي جشن ورځ وه د لږ وخت لپاره د برېښنا له پارچاو کولونه پرته نور څه کولی ونه شول او دغه پاڅون هم وځپل شو. په هیڅ ځای کې خلکو د اله گوله کوونکو ملاتړ ونه کړ. د هغه پر خلاف خلکو او امنیتي قوتونو د جمهوریت تنگه وکړه. له یو شمېر کسانو پرته چې و نیول شول او محاکمه شول، نور اله گوله کوونکي بېرته پاکستان ته په شا شول. دوه کاله وورسته ۲۱ تنه یې په عمري بند او څلور تنه یې په اعدام محکوم شول. (۱۱۹).

مولانا عطاء الله فيضاني چې يو متصوف روحاني او د سياسي فکر او پيروانو خاوند و، هم ونيول شو. دريځ د هغه د نيولو دليل کودتا بولي چې پخوا له عملي کېدلو نه کشف شوه او له هغه سره انجينر حبيب الرحمن او يو شمېر نظامي افسران هم ونيول شول. کودتا د فيضاني په لارښود د «اسلامي توحيد مدرسي» په نامه د درېيو مذهبي جريانونو د ائتلاف نتيجه وه. (۱۹۱ ب)، خو د فايق په وينا وروسته له هغه چې محمد داود ورته هدايت ورکړی و، چې «علمای جيد و روشن فکر مترقی را... يگان يگان نزد م بيا وړېد.» ده مولانا فيضاني، مولوي بسم الله «دلغمان» او مولوي مسکين (د کوهدامن د فرزي)، د هغه ليدلو ته بوتلل او محمد داود چې فيضاني يو متبحر شخص ومونده ورته وعده ورکړه چې په مناسب وخت کې به يې د کابينې وزير کړي، خو پرچمي چارواکو ورته دسيسه جوړه کړه او بندي کړ. (۱۲۰)

دغو ټولو پېښو په اسلامي حرکت د جمهوريت په باندني او کورني سياست کې انعکاس وکړ. لکه چې وويل شول د افغان اسلام پالو وروستي پاڅون د پاکستان د حکومت په لمسون او مرسته شوی و. ددوی مخکښان او نور چې پاکستان ته وتښتېدل، په ډېر بد حال کې وو. اول يوازې د پاکستان د اسلامي جماعت مشر او مؤسس مولانا ابوالعلي مودودي له هغوی سره مرسته کوله چې ډېره نه وه. وروسته د ذوالفقار علي بهوتي په صدر اعظمۍ د پاکستان حکومت له افغان اسلام پالونه د سياسي گټې اخيستلو په فکر شو او ددغه مقصد لپاره يې د افغانستان د جمهوري نظام پر ضد د هغو په روزلو او وسله وال کولو پيل وکړ. (۱۲۱) بهوتو دغه کار ددې لپاره کاوه

چې په دغه ډول د افغانستان په حکومت باندې فشار راوړي چې د پښتونستان له داعيې نه لاس واخلي. دا هغه وخت و چې بلوچانو (۱۹۷۰)، انتخاباتو پر اساس د داخلي واکمنۍ او د خپلو بندي مشرانو ازادېدل او په خپله سيمه کې د پاکستانې پوځ د زور زياتي پای ته رسول غوښتل، خو مرکزي حکومت د هغو منلو ته غاړه نه ايښووله. بلوچستان د جنگ په حال کې و او ډېر بلوچان کابل ته وتښتېدل. (۱۲۲) د په اصطلاح صوبه سرحد پښتنو په هکله د پاکستان او افغانستان اختلاف ټولو ته څرگند و، و حيد عبدالله د افغانستان د باندنيو چارو مرستيال د ۱۹۷۳ کال د نومبر په اولو کې د بلوڅو او پښتنو موضوع د افغانستان د عنعنوي سياست له مخې د خود اراديت حق گڼلی او د هغو دغه حق يې د افغانستان «ملي موضوع» ښوولې وه. شايد د دغې څرگندونې په ځواب کې به و چې بهوتو د همدغې مياشتې په نيمايي کې د قومي لويانو په يوې غونډې کې افغانستان په دې تورن کړی و چې د پاکستان په دننيو چارو کې گوتې وهي. ده دا هم ويلي و چې که د افغانستان پخوانی پاچا محمد ظاهر و غواړي زمور ميلمه شي، مور به يې تود هر کلی وکړو. (۱۲۳) د بهوتو دغه وينا چې پارونکې وه، بېځوابه پاتې کېدلې نه شوه. د بل کال په فبروري کې په خپله محمد داود د هغه په ځواب کې په يوې مرکې کې څرگنده کړه چې په اصطلاح سرحدي صوبه د افغانستان خاوره وه او برتانويانو هغه په يوې تحميلي موافقې سره له افغانستان نه بېله کړې وه. (۱۲۴)

په دې کې شک نشته چې د پېښور په گډون سرحدي صوبه د افغانستان خاوره وه، په اصل کې افغانستان له اباسين نه شروع شوی د لويديځ په لور غزېدلی هېواد و، دغه سيمه د

نولسمې پېړۍ په اولې نيمايي کې اول سکانو او وروسته په ۱۸۴۹ کې انگرېزانو ونيوله. د هند برتانوي حکومت په دې هم بسيا ونه کړه او په کال ۱۸۹۳ کې يې د ډيورند په نامه توافق ليک د افغانستان په امير عبدالرحمن باندې تحميل کړ، په دې ډول چې د ډيورند د کرښې ختيځه خوا سيمه يې د «خپل نفوذ» سيمه وگڼله. سره له دې هم دغه توافق ليک بايد په ۱۹۴۷ کې له هند نه د انگرېزانو په وتلو سره باطل اعلام شوی وای، ځکه چې هغه که تحميلي هم و د افغانستان او برتانوي هند ترمنځ و او انگرېزانو هغه په نا ویشلي يا لوی هند باندې د روسانو د احتمالي يرغل د دفع لپاره تجويز کړی (۱۲۵). په هر حال محمد داود هم د پښتنو او بلوڅو لپاره د خود اراديت اصل ټينگ ونيوه په داسې حال کې چې د مرکزي کمېټې ځينو غړو ټينگار کاوه چې افغانستان بايد په دغې موضوع کې له پخواني سياست نه لاس واخلي او په سيمې باندې دخپلې خاورې ادعا وړاندې کړي. (۱۲۶)

په زياته اندازه ددغې کشالې په سر د ۱۹۷۴ تر پيله پورې د افغانستان او پاکستان اړيکې ترخه وو او هر يوه په خپلې خاورې کې دتنه د بل مخالفان روزل او وسله وال کول او د وړانکاري دپاره بهرته استول. په دې ډول په خبرو سره ددغې کشالې د هوارولو هيله له منځه لاړه. دا يو تريخ حقيقت دی، چې افغان اسلام پالو له خپل حکومت سره د مخالفت په موضوع کې خپل ځانونه د پاکستان د حکومت ارادې ته وسپارل او د هغه په لمسونې سره يې دتنه په خپل هېواد کې د امنيت گډو ډولو ته ملا وتړله په داسې حال کې چې افغانستان له پاکستان سره په يوې ملي بنسټيزې کشالې کې گېرو. دا د

افغان اسلام پالو له لارې په افغانستان کې د پاکستان غټه څرگنده لاسوهنه وه، چې وروسته د شوروي اتحاد او ايران لپاره سرمشق وگرځيده. غير له هغه هم اسلام پالان په خپلې ماتې سره بې اعتبار شوي وو. دغې ماتې په ډاگه کړې وه چې دوی په سياسي چارو کې د خپلو خلکو له اعتبار نه برخمن نه دي. دوی د پاکستان حکومت ته هم بې اعتباره شول، په تېره وروسته له هغه چې محمد داود د خپل دنني او بانديني سياست لوری واپوه او ددغه بدلون په رڼا کې ددواړو حکومتونو اړیکې ښه شول، چې وروسته به دغه ټکی وسپرم. دغه افغان اسلام پالان په افغانستان باندې د شوروي اتحاد تر يرغل پورې د کوم بل حکومت په کار نه وو او تر هغو پورې ددوی حرکت چې له ماتې نه وروسته ووېشل شو، په نيم ژواندي حال کې و.

د افغان د اسلامي سياسي حرکت لومړی غټ وېش دهغه دسني او شيعه پلويانو ترمنځ و، دوی تر دغه وخت پورې سره يو موټی وو. ددوی دغه وېش تلپاتې شو، د حرکت د مخکښانو په سطح کې هم بې اتفاقي او بېلتون راغی، ځوانو مخکښانو يې په تېره حکمتيار د جمهوري نظام پر ضد عمليات غوښتل او په سن پخو مخکښانو؛ لکه رباني عمليات نه غوښتل. په پای کې لکه چې دمخه وليدل شول، د حکمتيار په دستور عمليات وشول، خو هغه دانه منله چې عمليات د هغه په امر شوي دي. حقيقت چې هر څه و له عملياتو نه وروسته دوی په يوه بل باندې توروته لگول او ترمنځ يې د لومړي ځل لپاره پراخې ناندری پيل شوې. د پاکستان حکومت له چارواکو سره د اړیکو ټينگولو هڅو، له هغو نه د پيسو او امتيازونو د ترلاسه کولو کوښښونو او داسې هم د شخصي مقام غوښتلو هڅو د اسلامي حرکت په

ټوټه کېدلو کې غټ رول ولوباوه په نتیجه کې افغان اسلامي حرکت چې تر دغه وخت پورې د افغانستان اسلامي جمعیت نومېده اول دوه ټوټې او وروسته نور هم ووېشل شو. په اول وېش کې حکمتیار او قاضي محمد امین وقاد د افغانستان اسلامي حزب په نامه ځانله تنظیم جوړ کړ او رباني د جمعیت نوم وساته.

درې کاله وروسته وقاد د اسلامي انقلاب په نامه نوی تنظیم جوړ کړ، خو هغه زر له منځه لاړ. د عملیاتو نا بریالیتوب دوی ټول محتاط کړل. په داسې حال کې چې رباني یې د اعتدال په لور وهڅاوه، حکمتیار د اوږدې مودې ستراتیجی وایسته او خپل تنظیم یې په تنګو کرښو باندي روان کړ، چې دا ټول یو اوږد بحث غواړي. دلته به دا هم وویل شي چې د افغان اسلامي حرکت په وېش کې سیمه ییز او قومي میلونه هم ښکاره شول.

د مخکښانو په سطح کې حزب د پښتنو او جمعیت د تاجکو په لاس ولوېد، خو د دواړو تنظیمونو غړي د افغانستان د قومونو مخلوط وو. په جمعیت کې دننه د پنجشیري، بدخشاني او هراتي په نومونو سیمه ییز میلونه هم څرګند شول. په دې ډول سیمه ییز توب او قوم ولایتوب په اسلامي ایډیالوجي کې ننوتل، که څه هم اسلامي ایډیالوجي په تیوري کې ورسره مخالف ده.

د نويو سياستونو په لور هڅې

دنده په وطن کې

د اسلام پالو پاڅونونه که څه هم وځپل شو، بې اثره پاتې نه شول. تر دغه وخته پورې ولسمشر محمد داود هم خپل دريځ پياوړی کړی او چپي وزیران له اعتبار نه لوبدلي وو. محمد داود په دې پیل وکړ چې په دننيو او بانديو سياستونو کې بدلون راولي او د خپل حکومت لوری واړوي. د پرچمي چارواکو او داسې هم د شوروي اتحاد په هکله د پلان وزیر، علي احمد خرم او د بانديو چارو وزارت مرستيال وحید عبدالله د محمد داود نظر د مخه اړولې و. په دغه اړه د فایق کونښنونه هم اغیزمن شول. وروستي به په پرله پسې ډول محمد داود ته ویل چې له حکومت نه د خلکو ناراضی توب د پرچمي چارواکو له امله دی چې «سرخېل» یې محمد حسن شرق دی.

له «سرخېل» نه د فایق مراد دا و چې پرچميان د شرق له لارې حکومتی مقامونو ته رسېدلي او خلکو دی هم پرچمي باله. د فایق په نظر شرق «پرچمي و کمونست مطلق است» خو شرق دغه ادعا ردوله.

په هر حال فایق چې محمد داود ته بنه منلی و، د ۱۹۷۵ کال د جولای په میاشت (د ۱۳۵۴ کال د سرطان په میاشت کې) هغه ته د حسن شرق ثبت کړی اواز اورولی و، چې په هغه کې د

محمد داود پر ضد د کودتا د طرحې خبرې وې. (۱۲۷)

زر وروسته د سرطان په ۳۱ مه (جولای ۱۰-۱۹۷۵)، د مرکزي کمېټې په يوې غونډې کې چې د همدغې موضوع لپاره بللې شوې وه، محمد داود له خپلو ملگرو نه په ټينگه وغوښتل چې د خپلو اختلافونو په اړه په زغرده او سپين وغږېږي، چې د هغو له مخې سمه پرېکړه کېدلې وشي. په عين حال کې يې د دغو اختلافونو له امله خپله ټينگه خواشيني ښکاره کړه. د کمېټې له غړو نه يوازې فايق جگ شو او د اوږدې وينا په ترڅ کې يې وويل چې «منشاء تمام بي عدالتی ها و بدبختی های امروزی و اختلافات کمیته مرکزی آقای حسن شرق است.» ده د خپلې ادعا د ملاتړ لپاره يو څو مثالونه هم ورکړل. حسن شرق ته بله لار نه وه پاتې، مگر دا چې توبه وکړي او ځان وژغوري. د فايق په وينا هغه همدغسې وکړل. محمد داود چې د شرق ثبت شوی اواز دمخه اورېدلی و، پرې غوسه شو. د فايق په وينا «در اخر محمد حسن شرق گفت من از آقای فايق صاحب وزير فوايد عامه نهايت ممنون و سپاسگذارم که مرا به خبط و خطا و اشتباهات ملتفت ساخت و از حضور پدر معنوی ولی نعمت التجا ميکنم که اشتباهات و نقصاناتيکه از من سرزده بديده عفو پدرانہ بنگرد و اين درسي بود که در زندگي گرفتم، ديگر تکرار نخواهد شد.» (۱۲۸)

محمد داود د کودتا موضوع ټينگه ونه نيوله لکه چې د ميوندوال په اړه يې ټينگه نيولې وه، هغه ممکن شوروي اتحاد په نظر کې نيولی وي؛ لکه چې تر هغه دمخه صدر اعظم نور احمد اعتمادي پر چميان په ضمني ډول آزاد پرېښی و او د هغه پر خلاف په کابل کې يې د اسلامي عالمانو پاڅون ځپلی و، سره

له دې هم د فايق په وينا « زوال کمونستان اغاز گرديد. » (۱۲۸) الف،

د کابينې په تغير کې درې چپي وزيران - غلام جيلاني باختري، عبدالحميد محتاط او نعمت الله پژواک د وزارت له مقامونو نه گوښه شول او فيض محمد او پاچا گل وفادار د باندې سفيران وټاکل شول.

د حسن شرق په برابر کې اول د ماليې وزير سيد عبدالاله د صدارت دوهم مرستيال وټاکل شو او وروسته له کابينې نه وايستل شو او په جاپان کې سفير وټاکل شو، خو محمد داود د امنيتي وزارتونو په سر کې د غسې کسان کښېنول چې د ناوړتيا له امله يې په حساس وخت کې له جمهوريت نه دفاع کولی نه شوه او نظام نسکور شو او محمد داود هم له ميتخه يوړل شو. غلام حيدر رسولي د ملي دفاع وزير او عبدالقدير نورستاني د کورنيو چارو وزير شو. روسلي دمخه د مرکزي قوتونو قومندان او نورستاني د ژاندارم او پوليسو قومندان و. دی اول د ترافيکو خورد ضابط و، رسولي د ټولو ليکنو له مخې چرسي او د پيرۍ او مريدۍ په لړ قايل و. دی د غلام علي شاه چې په روستاقي اغا صاحب يادېده مريد و. د عظيمي په وينا «اکثراً» همراه با عبدالعزيز لوی درستيز امور کشور را رها ميکرد در جبل السراج در منزل پير خویش ... ميرفت و در خانقاه وی به شنیدن موسیقی و رقص [و] سماع ميپر داخت.» دغه پير د رسولي په مريدۍ سره تر دې حده نفوذمن شو چې د عظيمي په مبالغه ييزې وينا «... در همه امور [دولتی] حتی رفتن بخارج و بورس های تحصیلی دست داشت و بيک اشاره او همه چیز بکام انسان ميگرديد.» (۱۲۹)، په دې اړه فايق د زړه له درده په

تینگه حکم کوي چې «امور امنيت و دفاعی کشور بنا اهل ترين و بی کفایت ترين و از نقطه نظر تقوا به کثیف ترين مردم سست عنصر سپرده شد.» دی دا هم وايي چې «بارها از ضعف اداره غلام حيدر وزير دفاع، فجایع قدیر ضابط ترافیک و عبدالاله ويرا [محمد داود] بر حذر ساختم اما موثر واقع نشد.» (۱۳۰)

خو محمد داود نه یوازې د حکومت له لور پورې نه پېژندل شوي چپیان و ایستل، له چپې ایډیالوجۍ نه یې هم په څرگند ډول فاصله و نیوله او افغان پالنه یې خپله سیاسي عقیده اعلام کړه. دغه غټ بدلون یې هم په خپلو ویناوو او کړو کې وښود او د ولسمشر په توګه یې د لومړي ځل لپاره نوې ملي لار و نیوله.

محمد داود لاپه کال ۱۹۷۴ (دغويي ۹، ۱۳۵۳) د کابل په پولي تخنیک کې د محصلانو او استادانو په یوې غونډې کې څرګنده کړې ده چې «... دشمنان انقلاب به ما نسبت کمونستی میدهند، به شما جوانان بصراحت میگویم که ما مسلمان هستیم، متهم ساختن ما بکمونست گناه و جرم نا بخشود نیست.» د بل کال د وري په لومړۍ ورځ له ځینو عربي هېوادونو او ایران نه د ستنېدو په لار کې دهرات ښاریانو په محضر کې «و ارداتي ایډیالوجي» چې مقصد یې کمونزم ورد کړ او د ټولني په زیان وښوده. هغه دا هم څرګنده کړه چې «ما دارای ایډیالوجی ملی هستیم» لکه چې یو کال د مخه یې د کندهار ښاریانو ته څرګنده کړې وه چې «... نظام موجود بروی اساسات ملی و ناسیونالزم استوار بوده، آنچه را دشمنان بما و رفقای ما نسبت میدهند نا درست و اتهام محض است، ما مسلمان هستیم و بخداوند عقیده و ایمان داریم.»

د افغانستان په اړه هم هغه وويل چې «بعض كشورها افغانستان را يكي از اعمار روس قلمداد ميكنند، من بصورت اشكارا اعلام ميكنم: افغانستان يك دولت حر و ازاد است، اعمار هيچ كشور نيست ونه ... شده ميتواند. اگر دشمن مفكوره داشته باشد [كه ان را قمر خود بسازد] اينقدر ميگويم. اين نظر خواب و خيال است و جنون.» (۱۳۱)، د عمل په ډگر كې د ماركسزم او سياسي اسلام په برابر كې د افغان نيشنلزم او ملي پيوستون د ټينگښت لپاره د مقدمې په توگه يو څو گامونه هم وچت شول. د تابعيت په تذكره كې د قومي نومونو استعمال چې رواج گرځېدلی و منع شو او د افغانانو هغه تخلصونه هم منع شول چې نسبت يې قوم يا سيمې ته كېده. دا ټول ددې لپاره وو چې افغان ولس په قومونو او نورو نومونو نه وي وېشل شوی او خلك په خپلو كې د افغان په نامه د برابري او وروري ژوند وكړي. د نظام د اصلاح لپاره په اخر وخت كې د استخدام دغسې لايحه هم اعلام شوه چې د هغې له مخې حكومتي مقامونه به لوړ تعليم كړو افغانانو ته سپارل كېږي. ددې مانا دا كېده چې له دې وروسته به په حكومتي نظام كې د قانون له مخې د وړتيا پر نسيب چلېږي، چې دا د نظام د اصلاح په لور يو اساسي گام و. په دغه ډول ولسمشر محمد داود د سياسي اسلام پالو او چيپيانو له لرې كولو نه وروسته هغه لاز غوره كړه چې امير شير علي كښلې، او پاچا امان الله پراخه كړې وه. پاچا امان الله د ټولني د مدني كولو لپاره افغانانو ته د لومړي ځل لپاره په وينا او عمل كې برابر سياسي حقونه ومنل او د افغانستان هر تبعه يې افغان اعلام كړ. (۱۳۱ الف)

محمد داود د ټولنيز نياو په لور هم گامونه وچت كړل، د

بیمو او بانک شرکتونه یې ملي کړل او د مخکو د سمونونو او مترقي ماليو لايحې وايستلې. د لومړۍ لايحې له مخې دولت د مخکه وال له سلو جريبونه زياتې اوبه ييزې مخکې، له دوه سوو څخه ډېرې للمي يا بارانې مخکې په بيهه واخيستلې چې بيه به يې په پنځه ويشتو کلونو کې په قسطونو سره ورکوي او دولت به دغه اخيستل شوې مخکې بزگرو ته په قسطونو سره ورکوي. د مترقي ماليو عملي کېدلو سره يو شمېر ځمکه والو تر مترقي ماليو لاندې مخکې د درنو ماليو له امله پرې بنودلې. (۱۳۲) په افغانستان کې دا يو نوی او په ټولنيز لحاظ مهم کار و، خو هغه د دغسې مامورانو له خوا عملي کېده، چې نه مسلکي اونه د تجربو خاوندان وو. په دوی کې لکه چې دمخه يې يادونه شوې، گوندي پرچميان هم وو، چې د مخکو په وېش او د وېش په طرز کې يې د خپلې ايډيالوجۍ له مخې مخکه وال د «فيوډالو» په نامه سپکول او خپلې مفکورې خپرولې.

ددغو بدلونونو په لړ کې د نوي اساسي قانون ايستل او د جمهوري نظام مشروع کول و. څنگه چې د پاچايي نظام اساسي قانون لغو شوی و، چارواکو ته د زور واکۍ لار خلاصه وه؛ لکه چې دمخه ويل شوي د زور واکۍ پايله ناوړې پېښې او د ټولنې قطبي کېدل شوي و. ددغې وضع په دوام سره ملي پيوستون چې محمد داود پرې معتقد و، بې ارزښته کېده او ورسره ټولنه کړکيچنه کېده، له بلې خوا څنگه چې جمهوري نظام له اسلامستانو سره ټکر کړی او د چپيانو د نفوذ په لړولو يې لاس پورې کړی و، غوښتل چې ولس ته نږدې وي او ژوند د ښه کولو لپاره يې پر وچي تطبيق کړي.

د ۱۹۷۷ کال په فبروري کې نوي اساسي قانون وايستل

شو او د ملي غورځنگ په نامه نوي رسمي گوند ميدان ته ووت. محمد داود تر کودتا وروسته په خپلې لومړۍ وينا کې د پاچايي دورې

«قلابي دموکراسي» پر ځای د «معقولي دموکراسي» وعده ورکړې وه. سره له دې هم د ۱۹۷۷ کال تر فبروري پورې جمهوري نظام؛ لکه چې دمخه يې يادونه شوې، نظامي و او چارواکوزور واکي کوله، خو څنگه چې د قانوني پاچايي په لسيزې کې خلکو په تېره سياسي لوبغاړو د ازاد ژوند او قانوني حکومت او دموکراسي څکه کړې وه او څنگه چې جمهوري نظام د سياسي ډلو تر فشار لاندې شوی و او محمد داود هم د ځوانۍ له قوت نه لوېدلی و (دی دغه وخت ۲۷ کلن و) دا يې غوره وگڼله چې ولس ته نژدې او له فعال ملاتړ نه يې دو لسمشري نظام بهره من وي. نو يې د عنعنې له مخې له لويې جرگې نه اساسي قانون په ايستلو کې کار واخيست او د ۱۹۷۲ په پای کې يې د فرهنگ د ليکنې له مخې ۴۱ تنه او د محمد علم فيض زاد د ليکنې له مخې ۲۰ تنه مخور افغانان د اساسي قانون د لومړنۍ ليکنې په تهيه کولو وگمارل. دا په اصل کې د يو څو قانوني ماهرانو کار و خو حکومت سره له دې چې د پاچايي دورې اساسي قانون يې په مخ کې پروت و دغومره ډېر کسان د هغه په تهيه کولو مامور کړل چې اجتماعي ارزښت او اغيزه يې ډېره وي. د ۱۹۷۷ کال د جنوري په ۲۶ مه د نوي اساسي قانون لومړۍ ليکنه په خپرونو کې راووتله. وروسته ۲۲۲ تنه افغانان د لويې جرگې د غړو په توگه په خپلو محلونو کې د خلکو په اتفاق سره غوره شول. د هغو په غوره کېدلو کې دمعمول په شان حکومتي چارواکولاس لاره، چې د هغه له امله

يو ځای بل ځای د اعتراض اوازونه جگ شول او ځينې چارواکي له خپلو وظيفو نه گوښه شول. په غوره شويو غړيو سربېره ۱۳۰ تنه نور د بزگرو، کارگرو او روښانفکرو د استازو په نامه د دولت د سروال محمد داود له خوا وټاکل شول. په دغه ډول ۳۵۲ تنه غوره شوي او ټاکل شوي افغانان د کابينې د وزيرانو او د سترې محکمې د غړيو په گډون د کابل ښار په انصاري واټ کې د عامه روغتيا کنفرانس په تالار کې سره جرگه شول او له جنوري ۳۱ نه يې د فبروري تر ديارلسو پورې د جمهوري نظام لومړی او د افغانستان څلورم اساسي قانون په ۱۳۲ مادو کې وايست. (۱۳۳)

دغه قانون په لنډې مودې کې بې له کومې غټې ستونزې نه وايستل شو. د جمهوري نظام نوي او غټ ټکي د ولسمشر غوره کول و، چې د همدغې لويې جرگې استازي به يو څوک د يوې ټاکلې مودې لپاره غوره کوي او ټاکلی واک به ورته مني. محمد داود راتلونکی ولسمشر گڼل کېده، خود منلو طرز يې هغسې چې فکر کېده ونه شو. عمومي نظر دا و چې محمد داود به ځان د ولسمشر لپاره کانديد کوي او وکيلان به يې غوره کوي، له هغه نه پرته بل کانديد نه و، يا ډگر ته وتلی نه شو. د لويې جرگې سروال عزيزالله واصفي نارې کړې چې «محمد داود کانديد نه دی او ولسمشري نه غواړي»، هغه څو ځلې همدغسې نارې کړې او هر ځل به د وکيلانو گډ اواز پورته شو چې «موږ له داود خان نه پرته بل څوک نه غواړو»، واصفي بيا محمد داود ته مخ واړوه چې «صاحب! خلک تا غواړي» په دغه وخت کې د خوست استازي وريښمين غږ کړ چې «جنرال غلام حيدر رسولي هم د ولسمشرۍ لپاره وړ کس دی که يې

وغواړي)) محمد داود بيا سم له لاسه غږ کړ چې ((په يوه شرط کاندید کېږم چې ټول يې په اتفاق سره ومنې)) دی بيا د ټولو په اتفاق سره د شپږو کلونو لپاره د افغانستان ولسمشر غوره شو. (۱۳۴) خو څنگه چې د ولسمشر د غوره کولو طرز د جوړې فکر ورکاوه د ولسمشر محمد داود اعتبار يې زيانمن کړ.

په هر حال په اساسي قانون کې د «افغانستان جمهوري دولت دموکراتيک» «شلمه ماده» او د «افغانستان ادراه د مرکزيت پر اصل بنا» اعلام شوه. (۲۶مه ماده). له دغو مادو څخه مقصد دا و چې د افغانستان مرکزي حکومت په ټول افغانستان باندې په خپله حکومت وکړي، خود دموکراسۍ د اصولو له مخې په دې مانا چې ولسمشر او د ولسي جرگې غړي به د خلکو له خوا غوره کېږي، د «دموکراتيک» او «مرکزيت اصل» اصطلاح گانې شايد د «دموکراتيک مرکزيت» د اصل له مخې غوره شوې وي، چې د شوروي اتحاد رسمي گوند پرې بنا شوی او په دغه وخت کې په کابل کې په خاص ډول په چپيانو کې عامې شوې وې. فرهنگ وايي چې ددغه اساسي قانون په ايستلو کې د محمد داود له ليکل شويو هدايتونو څخه کار واخيستل شو او هغه شايد د کومې پټې ډلې په ټينگار و چې محمد داود نه غوښتل يا نه شو کولی هغه له نظر نه وغورځوي. (۱۳۵) له همدې امله به و چې محمد داود په دغه قانون کې هغه وړاندیز په نظر کې ونه نيوه چې له صدر اعظمۍ نه په گوښه کېدلو کې يې د مشروطې پاچايي په اړه پاچا ته کړی و. هر څه چې و د مرکزي اصل له مخې ولسمشر ته ډېر واک ورکړل شو. (اووم فصل) دی نه يوازې د دولت سروال، د اجرائيه قوې منتظم وبلل شو، د گوند منتظم هم وگڼل شو. (۷۵مه ماده) له

بلې خوا د دولت قانون جوړونکې څانگې يا شورا ته چې له يوه مجلس يانې ملي جرگې نه به جوړه وي زيات واک ورنکړل شو. شورا د حکومت په وزيرانو باندې د اعتماد يا نه اعتماد رايه ورکولې نه شوه يوازې استيضاح يې ترينه کولی شوه. (۵۵مه ماده) پر هغه سربېره د هغې غړي به د رسمي گوند په سپارښتنه د خلکو له خوا غوره کېږي، (۴۹مه ماده) او په کال کې به يو ځل د څلورو مياشتو لپاره غونډې کوي. (۵۷مه ماده).

دا چې د دغه قانون له مخې به ولسمشر او ورسره اجرائيوي قوه ډېر واک او قانون جوړونکې قوه لږ واک لري، شايد د پاچايي دورې د انارشي د مخنيوي لپاره و، خو يو گوندي طرز د ملي غورځنگ (حزب انقلاب ملي) په لارښود سره (۴۰مه ماده) د زورواکۍ او حتی ټولواکۍ لپاره پيلامه وه. په دغه حال کې دموکراسي هسې کلمه کېدله؛ لکه په شوروي اتحاد کې چې شوې وه.

له جرگې نه وروسته نظامي حکومت لغو شو او مرکزي کمېټه ښکته شوه. د مرکزي کمېټې ښکته کېدل د هغې د غړو په سلا ونه شو او له دې امله هغوی ناراضه شول. (۱۳۲). مهمه دا وه چې د لويې جرگې په ختم سره عمومي هيله دا وه چې ولسمشر به خپله کابينه نوې کوي او وړ کسان به پکې راولي، خو له سيد عبدالله نه پرته چې د ولسمشر نايب و ټاکل شو، نور څه ونه شول. په خلکو کې د نارضي توب څپه خوره شوه. مولف سراج په يو څه مبالغې سره وايي چې «مردم... بعد از دایر شدن لویه جرگه انتصابی و نظام یک حزب دکتاتورى مایوس شده و به تلاش اقتید تا رژیم جمهورى را براندازند.» بې له شکه له يو گوندي طرز سره سياسي

لوبغاري مخالف وو، نه خلک.

غلام حيدر رسولي او قدير نورستاني د ملي غورځنگ يا رسمي گوند منتظمان وټاکل شول، خودوی ددغه کار وړ نه وو. فايق لاوايي چې «شورای عالی حزب که تحت ریاست غلام حيدر در اردو اعلان شد زنگ خطر در سقوط دولت بود.» (۱۳۸)، دی ځکه دا حکم کوي چې دده په وينا کوم هغه خلقيان او پرچميان چې له حکومتی څانگو نه ایستل کېدل «نزد قدير وزير داخله و غلام حيدر وزير دفاع آمده خودها را ثبت نام کرده با روحیه تازه تری از گذشته به فعالیت سقوط دولت آغاز کردند.» (۱۳۹)، رسولي لاکونېس کاوه چې د محمد داود ځای ناستی شي. (۱۴۰) د همدغه مقصد لپاره به و چې «هر شب وزير دفاع با وزیرای داخله، مالیه و افسران عالی رتبه وزارت های داخله و دفاع در وزارت [دفاع] جلسه میداشته باشند.» (۱۴۱) ده لاله جرگې نه دمخه د قدير نورستاني، سيد عبدالله او نورو په ملگرتيا يوه خاصه ډله جوړه کړې وه او په هغې باندي يې د «حزب انقلاب ملی» نوم ايښی و. (۱۴۲) شرق وحيد عبدالله هم ددغې ډلې ملگری بولي، خو هغه په دغې ډلې کې نه و. دغه نوم وروسته په اساسي قانون کې د رسمي گوند نوم شو. په جرگې کې د وکیل ورينمين وړانديز به رسولي نور هم هيله من کړی وي، خو زیاتره وزیران له دغې ډلې سره مخالف او له ملي غورځنگ سره بې علاقې وو، نو په حکومت کې د وزیرانو په منځ کې درز راغی، ان تردې چې اتو تنو وزیرانو حتی له خپلو وظیفو نه د گوښه کېدلو نیت وښود. د وزیرانو د گوښه کېدلو دغه نیت کومه عادي خبره نه وه، دوی د فايق په کور کې سره جرگه شول چې په دې اړه يو گډه دريځ غوره

کړي او ولسمشر له دغې ډلې نه واړوي، دوی بيا په دې هکله د ولسمشر ورور محمد نعيم سره د هغه په کور کې وليدل او ترېنه يې وغوښتل چې ولسمشر د هېواد له ناوړې وضع نه خبر کړي او ددغې ډلې د کړو پایلو ته متوجه کړي. محمد نعيم هغوی د گوښه کېدلو له هوډ نه واړول، خو سپارښتنو يې په ورور باندې اغيزه ونکړه. (۱۴۳) له هغه وروسته دی او د محمد داود مشر زوی محمد عمر هم ناراضه شول او د افغانستان راتلونکې يې خپره او خطرناکه وښووله. (۱۴۴) په دغه حال کې ملي غورځنگ هم د يوه سياسي گوند حيثيت پيدا کولی ونه شو، سره له دې هم ولسمشر محمد داود نورو هېوادونو ته په رسمي سفر لاړ چې له هغو نه د پرمختيايي پروجو او اوه کلن پرمختيايي پلان لپاره مرستې ترلاسه کړي.

د نويو سياستونو په لور هڅې

- ۲ -

له هېواد نه دباندې

شوروي اتحاد ته سفر:

شوروي اتحاد د ۱۹۱۷ کال د اکتوبر له انقلاب نه وروسته د داخلي جنگ په دوران کې د منځنۍ اسيا په لاندې کولو سره د افغانستان چم گاونډی هېواد شو. شوروي اتحاد له هماغه وخت نه د ضيق مرکزي اصل له مخې د کمونستي گوند له خوا د هغه د عمومي منشي په سروالي چې له روسي تزار نه د زيات واک خاوند و په غير دموکراتيکې طريقې سره اداره کېده. په منځنۍ اسيا کې د دغه نظامي زبر ځواک غټ کوبښن دا و چې د خپلې امپراتورۍ سهيلي اړخ خوند وساتي او په چم گاونډيو هېوادونو؛ لکه افغانستان کې د لويديځ په تېره د امريکې د نفوذ مخه ونيسي. سروالان يې وپربدل چې که افغانستان د امريکې د نفوذ سيمه شوه په منځنۍ اسيا کې به ددوی واکمنۍ ته خطر پېښ شي، نو دوی له دوهم نړيوال جنگ نه وروسته د ساړه جنگ په دوران کې د نکيتا خروشچف په واکمنۍ کې له افغانستان سره د محمد داود په صدر اعظمۍ کې له ۱۹۵۶ نه راهيسې ډول ډول مرستې کولې او اوس يې د هغه په ولسمشرۍ کې هم د مرستو وعدې ورکولې. ولسمشر

محمد داود د همدغو مرستو د ترلاسه کولو او د دواړو هېوادونو د دوستۍ د مزي د ټينګولو په غرض په کال ۱۹۷۴ کې شوروي اتحاد ته په رسمي سفر تللی و.

ولسمشر محمد داود له ورسره هيئت سره د ۱۹۷۷ په اپريل کې د شوروي اتحاد په بلنه بيا مسکو ته لاړ. په دغه سفر کې د شوروي اتحاد حکومت افغانستان ته ۴۳۷ ميليون ډالر اعتبار منلی و. په ۱۹۷۶ کې د دواړو خواوو ترمنځ د سوداګرۍ دغسې قرار داد هم لاسليک شوی و، چې له يوه بل سره د سوداګرۍ حجم بايد ډېر شي او تر ۱۹۸۰ پورې شپېته سلو ته ورسېږي. د همدغه جاري کال ۱۹۷۷ تر سپتمبر پورې په افغانستان کې د شورويانو شته والی د هر بل هېواد تر ماهرانو او کسانو نه ډېر وو، خو محمد داود په افغانستان کې د شوروي ماهرانو له ډېر شته والي نه په اندېښنه کې و. حتی تر خپلې کودتا نه وروسته د دفاع وزارت د څانګو سروالانو په يوې غونډې کې ويلي و چې «از تعداد مشاورين نظامی شوروی کاسته شود، اصرار مينمود که کارها بدست صاحبمنصبان افغانی سپرده شود.» (۱۴۶)

په دې اړه د هغه مشخص هدايت دا و چې دوه - درېيمه برخه افغان افسران دې مصر او هند ته او درېيمه برخه شوروي اتحاد ته واستول شي، هغه دا هم ويلي و چې د هند او مصر حکومتونو په خپلو هېوادونو کې د افغان افسرانو زده کړه منلې ده، په دې ډول چې هغوی به هلته په روسي وسلو او تجهيزاتو تمرينونه کوي. (۱۴۷) محمد داود لاپه ۱۹۷۴ کې هندي جورنلسټ کولډيپ نيار ته په يوې مرکې کې ويلي و چې «دی د امریکې او شوروي کارپوهان نه غواړي؛ د هند کارپوهان

غواړي» نيار دا هم وايي چې په افغانستان کې په ۱۹۷۴ کې درې يا څلور زره روسي کارپوهان په هندي کارپوهانو سره عوض شوي وو. (۱۴۸) دا او د افغانستان د «اسلامي گاونډيو» يانې ايران او پاکستان ترمنځ د نويو اړيکو څرگندېدل او پراخېدل او له حساسو او لوړو مقامونو نه د پرچميانو ايسته کول به وو، چې د شوروي حکومت يې اندېښمن کړي و. د شوروي حکومت اندېښمن شوی و چې په دغو کارونو سره به په افغانستان کې د هغه نفوذ لږ شي. هر څه چې و په کابل کې يې عمالو افغان کمونېستان تنظيمول او پياوړي کول چې دا په افغانستان کې ددوی لاسوهنه وه. (۱۴۹)

د شوروي اتحاد بلنې محمد داود ته موقع ورکړه چې عمومي منشي ليونيد بريژنيف وپوښتي چې عمال يې په کابل کې دغه لاسوهنه د هغه په دستور کوي يا په خپل ابتکار کوي او په هر حال هغه د افغان - شوروي له دوستۍ سره اړخ نه لگوي. نو يې د مسکو په لار په الوتکه کې وحيد عبداللہ ته هدايت ورکړ چې ددغې موضوع د سپينولو لپاره له بريژنيف سره د يوې ځانگړې ناستې ترتيب ونيسي. (۱۵۰) مولف محمد صديق فرهنگ ادعا کوي چې محمد داود «در آن وقت از فعاليت احزاب پرچم و خلق عليه دولتش به ستوه آمده ميخواست در اين باره باليونيد بريژنيف رئيس دولت شوروي مذاکره کند» (۱۵۱) فرهنگ د خپلې وينا سرچينه صمد غوث نسيي خو هغه، لکه چې پورته وويل شول، د شوروي اتحاد د مامورانو له وړاندونکو کارونو څخه غږېږي، نه د خلقيانو او پرچميانو، پر هغه سربيره محمد داود دغسې واکمن نه و چې له خپلو افغانانو که څه هم کمونېستان وي د نور ملکونو واکمنو

ته شکایت وکړي. دغه موضوع د افغان واکمن یانې د محمد داود په صلاحیت کې وه، نه د نورو ملکونو د واکمنو.

د کریملن په مانۍ کې افغان - شوروي هیاتونه د اپریل له ۱۲ نه تر ۱۵ پورې د رسمي خبرو اترو لپاره سره کیناستل: د شوروي د رسمي گوند سرمنشي لیونید بریژنیف، ولسمشر نیکولای پوتگورني، صدر اعظم الیکسي کاسیگین، په کابل کې د شوروي اتحاد سفير الکیزاندر پوزانوف او نور. ولسمشر محمد داود، سید وحید عبدالله، محمد حسن شرق، علي احمد خرم، صمد غوث، محمد خان جلالی، په مسکو کې افغان سفير علي احمد پوپل، عبدالجلیل جمیلي او نور. د افغانستان له خوا روسي گوریلوف چې په فارسي ښه پوهېده د ترجماني لپاره گمارل شوی و که څه هم افغان هیئت عبدالجلیل جمیلي غوندې د روسي ژبې تکړه ترجمان لاره هغه د خبرو په مېز کې د محمد داود ښي خواته او وحید عبدالله د هغه کینې خوا ته ناست وو. ددغو غونډو جریان لومړی د صمد غوث په کتاب کې راغلی، غوث د افغان پلاوي غړی او د باندنیو چارو د وزارت یو لوړ رتبه مسلکي مامور و. تر دې نزدې وختو پورې دده روایت ددغو خبرو یوازنی سرچینه وه، خو په کال ۲۰۰۶ کې جمیلي هم ددغو غونډو بهیر په خپلو لیکنو کې بیان کړ. د جمیلي روایت د غوث له روایت نه په یوې مهمې موضوع کې دغسې اساسي توپیر لري، چې په هغه سره هغه تیوري بې مفهومه کېږي، چې د وروستي په روایت بنا شوې او عامه شوې ده. تیوري دا ده چې د محمد داود پرضد د ثور کودتا د هغه لفظي تکرر نتیجه وه چې د کریملن په دغو غونډې کې د محمد داود او بریژنیف ترمنځ پېښ شوی و. د موضوع د اهمیت له

نظره د دغو غونډو تفصيل ورکول کېږي.

بريژنيف د اپريل دولسم د مازيگر په لومړنۍ غونډه کې د هرکلي لنډه وينا وکړه. د غوث د ليکنې له مخې دی «په څرگند ډول ډېر ناروغ و، تر هغه نه ډېر چې موږ په کابل کې له بېلو سرچينو نه اورېدلي و... په ډېر زحمت سره گډه او زياتره به د جملې په منځ کې ودرېد؛ لکه هغه څه چې يې شروع کړي، هېره کړي وي» (۱۵۲).

محمد داود د بريژنيف له لنډو خبرو نه وروسته په خبرو پيل وکړ: د شوروي اتحاد له هغو مرستو نه يې مننه وکړه چې له افغانستان سره يې د اووه کلن پلان په پلي کولو کې کوي. ده دا هم وويل چې د پلان وزير خرم ته يې هدايت ورکړی چې د افغان او شوروي اتحاد ترمنځ د اقتصادي همکارۍ د انکشاف لوظنامه لاسليک کړي.

ورپسې يې زياته کړه چې شوروي اتحاد ته د افغان ګاز د صادولو د بيې لوړولو ضرورت يو ځل بيا تکراروي، دی له پاکستان او ايران سره د افغانستان د اړيکو له بڼه کېدلو نه هم وغږېد. دا يې هم وويل چې افغانستان پرمختيايي پروجې په مخ کې لري او د هغو لپاره د دوستو هېوادونو بېغرضه مرستو ته اړ دی. محمد داود بيا کړه چې د افغانستان خلک د شوروي اتحاد د مرستو درناوی کوي او دی هيله کوي چې د دواړو هېوادونو ترمنځ د دوستۍ اړيکې نور هم انکشاف ومومي. محمد داود په خاص ډول خپلو کوربنو ته ډاډ ورکړ چې افغانستان په خپل ناپېيلي سياست باندې ټينګ ولاړ دی. ده دا هم وويل چې په کولمبو کې د ناپېيلو هېوادونو د مشرانو جرگه د قناعت وړ وه، خو ځينې اړخونه يې بايد د دغه غورځنگ له

اساسي ارزښتونو سره اړخ ولگوي. د محمد داود دغه اشاره کيوياته وه چې کونښن يې کاوه دغه غورځنگ د شوروي اتحاد په لور کوږ کړي. (۱۵۳)

نيکولای پودگورني د پاکستان-افغانستان د اړیکو بڼه کېدل په جنوبي اسيا کې د هېوادونو د اړیکو په طبيعي کېدلو کې يو مثبت گام وباله، خو د ايران په اړه يې هيڅ ونه ويل. کاسيگين چې د خبرو بهير ته بڼه ځيرو، محمد داود ته په خطاب کې وويل چې شوروي اتحاد د گاز بيې لورلو ته د افغانستان غوښتنه مهمه گڼي او هيله کوي چې شوروي اتحاد د شوروي-افغان د اقتصادي کميسون له لارې د دغه ټکي په اړه په نژدې راتلونکي کې افغان خواته مثبت وړانديز وکړي، خو بريښيف لکه چې له يوه ډوب چرت نه سر پورته کړی وي محمد داود ته په خطاب کې وويل چې دده په نظر ايران ډېرې وسلې ترلاسه کوي، ده دا هم وويل: چې ايران ته نه بڼايي له شوروي اتحاد نه ووېرېږي؛ ځکه چې شوروي اتحاد د ايران پاچا ته د خپلې دوستۍ او سوله ييزو نيتونو په اړه پوره ډاډ ورکړی. ايا ايران د امريکې د قايم مقام په شان غواړي د خليج په سيمه کې د هغې گټې خوندي وساتي؟ که ايران دغه څه په نظر کې لري دا کوم معقول سياست نه دی. امريکا له سيمي نه لېرې پرته ده او شوروي اتحاد د ايران چم گاونډی هېواد دی او د جنگ په وخت کې وسلې که څه هم ډېرې وي د نژدې توب په برابر کې مقابله کولی نه شي.

بريښيف دا هم وويل چې ايران گاونډيان د هغه د وسلو له ډېروالی ځانله گواښ گڼي. محمد داود په ځواب کې وويل چې ايران دده په نظر په سيمه کې يرغليز سياست پرمخ نه بڼايي او

افغانستان د ايران د وسلو په زېرمې سره تر گواښ لاندې نه دی او زیاته یې کړه چې دی که څه هم په نظامي چارو باندې د ايران د غومره ډېرو لگښتونو ته په ښه نظر نه گوري؛ ځکه چې ايران بیا نه شي کولی په خپلو اقتصادي او ټولنيزو پرمختيايي پروجو باندې کافي پیسې ولگوي او ده د ايران له پاچا سره ددغې موضوع په اړه په ۱۹۷۵ کې خبرې کړي دي. ده دا هم وویل چې دده په نظر ددغومره ډېرو وسلو لرل شاید ددې لپاره وي چې د ايران پاچا غواړي ايران د یوه نظامي ځواک د حیثیت خاوند او د تیري په مقابل کې یو سپر وي. په دې ډول ايران به غواړي چې د سیمې او اسیایي چارو کې یو قوي اواز وي. له هغه نه پرته د محمد داود په نظر د ايران دغومره ډېرې وسلې مفهوم نه لري په تېره د ايران-شوروي د نښتو په ارتباط محمد داود دا هم وویل چې په دې اړه داسې کوم دلیل نه شته چې له ايران د «سیمه ییز ژاندارم» د نسبت شوي رول نه یا په لويديځې اسیا کې د امریکې د نظامي ځواک د توسعې په توگه له هغه نه د ډار احساس وشي. هغه زیاته کړه چې د درېیمې نړۍ هېوادونه د ايران په گډون دغومره ډېرې جوړښتي او تشکیلاتي نیمگړتیاوې لري، چې د پرېمانه وسلو په لرلو سره هم ورته ممکنه نه ده، دغسې هیلې په اغیزمنه توگه واقعي کړي.

د کریملین مانۍ په ماښامنی میلستیا کې محمد داود او پوډگورني د خپلو حکومتونو د باندنيو سیاستونو اساسي کرښې روښانه کړې. پوډگورني په خپلې وینا کې داسیا د ډله ییز مصونیت وړاندیز ته په اشاره کې وویل چې «موږ غواړو د اسیایي هېوادنو ترمنځ سوله او همکاري وي، ترڅو ددوی گډ

کوبښنونه د اسيا په لويه وچه کې مصونيت تضمين کړي» دی د خپلو خبرو په دوام کې. اتقادي شو په دې ډول چې «هرڅوک په دې پوهېږي چې د ساره جنگ پلويان په اسيا کې هم له ديتانت سياست سره په مقابله کې هره کوي.

دوی کوبښن کوي چې د اسيايي هېوادونو ترمنځ کړکيچ وساتي، دوی د خلکو په مينځ کې بې اعتمادې پيدا کوي، ددې لپاره چې هېوادونه د يوه بل پر ضد ولمسوي او په منځ کې يې جنگونه تحريک کړي. نظامي ځواکونه په بلاکونو او د جنگ په هډو سره نښلوي، چې دوی په اسيا کې جوړې کړي دي. د امپيريليستي ارتجاع فعاليتونه په منځني ختيځ کې هم دوام لري. د سولې غوښتونکو هېوادونو کوبښنونه او د ازادۍ قدرت بايد له دغو توطيو سره مقابله وکړي.»

پوځگورني په خاص ډول د افغانستان نوم ياد کړ او وويل چې «د افغانستان جمهوريت رول چې د اسيا په زړه کې پروت دی د هغه مساعده مرسته مهمه ده، شوروي اتحاد او افغانستان په ډېرو جدي مسئلو کې چې په اسيا او د نړۍ په نورو برخو کې په اوسنۍ وضع پورې ربط لري، گډ دريځ لري.»

محمد داود په خپلې وينا کې د اسيا د ټولنيز مصونيت نوم وانه خيست، د افغانستان په ناپېيلي سياست باندې يې ټينگار وکړ چې د هغه په نظر د «سوله ييز گډ ژوند دوه اړخيز درناوی، د يوه بل په چارو کې نه لاسوهنه او په سياسي ډلو تپلو او جنگي بلاکونو کې د نه گډون توب پر ټينگو بنسټونو ولاړ دی.» داسې هم محمد داود د شوروي - افغان ښه گاونډيتوب وستايه چې هغه د هغه په فکر د گاونډيتوب روڼ والی، رښتين توب، بې غرضه او د ارزښت وړ په ټينگو بنسټونو تکيه لري،

هغه د ډيټانټ پياوړتيا م وستايله او هيله يې بنسټکاره کړه چې هغه په ټولو هېوادونو او لويو وچو کې خپور شي. په دې ډول چې د هغو ملي او مشروعې گټې په نظر کې وي. د پاکستان په اړه محمد داود وويل چې له هغه سره «سياسي اختلاف» لاهم شته چې له امله يې د دواړو هېوادونو ترمنځ اړيکې تر اوسه هم نورمال نه دي، خو هغه د هغو د بنسټ کېدلو په اړه هيله بنسټکاره کړه او وويل چې که موږ په دې بريالي شو چې هغه فضا وساتو چې د دواړو هېوادونو د مشرانو په تماس سره پيدا شوې ده، هيله کولى شو چې په نژدې راتلونکي کې به د دغه سياسي اختلاف د حل لپاره يوه معقوله لار پيدا شي.

د بلې ورځې په غونډه کې د خبرو واد د کوربه و. بريټنيز د هيئت مشر د مخه شو او افغانانو ته يې د بيا هرکلي له ويلو نه وروسته وويل چې دى خوښ دى چې په هلسنکي کې د اروپا د مصونيت او تعاون په اړه موافقه شوې ده او دى دغه موافقه مهمه گڼي چې له ستونزو سره سره پرمختگ ښيي. ده دا هم وويل چې په امريکې او اروپا کې «نظامي کړۍ گانې» او په ولسي چين کې «لوړتيا غوښتونکي» د نړۍ خپرېتيا وو، د لېرې کولو او د سولې د پياوړي کولو په مخ کې خنډونه دي. هغه دا د خپل هېواد هيله وښووله چې افغانستان شتمن وي او د دغه مقصد لپاره يې د اقتصادي او تخنيکي مرستو د ډېروالي وعده ورکړه. بريټنيز د افغانستان د ناپېيلتوب سياست د شوروي اتحاد له نظر نه مهم او په اسيا کې د سولې د پرمختگ لپاره اساسي وبالنه او هيله يې بنسټکاره کړه چې د ناپېيلتوب غورځنگ د امپريليستي فتنو او دسيسو قرباني نه شي.

په دغه وخت کې بريښيف د صمد غوث د لکينې له مخې محمد داود ته نېغ وکتل او هغه څه يې وويل چې ترجمان گوريلوف يې نا ارامه کړ. «خوله يوې لنډې وقفې نه وروسته يې د بريښيف خبرې زړه نا زړه وژباړلې او هغه څه چې موږ واورېدل هم يې فکر نه کېده او هم کرښته وو. بريښيف شکايت وکړ چې د ناپټو هغه کارپوهان چې په افغانستان کې په دوه اړخيزو تشبثاتو کې او داسې هم د ملگرو ملتونو او نورو څو اړخيزو مرستې کوونکو پروجو کې بوخت دي، ډېر شوي دي. ده وويل چې پخوا به افغان حکومت لږ تر لږه د ناپټو کارپوهان نه پرېښوول چې د هېواد په شمالي برخو کې ځای پر ځای دي، خو نور نو ددغه عمل مراعات په دقيق ډول نه کېږي. هغه خپلو خبرو ته په دغه ډول دوام ورکړ چې شوروي اتحاد دغو انکشافونو ته په ښه نظر نه گوري او غواړي چې د افغانستان حکومت له دغو کارپوهانو نه ځان خلاص کړي چې هغوی له جاسوسانو پرته نور څه نه دي او په دې پسې دي چې د امپيريلزم داعيه پر مخ بوځي.»

غوث ليکي چې د بريښيف په دغو خبرو سره سالون کې يوه سره څپه خوره شوه، ځيني روسان په څرگند ډول ناراحته او افغانان خپه شول. بريښيف خپلې خبرې بس کړې وې او داسې ښکارېده چې د محمد داود ځواب ته په انتظار وي. «محمد داود په ساړه او غير جذباتي آواز سره د بريښيف ځواب ورکړ چې په ظاهر کې روسانو ته هغسې نه فکر کېدونکي و؛ لکه د بريښيف خبرې چې موږ ته وې. هغه بريښيف ته کړه چې هغه څه چې همدا اوس د روسيې مشر وويل د افغانانو لپاره به هيڅکله د منلو وړ نه وي (ځکه) چې هغوی به هغه د افغانستان په چارو

کې ناوړه لاسوهنه وگڼي. محمد داود د خپرو په دوام کې وويل چې افغانستان له شوروي اتحاد سره د اړیکو قدر کوي، خو حتمي ده چې دغه ملگرتيا د برابرې ملگرتيا وي، داود خپله وينا اوږده کړه او زه د هغه خبرې ټکي په ټکي رانقلوم.»

«موږ به هيڅکله تاسو ته اجازه درنکړو چې په موږ باندې حکم وکړئ چې څنگه خپل هېواد اداره کړو او څوک په افغانستان کې استخدام کړو دا به د افغان دولت خاص امتياز وي چې موږ باندني کارپوهان څنگه او چېرته استخداوو. که لارمه وي افغانستان به غريب پاتې شي خو په خپلو کړو او پرېکړو کې به خپلواک وي.»

د غوث د ليکنې له مخې محمد داود د دغسې غوڅ او غير ديپلوماتيک ځواب له ورکولو نه وروسته سم له لاسه جگ شو او ټول افغانان ورپسې روان شول. محمد داود روسانو ته يوازې په سر اشاره وکړه او د سالون د وره په لور رهي شو. په دغه وخت کې بريټنيز چې لکه د شوک له حال نه وتلی وي، له خپلې څوکۍ نه په زحمت سره جگ شو. په داسې حال کې چې پوډگورني او کاسيگين ورسره جوخت روان وو او ترجمان يې تر شا و، د محمد داود په لور يې گړندي گامونه واخيستل، داسې ښکارېده چې غواړي د خپلو خبرو جبران وکړي. وحيد عبدالله او غوث چې له محمد داود سره نژدې روان وو، د روسانو حرکت ته متوجه شول، وحيد عبدالله محمد داود ته په ورو وويل چې د ديپلوماسي په خاطر بايد له روسي مشرانو سره په مناسب ډول مخه ښه وشي او که نه دغه سفر به پوره نابريالي وي. محمد داود ودرېد او شاته يې مخ واړوه، په مخ باندې يې د خپگان نښې نه مالومېدلې او د روسانو په لور وړاندې شو او د

بريژنييف غزېدلی لاس يې ونيوه. بريژنييف په موسکا سره ورته وويل چې «ماته ويل شوي چې تاسې جلالتماب غواړئ له ما سره په ځانگړي ډول وغږېږئ، زه ستاسې په خدمت کې يم. موږ به سره ووينو په هر وخت کې چې ستاسو لپاره اسانه وي.» محمد داود په صاف اواز چې ټول يې واورې وويل چې «غواړم ستاسو جلالتماب په خبرتيا ورسوم چې نور نو ددغسې ناستې لپاره اړه نه شته.» محمد داود بيا د پودگورني او کاسيگين لاسونه ونيول او له سالون نه ووت، په هغه ورځ بيا ددواړو هيئتونو ترمنځ خبرې ونه شوې.

د غوث په نظر «دا په څرگند ډول هغه قصدي ټکر و چې بريژنييف غوښتل په هغه سره د محمد داود په دننيو او باندنيو سياستونو کې د نوي بهير په هکله د شوروي اتحاد خپگان ښکاره کړي.»

په بله ورځ د دواړو هيئتونو ترمنځ خبرې له سره ونيول شوې چې لکه ددوی په منځ کې کومه ناوړه پېښه نه وي شوي. د اقتصادي تعاون د انکشاف تړون چې په هغه کې افغانستان ته د شوروي اتحاد د اقتصادي او تخنيکي مرستې د دولسو کلونو لپاره په نښه شوې وې، د پلان وزير علي احمد خرم او د شوروي وزير سکاچوف له خوا لاسليک شو. د دواړو هېوادونو ترمنځ په يوې ځانگړې څرگندونې باندې هم موافقه وشوه. دغه څرگندونه په اساس کې د هغو گډو څرگندونو په شان وه چې په ۱۹۷۴ او ۱۹۷۵ کې اعلام شوې وې.

افغانستان ته د افغان هیات له ستنېدلو نه وروسته د افغانستان او شوروي اتحاد اړیکې د پخوا په شان دوام لاره.

د بريژنيف - محمد داود دغه لفظي ټکر چې تر دې نژدې وختو پورې رښتيا گڼل کېده، مبصرانو ته موقع ورکړه چې دوی وټکوي او د شور کودتا د دغه ټکر نتيجه وگڼي. مولف فرهنگ چې له هغه نه پرته هم په محمد داود باندې انتقادي دی، دغه ټکر د هغه «آيينه حقيقت نماي خوی و خصلت» بنسولي چې د هغه په نظر «بارها در مجالس خانواده شاهي و ساير گردهمايي ها ظاهر شده و اکنون در سطح بين المللی پديدار گرديد.» فرهنگ د بريژنيف له غرور نه ډک چلند غندي چې محمد داود بايد بېخوابه نه وای پرې ایښی خو د نصيحت په ډول وايي چې د محمد داود تردید بايد «باستناد بر معاهدات دو کشور به شکل مستدل و منطقی صورت ميگرفت نه با عصبانيت و ترک مجلس.» (۱۵۵)

د تاریخ لیکونکو یوه اساسي وظیفه دا ده چې مهم متنونه په خاص ډول په انتقادي نظر وگوري او دهغو قرینه او د ثبوت کوونکي شخصیت په نظر کې ولري او که کېدلی شي د هغو په اړه نورې سرچینې هم وويني. البته تر دې نژدې وختو پورې صمد غوث د ددغې پېښې یوازې مالوم مشاهد راوي و، خو دا بايد په نظر کې وي چې څه وخت چې په کومې پېښې سره هېواد او هېوادوال اغیزمن کېږي د کتاتوران هم احتیاط کوي، خو فرهنگ دغه مهم ټکی له نظر نه غورځولی، شاید له دې امله چې د محمد داود په اړه یې نظر هیڅکله افاقي نه و. په هر حال د کریملن په غوندو کې د افغانستان د هیئت بل غړی عبدالجليل جميلي په روایت دغه ټکر هغسې چې صمد غوث بیان کړی هیڅ پېښ شوی نه دی. د جميلي د لیکنې له مخې د دواړو هیئتونو تر منځ رسمي خبرې په دوو ورځو کې (اپریل ۱۳ او ۱۴)

او د غوث د ليکنې له مخې په درې ورځو کې (۱۲، ۱۳ او ۱۴) وشوې. دغه توپير د وروستي اثر اعتبار زيانمن کړی، چې له هغه نه بايد په احتياط کار واخيستل شي، پر هغه سربېره د غوث په اثر کې محمد داود د شوروي اتحاد لويانو سره په خبرو کې احساساتي او د جميلي په ليکنې کې يو پوخ سياست وال ليدل کېږي.

جميلي د دوهمې ورځې (اپريل ۱۴) خبرې په دې ډول انځوروي: «ليونډ بريژنيف... منشی عمومي حزب کمونست اتحاد شوروی با آغاز بيانيه خویش روز دوم جلسات را افتتاح کرد. موصوف بعد از شرح یک قسمت بيانيه خود که ۲۰-۲۵ دقيقه دوام کرد، دفعتاً با توقف متن بيانيه سربلند کرده و به شکل جدی تر و صدای بلند تر رو بطرف رئیس جمهور افغانستان کرده چنین به سخن آغاز کرد.

«اقای رئیس جمهور! شما به خوبی میدانید که کشور ما همیشه نزدیکترین دوست افغانستان بوده و در هر وقت و مرحله دست دوستی را بطرف افغانستان پیش کرده و از هیچ نوع کمکی دریغ نکرده است و حال هم بخوشی حاضریم که برای پلان جدید اقتصادی افغانستان کمک کنیم. ولی طوری که اطلاع دارید دشمنان ما میخواهند که در این دوستی ما رخنه انداخته و انرا خراب سازند. بدین لحاظ عمال خودها را زیر عنوان پیسکور (Reace Corps) و رضاکار و غیره بافغانستان اعزام میدارند که آنها زیر عنوان کمک و همکاری اساساً در تخریب روابط ذات الیینی ما میکوشند. باید حکومت افغانستان تمام این اشخاص را از افغانستان خارج کند.»

جميلي ليکي چې گوريلوف دغه وينا هغسې چې وه ترجمه نکړه؛ بلکې «آنقدر اين مطلب را جویده ولی گوارا واژگونه جلو داد و ترجمه کرد که جانب شوروی که به لسان دری اشنایی نداشتند و جانب افغانی که اصل مطلب و کلمات را به روسی نفهمیده بودند هیچ انتباه خرابی از ان نگرفتند.» خود ده د وظیفې له مخې وحید عبدالله ته چې د محمد داود کین اړخ ته ناست و په ورو وویل چې «معاون صاحب! ترجمه درست نیست» محمد داود جميلي ته په یو څه ټینګه لهجه وویل چې «چه گپ است؟» جميلي وايي چې ما ورته وویل چې «همین مطلب اخیر را ترجمان درست ترجمه نکرده است.» په دغه وخت کې بریژنیف هم جميلي ته مخ واړوه چې «چه گپ است؟» ده ورته په یو څه تفصیل سره هغه څه وویل چې محمد داود ته یې ویلي و. بریژنیف بیا په گوریلوف باندې په لوړ اواز غږ وکړ چې وینا یې هغسې وژباړه چې کړې یې ده او ترجمان «در این مرتبه گفتار او را... مکماً توضیح داد.» له هغه وروسته بریژنیف خپله وینا چې تر ۴۵ دقیقو نه زیات وخت یې ونيوه، ختمه کړه او د خبرو وار د محمد داود شو.

جميلي ليکي چې محمد داود یوازې د هغو وړو یادښتونو له مخې خپله وینا پیل کړه چې د بریژنیف د وینا په بهیر کې یې برابر کړي او د هغو له مخې یې «هر یک از جملات و پاراگراف های بیانیه بریژنیف را قدم بقدم و بصورت سیستماتیک جواب دادند تا اینکه به همان تذکر جدی و یا اخطاریه دیپلوماسی منتقاد کننده بریژنیف رسیدند و با صدای نسبتاً بلند تر... چنین گفتند.»

«جلالتماب بریژنیف!»

شما و همه خوب میدانند که افغانستان یک کشور رو بانکشاف بوده و برای رفع مشکلات اقتصادی خود به کمک تمام کشورهای دوست خود در جهان ضرورت دارد و ما همیشه از کمک های همه کشورهای دوست منجمله اتحاد شوروی صمیمانه تشکر میکنیم. بنا برین همیشه خواهشمندیم تا کشورهای دوست با کمک اقتصادی و اعزام متخصصین خود باافغانستان باما کمک کنند، ولی اگر این کمک ها و اعزام متخصصین به منزله مداخله در امور ما بحساب رود ما از بازوی آنها گرفته و تمام شان را از افغانستان بیرون می اندازیم (...). ولو که از جرمنی، فرانسه، اتحاد شوروی، امریکا، بلغاریا و غیره باشند.» محمد داود د خپلې وینا وروستی برخه بیا وویلله او اضافه کړه چې «البته افغانستان یک کشور غریب است ولی یک کشور مستقل و ازاد است و به هیچ کشوری اجازه نمیده که بنام کمک در امور داخلی اش مداخله کند. تصمیم سرنوشت افغانستان تنها بدست ملت افغان بوده و تنها مردم افغانستان حق دارند که در ان باره تصمیم بگیرند.»

د محمد داود د خبرو په پای کې کسینګین بلې خواته د توجه اړولو په مقصد له محمد داود نه ددغسې یوې موضوع په اړه نظر وغوښته چې له موضوع سره یې تړاو نه لاره، هغه وویل چې «چون شما یکی از سیاستمداران مجرب بوده و مخصوصاً در منطقه شرق میانه و همجواری با ایران و پاکستان و هند و چین در امور دولتی و سیاسی سابقه و تجربه کافی دارید و چون دید و نظر شما من حیث سیاستمدار و رئیس جمهور افغانستان برایما ارزش زیاد دارد، ممکن است بفرمائید که شما اوضاع منطقه و احوالات کشورهای همجوار و روش

سیاسی شان را به چه نظر دیده و تحلیل میکنید، یقیناً شنیدن نظر شما در این باره ارجحانک میباشد.»

جمیلی لیکي چې محمد داود د دغو ټولو هېوادونو په اړه د شوروي اتحاد په ګډون «از دید افغانها و همسایه ها انقدر معلومات و توضیحات مکفی و لازم با اتکا باعداد و ارقام و احصائیه ها ارایه کرد که صدر اعظم اتحاد شوروی در اخیر ... با ابراز تشکر و قدردانی گفتند واقعاً توضیحات ... شما انقدر غنی و حتی [ادارای] مطالب بکر بود که از ان مستفید شدیم و به شما میگوییم که به مطالبی رسیدیم ... که قبلاً نمیدانستیم ... و توضیحات شما ما را به راه های بهتر ... راهنمایی کرده است.» جمیلی دا هم وایي چې محمد داود «با چنان متانت و سنگینی و چنان لهجه ... آرامی صحبت کردند که بکلی حیرت آور بود.»

د جمیلی د لیکنې له مخې هغه لفظي ټکر ته بیا چا اشاره هم ونکړه او محمد داود د بریژنیف د خبرو په برابر کې هغسې عکس العمل نه دی ښوولی چې صمد غوث بیان کړی. د دغه ټکي په نظر کې نیولو سره دی لیکي چې «مرحوم محمد داود خان نه کدام حرکت بی حرمتانه از خود بروز داد و نه از جای خود و حتی از کرسی خود حرکت کرده و نه سخن را به ان [جا] رسانید که به مرحوم سید وحید عبدالله ... فرصت دهد که او برایش اشاره کند که بر خواستن و حرکت او از پشت میز مذاکرات دور از نزاکت است و نه هیات شوروی وضعیتی کردند که باعث بروز مشکلات و نارسایی در مجلس شود.» دی دا هم وایي چې محمد داود د غونډې په پای کې له شوروي لویانو سره له لاس وړ کولو نه وروسته په عادي ډول له سالون نه

ووت او د هيئت غړي ورپسې روان شول. د بلې ورځې (اپريل ۱۵)، په سبا افغان هيئت د کندهار په نامه افغان الوتکه کې نېغ د کابل په لور روان شو او شوروي مشران يې مخې بښې ته راغلي وو، دی اضافه کوي چې «من... شخصاً با ايشان قدم بقدم يکجا بودم، جز مراسم و کلمات و داعيه نور مال کلمه و جمله ای را نه شنيدم که دال بر تيره گي اوضاع و يا کدورت برخوردارها بکند و مرحوم محمد داود خان تا لحظه بالا شدن به زينه طياره همان لبخند و آرامش دايمي خود را داشت.» (۱۵۶)

ما په تيلفون کې جميلي وپوښت چې صمد غوث چې د باندنيو چارو په وزارت کې دده همکار و، ولې په دغسې مهمې بين المللي موضوع کې هغه څه په ډراماتيک ډول ليکلي دي، چې په اصل کې پېښ شوي نه دي. هغه دغومره وويل چې صمد غوث اوس کلک ناروغ دی او دده خپله ليکنه پر واقعيت بنا ده او دی پرې ټينگ ولاړ دی. دلته ددغه ټکي يادول په کار دي چې د صمد غوث او عبدالجليل جميلي دغه لکينې چې سره په څرگند ډول په تضاد کې دي، ددوی په قلم ددوی د خپلو ليدنو کتنو او مشاهدو محصول دي، نه دکومو رسمي څرگندونو او سندونو.

پاکستان ته سفر:

محمد داود په دغه فکر چې د امنيت د خوندي ساتلو او هېواد ته دانکشاف ورکولو بڼه لازمه ده چې له پاکستان او داسې هم له ايران او د عربي هېوادونو سره د دوستي اړيکي بڼه ټينگ وي، په دې اړه پاکستان د افغانستان لپاره خاص اهميت لري، خو افغانستان لکه چې د مخه ياده شوې ده له پاکستان

سره د هغه له هسکېدلو نه وروسته د پښتنو او بلوڅو په سر سياسي اختلاف لاره. اختلاف له دېنه را ولاړ شوی و، چې تر اباسين پورې سيمه د افغانستان وه.

خو پېښور د دراني امپراتورۍ له وېشل کېدلو نه وروسته او د پنجاب سکهه حکومت او په ۱۸۴۹ کې د انگليسي هند حکومت لاس ته ورغی او دغه حکومت په کال ۱۸۹۳ کې په افغانستان باندې د امير عبدالرحمن په واکمنۍ کې د ډيورند توافق ليک تحمیل کړ او په هغه سره يې د ډيورند د کرښې ختيځې خوا سيمه د خپل د نفوذ سيمه کړه او دغه سيمه له ۱۹۴۷ نه وروسته چې انگرېزان له لوی هند څخه ووتل او هند په پاکستان او هند بدل شو، د پاکستان شوه په داسې حال کې چې دهغې اوسېدونکو بلوڅو او پښتنو ته بايد د خود اراديت د منل شوي پرنسيپ له مخې د خپل سياسي برخليک ټاکلو حق ورکړل شوی وای، چې غواړي خپلواک وي، يا د افغانستان وي يا د پاکستان. هغو ته دغه حق ورکړل شو؛ لکه چې د هند حکومت په کشمير کې خلکو ته دغه حق قايل نه شو. افغانستان د غومره پياوړی نه و چې ددغې سيمې په اړه خپله ادعا وړاندې کړي، يا دغه پرنسيپ ته په دغې سيمې يا پښتونستان کې تحقق ورکړي؛ لکه چې پاکستان دهند په برابر کې د غومره پياوړی نه و چې د کشمير کشاله د دغه پرنسيپ له مخې هوارولی وشي. هغسې چې هند د کشمير په کشاله کې د پاکستان ادعا ونه منله داسې هم پاکستان د پښتونستان په کشاله کې د افغانستان ادعا ونه منله او په نتيجه کې له هند سره د پاکستان او له پاکستان سره د افغانستان اړيکي ترخه او ددېمنې شول او سيمه نا کراره شوه او اوس هم ده.

افغانستان ته د پښتونستان د کشالې يوه پایله دا شوه چې افغانستان له شوروي اتحاد سره ډېر اړخيز اړيکې ټينگ کړي. د دغه نژدې والي پایله بيا دا شوه چې شوروي اتحاد د خپلو ډېرو مرستو له لارې په افغانستان کې نفوذ وکړي او د افغانستان خلق دموکراتيک ګوند چې په ماهيت کې کمونستي و رامنځته شي او وده وکړي. ولسمشر محمد داود له حکومتي مقامونو څخه د څرګندو پرچميانو له ايستلو نه وروسته په دې فکر شو چې په افغانستان کې د کمونزم د نفوذ له خنثی کولو او افغانستان ته د انکشاف ورکولو لپاره له پاکستان سره اړيکې عادي کړي او له نورو اسلامي هېوادونو نه مرستې ترلاسه کړي. له پاکستان سره د اړيکو عادي کول د دغه مهم سياست د پلي کولو لپاره لومړی اساسي ګام و.

له هغه نه پرته هم پاکستان د افغانستان د امنيت په خوندي ساتلو او د افغانستان د پرمختيايي پروجود عملي کولو په برخه کې کليزي رول لري. هغومره چې افغانستان او پاکستان په ډول ډول اړيکو سره تړلي دي، شايد د نړۍ بل دوه چم ګاونډي هېوادونه هغومره سره تړلي نه وي. پر هغه سربېره په وچې سره چاپېر افغانستان د پاکستان له لارې له لويديځې نړۍ په تېره له امريکې سره هغې اړيکې لرلی شي، چې د بل هېواد له لارې يې په هغه ډول لرلی نه شي نو له پاکستان سره د اړيکو عادي کول او پراختيا ورته ورکول د ولسمشر محمد داود د باندني سياست مهم ټکی شو.

په عين حال کې د پاکستان حکومت د صدر اعظم ذوالفقار علی بهتو په مشرۍ چې له پښتنو او بلوڅو سره په شخړو کې اخته شوی و، هم غوره ګڼله چې په دغې موضوع کې

له افغانستان سره پوهاوي ته ورسېږي. بهوتو د ۱۹۷۶ کال په جون کې کابل ته د يوه رسمي سفر لپاره د محمد داود بلنه ومنله او کابل ته تر تگ دمخه يې د پښتنو لوی مشر خان عبدالغفار له بند نه ازاد کړ، خو د پښتنو او بلوڅو نور مشران لا په جيل کې وو. بهوتو درې ورځې (جون ۷ نه تر ۱۰ پورې) په کابل کې رسمي ميلمه و.

د لومړي ځل وچې د پاکستان صدر اعظم په کابل کې له افغان ولسمشر سره د خپل منځي سياسي موضوع گانو په اړه گډېږېده. د پاکستان له خوا د بلوڅو او پښتنو د حقونو منل او د ډيورنډ د کرښې په اړه پوهاوي ته رسېدل د بحث اساسي موضوع گانې وې. دغه موضوع گانې په خپل حال پاتې شوې خو دواړو خواوو د يوې بلې په اړه روغ نيتی وښوده او هره خوا ډاډه شوه چې بله خوا غواړي چې دغه موضوع گانې په خبرو سره فيصله شي، خو دغه کار وخت غوښته. دغه روغ نيتي «د کابل روحیه» ونوموله شوه او د دواړو هېوادونو ترمنځ ډېر ښه والی راغی او د همدغه کال (۱۹۷۶) په اگست کې محمد داود د بهوتو په بلنه پاکستان ته لاړ او له اگست له ۲۰ نه ۲۴ پورې له خپل ورسره هیئت سره هلته پاتې شو. لانجمنې کښالې بيا هم هوارې نه شوې، خو د هغو د هوارولو لپاره دواړو خواوو يو ځل بيا علاقه وښووله او دغه ځل د خبرو په پای کې يوه گډه څرگندونه هم خپره شوه چې په هغې کې د «کابل روحیې» له مخې فيصلې ته د رسېدلو ژمنه وشوه. بل کال (جون ۱۹۷۷/۵) بهوتو له تهران نه پاکستان ته د تگ په لار کې په کابل کې د لږ وخت لپاره تم شو او محمد داود ته يې وعده ورکړه چې په پاکستان کې د گډې وډې وضع په عادي کېدلو سره به د پښتنو

او بلوڅو ټول سياسي بنديان ازاد شي. ددې لپاره چې د نورو لاتجمنو كشالو د هوارولو لپاره لازهواره شوې وي. خود جولای په ۵مه د هغه حكومت د هغه د لوی درستيز جنرال محمد ضياء الحق په کودتا سره نسكور او دی بندي او وروسته اعدام شو.

د جنرال ضياء الحق په کودتا سره چې د پاکستان په لنډ تاريخ کې درېيمه نظامي کودتا وه، نظامي حكومت اعلام شو او سياسي فعاليتونه منع شول، خود توقع پر خلاف نوي حكومت له افغانستان سره د اختلافونو د حل لپاره د بهوتو تر حكومت نه لاهر روغ نيتي وښوده. د «كابل زوحيه» يې تائيد كړه او د لاپياوړي كولو لپاره يې جنرال ضياء الحق تيارى وښود چې غواړي له افغان ولسمشر سره وويني. محمد داود دی په كابل کې ميلمه كړې. جنرال ضياء د ۱۹۷۷ په اكتوبر کې كابل ته راغى او له محمد داود سره يې دوه ځل په خصوصي توگه وليدل. په دواړو غونډو کې صمد غوث چې انگرېزي يې مورنۍ او فارسي يې پلارنۍ ژبه وه حاضر و. دی دغه وخت د باندنيو چارو د وزارت مرستيال شوى و، په دغو غونډو کې په اصل موضوع باندې خبرې ونه شوې، خود هغې د حل لپاره دواړو خواوو تينگه اراده وښووله. ضياء الحق د خبرو په ترڅ کې ښكاره كړه چې دی په هغو پياوړو عاملونو خبر دی چې دواړه مسلمان گاونډي هېوادونه هڅوي چې د ورونيو په شان ژوند وكړي. ده دا هم وويل چې د افغانستان او پاکستان دښمني ددواړو خواوو لپاره خطر ونه لري. موافقه وشوه چې خبرې به بيا كېږي. گډه څرگندونه هم خپره نه شوه.

د ۱۹۷۷ كال په آخر کې د بلوچستان جنگ پای ته ورسېد او د بل كال تر پيل پورې وضع هلته عادي شوه. محمد داود د

۱۹۷۸ په مارچ کې د يو شمېر نورو هېوادونو له سفر نه وروسته د پاکستان په بلنه راولپنډۍ ته ورسېد. تر دغه وخت پورې جنرال ضياء الحق د پښتنو او بلوڅو ټول سياسي بنديان د عبدالولي، غوث بخش بزنجو، عطاء الله منگل او خير بخش مري په گډون له بند نه خلاص کړي وو. ضياء الحق او محمد داود د صمد غوث په گډون بيا هم په خصوصي ډول سره وليدل. محمد داود د خبرو په ترڅ کې څرگنده کړه چې ځينې هېوادونه هغې تودونې ته په بنه سترگه نه گوري، چې د افغانستان او پاکستان په اړيکو کې پيدا شوې وه او دا چې د ستراتيژي له نظره په سيمې کې دغسې جريانونه شته چې ددوی هېوادونو ثبات ته زيان اړولی شي. هغه دا هم وويل چې «دغه دوه هېوادونه په يو موټی کېدو او ورورۍ سره ممکن وکولی شي له دغو خطرونو سره مقابله وکړي او خپلې خپلواکۍ خوندي وساتي.»

محمد داود د افغانستان - پاکستان تېرو اړيکو ته له لنډې اشارې نه وروسته وويل چې «که له پاکستان سره دغه اختلاف نه وای چې ملي جذبه يې غوره کړې ده، افغانستان به هغه لاره نه وای نيولی چې يې ونيوله.» خو اوس د همکاري وخت راغلی او بڼايي د اوس لپاره يو لوړ گډ اقتصادي او دلتوري کميسيون جوړ شي. جنرال ضياء الحق د محمد داود نظرونه تائيد کړل او دا يې هم مهمه وگڼله چې د دواړو هېوادونو د پخلاينې لپاره اوس دغسې پوهاوی پيدا شوی چې د هغه په رڼا کې به يو وخت نهايي فيصله وشي. محمد داود د هغه له وينا نه مننه وکړه او هيله يې ښکاره کړه چې «پښتانه به يوه ورځ ددې پر ځای چې د کړکيچ سرچينه وي يوه

موتی کوونکې کړې اوسي.»

محمد داود ته موقع ورکړل شوه چې د پښتنو، بلوڅو او د پاکستان له نورو قومي مشرانو سره هم وگوري. هغه وروسته د لاهور د شالمار په پارک کې د پاکستان ملت ته په خطاب کې د ملکي او مدني مشرانو په مخ کې وينا وکړه او پکې يې وويل چې «ستاسې قوت زموږ قوت دی، ستاسې هوساينه زموږ هوساينه ده او سياسي ثبات زموږ ثبات دی.»

ده د پاکستان د نامتو فيلسوف شاعر محمد اقبال هغه بيتونه په فارسي کې وويل چې د پاچا محمد نادر په وخت کې د افغانستان له ليدلو نه وروسته پېيلي وو:

اسيا يک پيکر اب و گل است

ملت افغان در آن پيکر دل است

از فساد او فساد اسيا

از گشاد او گشاد اسيا

په بله ورځ د پاکستان د باندنيو چارو وزارت د افغان هيئت وبله. هلته آغا شاهي د باندنيو چارو سکرتر، افغان هيئت ته يو متن وسپاره چې پکې راغلي و چې «افغانستان به د ډيورنډ کرښه د دواړو هېوادونو ترمنځ د بين المللي پولې، په توگه وپېژني او د پښتونستان له مسئلې نه به تېر شي او دواړه خواوې به د يوه بل هېواد په دننيو چارو کې له لاسوهنې نه ډډه وکړي او دواړه خواوې ژمنه کوي چې د يوه بل پر ضد به د دښمني پروپاگنډ نه کوي او دواړه خواوې به د اقتصادي او کلتوري پروگرام لپاره سره همکاري کوي او پراخوي به يې.»

وحيد عبداللہ د متن وروستي ټکی ومنل، خو د دوو لومړيو ټکو په اړه يې وويل چې افغانستان په دغه ډول د ډيورنډ کرښه

منلی نه شي او د پښتونستان له مسئلې نه تېرېدلی نه شي. هغه دا هم وويل چې دغه مسئلې به يوه ورځ د دواړو خواوو له خوا په قناعت لرونکي ډول سره حل شي او دغه اوسنی خبرې د همدغو موضوع گانو د حل لپاره د لازې هوارول دي او دواړو مشرانو لامل موقع مناسبه ليدلې نه ده، چې دغه مهمې مسئلې اوس حل شي. هغه مقابل لوري ته ياده کړه چې دغه کرښه د افغان د لويې جرگې له خوا باطله شوې او يوازې دغه موسسه کولی شي، خپله پخوانۍ پرېکړه واپروي. هغه دا هم وويل چې «نه د افغانستان ولسمشر او نه بل حاضر څوک صلاحيت لري چې د ډيورند د کرښې يا د پښتونستان په اړه پرېکړه وکړي. دغسې پرېکړې يوازې د افغانستان په خلکو پورې اړه لري.»

وحيد عبدالله د مقابل لوري پام دېته هم واړوه چې د پاکستان حکومت د پښتنو او بلوڅو لويانو سره د هغوی د خلکو راتلونکې په اړه تر اوسه غږېدلی هم نه دي او افغانستان پخوا له دې چې ددغه متن په اړه گام واخلي بايد په معقوله اندازه پوه وي، چې له هغو په تېره له پښتنو سره څه شی منل شوي دي. د وحيد عبدالله په تبصرو سره پاکستاني ماموران يو څه تروه شول او داسې يې وښووله چې افغانان گواکې په خبرو کې رېښتيني نه دي. محمد داود د وحيد عبدالله تبصرې پر ځای وبللې او ورته يې هدايت ورکړ چې «پاکستاني متن ونه مني.» محمد داود بيا دغه موضوع له ضياء الحق سره پورته کړه. هغه وخنډل او وويل چې ماموران يې له حد نه ډېر لېوال دي، هغه محمد داود ته دا هم وويل چې دوی په هغه پرمختگ پوه دي چې په موضوع کې شوی او چې وخت يې راغی د دواړو خواوو له خوا به مناسب گامونه واخيستل شي، خود اوس لپاره

«د دوو ورونيو ترمنځ د متنونو او سندونو ضرورت نه شته.»

محمد داود وروسته په يوې مطبوعاتي مرکې کې وويل چې «په هر څه باندې بحث وشو او د وخت په تېرېدلو سره به هر څه په خپل ځای وي او وخت به د هر څه غمه وځوري.» هغه دا هم څرگنده کړه چې دواړو خواوو د يوه گډ اقتصادي کميسون په جوړولو موافقه کړې ده، چې د کلتوري همکاري ډگر به هم پراخ کړي. ده دا هم وويل چې د خبرو بل دور به په اوږدې کې په کابل کې وي، خو بله مياشت په ده باندې هم کودتا وشوه. (۱۵۷)

صمد غوث چې د افغانستان - پاکستان د دغو خبرو يوازنی سرچينه ده په دې نظر دی چې دغو مشرانو به د خپلو هېوادونو ترمنځ د يوازني اختلاف [پښتونستان] لپاره د حل معقوله لار پيدا کړې او په درېيو يا څلورو کلونو کې به يې له منځه وړې وای» (۱۵۸) خو څنگه چې دغه موضوع په اصل کې د پښتنو او بلوڅو د سياسي برخليک ټاکلو، که دغو هېوادونو موافقه هم کړې وای، چا ددې ضمانت کولی شو چې پښتانه او بلوڅ به له خپل حق نه تېر شوي وای چې هغه د هغو دخلکو له خوا د خپل سياسي برخليک ټاکل دي.

ایران او ځينو نورو هېوادونو ته سفر:

په چم گاونډيو هېوادونو کې له پاکستان نه وروسته ایران د افغانستان لپاره مهم هېواد دی. په ایران کې د ۱۹۰۷ انقلاب له امله په ۱۹۲۵ کې د ترکمني اصله قاجاري کورنۍ واکمني ختمه شوه او د ایران اصله پهلوي کورنۍ واکمني پيل شوه او نظامي افسر رضا خان پهلوي د ایران پاچا شو. خودی

په ۱۹۴۱ کې د دوهمې نړيوالې جگړې په تودوبنې کې د شوروي اتحاد او برتانيې په فشار سره له واکمنۍ نه گوښه شو او له ملک نه په وتلو مجبور شو. پر ځای يې مشر زوی محمد رضا پهلوي پاچا شو. محمد رضا شاه په ۱۹۵۳ کې د ملت پال صدر اعظم محمد مصدق سره د اختلاف له امله له هېواد نه په وتلو اړ شو، خو د پاچايي پالو نظامي افسرانو او د امريکې د (سي-آی-اې) په همکارۍ په دريو ورځو کې په ډراماتيکي ډول بېرته پاچا شو. له هغه وروسته د هغه حکومت د ځمکو او نور اجتماعي، اقتصادي او پوهنيز سمونو نه پلي کړل، په داسې حال کې چې د پوليسي او امنيتي ځواک (ساواک) له لارې يې خپل مخالفان خپل. په دغه لار کې يې د تېلو له پريمانو پيسو په تېره د اويانومې لسيزې په مينځ کې چې په نړۍ کې د تېلو بيه ډېره لوړه تللې وه، له امريکې نه يې د عصري وسلو په رانيولو سره ايران په سيمه کې په يوه نظامي ځواک بدل کړ. رضا شاه چې د امريکې د سياست پلوي او د شوروي د سياست او د کمونزم مخالفت کاوه، هڅه کوله چې ايران پخواني سترتوب ته ورسوي، خو د ۱۹۷۷ کال له مني نه وروسته پاچا او حکومت يې د ايت الله روح الله خميني په سروالۍ د ملايانو، روحانيونو او بنکته متوسطې ډلې خلکو له ټينگ او پرله پسې مقاومت سره مخامخ شو، ترڅو د ۱۹۷۹ کال په جنوري کې پاچا له ايران نه په وتلو اړ شو او په بل کال کې مړ شو او د امام خميني په سروالې په دغه هېواد کې دغسې يوه نوې مذهبي دوره پيل شوه؛ لکه چې لږو ډېر د پنځلسمې پېړۍ په پای کې د صفويانو مذهبي واکمني پيل شوې وه. (۱۵۹) په همدغه صفوي وخت کې و چې شيعه گري د سني توب پرځای د ايران

رسمي مذهب شو.

د افغان-ايران اړيکې د محمد داود په ولسمشرۍ کې ډېر بڼه شول. دا وروسته له هغه و چې ايران ونه شو کولی مخلوع پاچا محمد ظاهر د محمد داود پر ضد ولمسوي او د بيا پاچا کېدو په لار کې ورسره مرسته وکړي. د افغانستان د جمهوري نظام له هسکېدو نه يو کال وروسته (۱۹۷۴)، محمد نعيم د محمد داود د خاص استازي په توگه د وحيد عبدالله په ملگرتوب له ايران، عراق، ليبيا، الجيريا، مصر، سعودي عربستان او کويټ نه ليدل وکړل او ټولو دغو هېوادونو له افغانستان سره د مرستې کولو ميل وبنوده؛ ډېرو يې څرگنده کړه چې له پاکستان سره د افغانستان د اړيکو بڼه کېدل به د مرستو کول لاسان کړي. ايران، عربستان، کويټ او عراق د خپلو تېلو په ډاډينې له افغانستان سره د مالي مرستو کولو ژمنې هم وکړې. (۱۵۹ الف)

د ۱۹۷۵ کال په اپريل کې په خپله محمد داود ايران ته په رسمي سفر لاړ. په دغه وخت کې لکه چې دمخه يې يادونه وشوه، په نړۍ کې د تېلو بيه لوړه تللې وه او ايران افغانستان ته د دوه ميليارډ ډالرو کريدټ ومنه چې يو ميليارډ او اوه سوه ميليون به يې د هرات، کندهار، کابل رېل وې په غزولو او پاتې اوه سوه ميليون به په اوه کلن او نورو پروجو لگېږي. افغان رېل وې به د ايران له رېل وې سره نښتي وي چې د عباس بندر پورې رسېږي. د دغې رېل وې غټ اهميت دا و چې افغانستان به يې د يوه گوښه شوي او په وچه محاط حال نه ايستلی او په پاکستان باندې له اتکا نه ترزياتي اندازې ژغورلی وي. له ايران نه تر افغانستان پورې د رېل وې لومړنۍ سروې د يوې فرانسوي

کمپنۍ له خوا د لسو مليونو ډالرو په بدل کې هم تر سره شوه، خو د ۱۹۷۷ له مني نه وروسته چې د ايران په قم او تبريز کې د محمد رضا شاه پر ضد د مظاهرو په نتيجه کې په سلگونو ايرانيان د امنيتي قوتونو له خوا تلف شول او د مظاهرو لړۍ اوږده شوه د رېلوې غزولو لومړۍ پړاو ودرول شو. د تېلو د بېسې په لړېدلو سره د ايران مرسته هم په شک کې شوه. پر هغه سربېره د ايران د امنيتي وضع په خرابېدلو سره په ايران کې د شوروي اتحاد يا د امريکې د مداخلې اندېښنه هم پيدا شوه. سره له دې هم د ايران او افغانستان دوستي د ټينگېدلو په حال کې وه، په تېره وروسته له هغه چې ايران په ځينو وړو سرحدي پېښو کې روغ نيتي وښوده او افغانستان په ۱۹۷۷ کې د هلمند د اوبو په سرد شوي تړون سندونه لاسليک او مبادله کړل. (۱۶۰)

د ۱۹۷۸ کال لومړۍ مياشتې د محمد داود لپاره د ډيپلوماسي ډېر فعال وخت و. محمد داود په دغه وخت کې د يوه هيئت په مشرۍ، مصر، ليبيا، يوگوسلاويه، هند، سعودي عربستان او کوېټ ته هم په رسمي سفر لاړ. په ځينو هېوادونو کې يې د خپلو پرمختيايي پروجو په تېره د اوه کلن پلان د پلي کولو لپاره مرستې وغوښتلې او ډېرو په تېره عربستان او کوېټ د غټو مرستو وعده هم ورکړې. د مصر ولسمشر انور سادات محمد داود ته دا هم وويل چې روسانو په مصر کې د ۱۹۷۰ په لسيزې کې هم په ملکي او هم په نظامي څانگو کې د واکمنو په شان چلند کاوه. (۱۶۱) په افغانانو کې اوس هم ويل کېږي چې د افغان هيئت يوه غړي، محمد خان جلالرد محمد داود د سفرونو راپورونه مسکو ته ورکړل، خو جوړنلست نيار وايي چې افغان کمونېستان له دغو خبرو نه تر هغو چې محمد داود فکر

کاوۀ لاډېر خبر شوي وو. د رحيم رفعت په نامه د محمد داود يو ترجمان د هغو جاسوس و او هغه په شپاړسو مخونو کې د دغه سفر راپور بېرک ته ورکړ او هغه د وظيفې له مخې ((خپلې دغه موندنې مسکو ته انتقال کړې)) (۱۶۲) رفعت هم د باندنيو چارو په وزارت کې د شاه محمد دوست په شان پټې پرچمي و چې مهم حکومتی رازونه يې د کارمل له لارې (ک، ج، ب) ته رسول. دوی او داسې هم نورو پټو پرچميانو ملکي او نظامي څانگو کې گوندي وفاداري تر ملي وفاداري نه غوره گڼله.

د امريکې متحدو دولتونو سره اړيکې:

له پاکستان، ايران او مهمو عربي هېوادونو سره د اړيکو بڼه کېدل د افغانستان او امريکې متحدو دولتونو په اړيکو هم اغيزه وکړه. افغانستان له امريکې سره لنډ تاريخ لري. د پاچا امان الله په واکمني کې محمد ولي د پاچا د ځانگړي استازي په توگه اروپا ته له سفر نه وروسته امريکې ته په سفر لار، خو څنگه چې افغانستان په دغه وخت کې د امريکې په ديپلوماتيکي نقشه کې مهم ځای نه لاره، د محمد ولي سفر گټه ونکړه. امريکې په کال ۱۹۳۴ کې د فرانکلين روزولت په ولسمشري کې افغانستان په رسمي ډول وپېژنده. سره له دې هم په کابل کې يې د سفارت له پرانيستلو نه ډډه وکړه. د نړۍ وال دوهم جنگ په منيځ کې يې د افغانستان دستراتي جيکي اهميت په درک سره خپل لومړنی سفير د کورنيليسوس انگرېت په نامه په کابل کې هستوگن کړ. له جنگ نه وروسته امريکا د ولسمشر ترومن د څلور ټکو تر پروگرام لاندې افغانستان ته د مرستو ورکول پيل کړل او د موريسن کنودسن په نامه يوې امريکايي

کمپنۍ د هلمند په ناوه کې د اوبو او کرنيزې پروجې هم پيل کړې، خو امريکې د پنځوسمې لسيزې په وروستيو کلونو کې افغانستان ته شا کړه او له پاکستان سره يې توده ونيوله. دا هغه وخت و چې افغانستان له پاکستان سره د پښتونستان د کشالي په سر لاتجه لرله او امريکاپه دغې مسئلې کې د پاکستان خوا ونيوله. پاکستان امريکې ته ځکه ځان نژدې کړی و، چې د امريکې تر څارنې لاندې يې د سنتيو او سیتو په نظامي تړونونو کې گډون کړی و، چې د هغو اصلي مطلب په نظامي تړونونو سره د شوروي اتحاد چاپېرول و. افغانستان اړ شو چې شوروي اتحاد ته مخ واړوي. سره له دې هم څنگه چې له افغانستان سره د امريکې اړيکې گټور وو او د امريکې له خوا د افغانستان خاورې ته هيڅ خطر نه و، افغان لويانو په افغانستان کې د امريکائيانو د شته والي لپاره کوښښ کاوه او امريکې هم له افغانستان سره په خاص ډول په پوهنيزو او کرنيزو ساحو کې مرستې کولې. (۱۶۲ الف)، امريکې د قانوني پاچايي په لسيزې کې له افغانستان سره تر هرې بلې دورې نه ښه اړيکې ټينگ کړي وو.

امريکې د افغانستان د جمهوريت په هسکېدلو سره د يو شمېر نورو لويديځو حکومتونو په شان انتظار وکښ. په دغه وخت کې افغان چپي چارواکو کوښښ کاوه د دواړو هېوادونو تر منځ اوبه خړې کړې په داسې حال کې چې محمد داود او ورور يې محمد نعيم کوښښ کاوه، امريکا په افغانستان کې ټينگ حضور ولري. په کابل کې د امريکې نوي سفير، تيوډور ايليست، دواړه ډاډه کړل چې امريکا د افغانستان د خپلواکي او د ناپييلتوب د سياست درناوی کوي او غواړي په خپلو مرستو

سره د افغانستان په ثبات کې برخه ولري. د ۱۹۷۴ کال په نومبر کې د امریکې د باندنيو چارو وزير هنري کسينجر افغانستان ته په رسمي سفر راغی. هغه محمد داود ته ډاډ ورکړ چې امریکا غواړي، د افغانستان له اقتصادي او اجتماعي پرمختيايي پروگرامونو سره مرسته وکړي. هغه هم ډاډ ورکړ چې امریکا د افغانستان خپلواکي، ناپييلتوب او ثبات ته ارزښت ورکوي. ددوی د خبرو غټه موضوع د افغانستان - پاکستان اړیکې وو. د پاکستان صدر اعظم ذوالفقار علی بهوتو کسينجر ته شکایت کړی و، چې افغانستان د پاکستان د بې ثباته کولو لپاره د پاکستان مخالفان پښتانه او بلوچ، روزي او د وړانکارۍ لپاره يې بېرته پاکستان ته استوي.

په دغه وخت کې د افغانستان - پاکستان اړیکې ترخه وو. محمد داود د اوږدې شرح په ترڅ کې وويل چې پښتانه او بلوچان د پاکستان حکومت د زور زیاتي له امله افغانستان ته پناه راوړي او څنگه چې افغانستان «ددوی خپل هېواد» دی موږ يې منو او ددوی جنگيالان بیا د خپلو خاورو د دفاع لپاره خپلو وطنو ته ځي، نو ددوی د کښالي چاره داده چې پاکستان له دوی سره زور زیاتي ونه کړي. محمد داود دا هم وويل چې افغانستان به هيڅکله ددوی د مشروعو هیلو له ملاتړ نه لاس وانه خلي؛ ځکه چې دوی زموږ ډېر نژدې خپلوان دي. محمد داود د خپلو خبرو په پای کې زیاته کړه، چې د گډو دوستانو روغ نيتي به گټور وي چې دواړه هېوادونه د خبرو میز ته وهڅوي. کسينجر له دغه نظر نه خوښي ښکاره کړه، چې افغانستان له پاکستان سره د خبرو له لارې د کښالي هېواد غواړي. ده دا هم وويل چې د افغانستان او پاکستان ترمنځ

دوستي به د نړۍ په دغې مهمې سيمې کې د سولې او ثبات له ټينګښت سره مرسته وکړي او د امريکا حکومت به يې هر کلي وکړي. (۱۲۳)

د کسينجر له سفر نه وروسته د بنوونځيو د درسي کتابونو، د کابل پوهنتون د پراخولو، کليوالي پرمختيا، اطرافي بنوونځيو، په اطراف کې د روغتيايي مرکزونو د پرانستلو او د هلمند ناوې کې د نهرونو ايستلو په هکله د امريکې د مرستو په باب د دواړو خواوو ترمنځ موافقت لیکونه لاسليک شول. صمد غوث وايي چې د امريکې مرسته که څه هم ډېره نه وه، د هغې له سره نيول کېدل د افغان مشرانو د خوښۍ سبب شو، امريکې تر ۱۹۷۸ پورې څه کم ۵۳۳ ميليون ډالر ولگول چې له هغونه يو اويا سلنه يې بې عوضه بخشش و. (۱۲۴)

محمد نعيم بل کال (۱۹۷۲)، امريکې ته وبلل شو، د سفر اساسي موضوع د نشه يي موادو په هکله وه. افغانستان په ۱۹۴۷ کې د امريکې د کانګرس په غوښتنه د کوکنارو کرل منع اعلام کړي و. خو دغې موضوع اوس ستونزې لرلې په تېره په بدخشان کې چې د کرنې مخکې د لږوالي له امله بزګرو د کوکنارو له کرلو نه پرته بله چاره نه لرله. حکومتي پوليس هم دغومره ډېر او قوي نه و، چې د کوکنارو د کرلو مخه ونيسي. افغانستان دغومره شتمن هم نه و چې بزګرو ته د کوکنار د نه کرلو په بدل کې نغده ورکړي. يوشمېر هېوادونو د جرمني او امريکې په ګډون د ملګرو ملتونو موسسې ته پيسې ورکولې چې افغان پوليس و توانوي چې د کوکنارو د کرلو مخه ونيسي. په عين حال کې د باندينيو چارو په وزارت کې يوه اداره

پرانيسټله شوه چې د کونارو د کرلو مخنيوي لپاره لارې چارې وسنجوي. په دې اړه بڼه پرمختگ هم وشو خو د شور کودتا يې مخه ونيوله. (۱۶۵)

کسينجر د دوهم ځل لپاره په ۱۹۷۲ کې د افغانستان په بلنه کابل ته راغی، ده د افغانستان - پاکستان د اړیکو له بڼه والي نه د امریکې خوښي ښکاره کړه او د امریکې مرستو د يادولو په ترڅ کې يې د هلمند ناوې پروجې وستايله. په هغې گډې څرگندونې کې چې د هغه د سفر په پای کې خپره شوه ((د افغانستان په اقتصادي او اجتماعي پرمختيا کې د امریکې د برخې اخیستلو علاقمني)) تائيد شوه. د امریکې دغه علاقمني افغانانو ته له دېنه هم جوتې وه چې د امریکې حکومت خپل دوست شتمن عربي هېوادونه [عربستان او کويت] په ټينگه هڅول چې له افغانستان سره د هغه پرمختيايي پروجو کې مرسته وکړي. کسينجر د امریکې ولسمشر بلنه هم محمد داود ته وسپارله چې امریکې ته په سفر لاړ شي. (۱۶۶)

محمد داود چې افغانستان يې د صدر اعظمي په وخت کې په فکر نه کېدونکي اندازه شوروي اتحاد ته نژدې کړی و، د ولسمشرۍ په دوره کې په دې لټه کې شو چې له هغه نه يې ليرې کړي بې له دې چې د هغه پر ضد کوم سياست غوره کړي او د ناپېيلتوب سياست پرېږدي. د جمهوريت په دوره کې يې په دې پيل وکړ چې افغانستان د پاکستان، ايران، عربي او لويديځو هېوادونو پر لور پرمخ بوځي او د هغو په روغ نيتيو او پولې مرستو سره هېواد ودان کړي، خو د دغسې متوازن باندني سياست پرمخ بيولو کې چې د افغانستان لپاره په اصل کې د هغه د جغرافيوې موقعيت له امله تر هر بل سياست نه غوره

دی، د شور کودتا محمد داود هغسې نابریالی کړ؛ لکه دده کودتا چې صدر اعظم محمد موسی شفیق یې نابریالی کړی و. سره له دې هم د محمد داود د سفرونو وپنډوله چې افغانستان یو خپلواک هېواد او په خپل ناپېیلي سیاست باندې ټینګ ولاړ دی. په دغه چلند سره د افغانستان بین المللي حیثیت نور هم لوړ شو. د سفرونو عملي اړخ د پرمختیایي پروجو لپاره د کړیو تونو او مرستو جلبول و، چې د هغو په اتکا د پلان وزیر علي احمد خرم او ه کلن پرمختیایي پلان ایستلی او په ۱۹۷۲ کې یې په پلي کولو پیل کړی و. دغه پلان د ژوندانه د ټولو اړخونو لپاره پروجې لري. لویه برخه یې د ګاګرو مخکو او به کول او زراعتي کول او اصلي او تخنیکي پوهنې ته وده ورکول و. منظور دا و چې افغانستان به د پلان تر پایه پورې د خوړو موادو له نظر نه په ځان بسیاوي او د بېلو بېلو څانګو لپاره به په کافي شمیر تعلیم کړي مسلکي افغانان ولري. خو دا چې دغه پلان به په ټولنیز ډول تر کومه حده پورې عملي شوی وای، یقیني نه وه. د هغه لګښت په باندنیو کړیو تونو او بې عوضه مرستو سره کېده او هغه یقیني نه و؛ لکه د ایران. بله دا چې د پلان د پلي کولو لپاره افغانستان په کافي شمېر مسلکي او تخصصي کدرونه نه لرل او له دې امله ځینې هېوادونه؛ لکه امریکا د افغانانو په سروې قانع نه وو. (۱۶۶ الف)

د جزا قانون، په کودتا باندې کودتا او د محمد داود پای

د افغانستان د جمهوري حکومت لپاره په دې چې په کودتا سره واک ته رسېدلی و او په باندنيو او دننيو ډگرونو کې يې خپل لوری اړولی و، د امنیت خوندي ساتل په اوله درجه مهم و. چارواکو ته مالومه وه چې د خلق او پرچم مسکو پلوه گوندگي پرځای پاتې او اسلام پالان او ملت پالان خپل شوي وو. د لومړنيو يوازې مالوم کسان چې وزيران وو، يا له کار نه گوښه کړل شوي يا سفيران شوي و. په پوځ کې يې هم يو څو مالوم چپي افسران په غير مهمو پوستونو وگمارل او نور يې پر ځای پرېښوول، نو حکومت هغوی پارولي و بې اثره کړي نه و. دا په دغسې وخت کې و چې منظم پوځ چې شمېر يې څه کم يولک و، په زياته اندازه سياسي شوی و. د نبي عظيمي په يو څه مبالغه ييزې وينا «در ان موقع اردوی افغان خواسته يا ناخواسته در سياست داخل شده بود. اردوی که روزی در ان خواندن اخبار اصلاح و انيس جرم تلقی ميشد، اکنون با نفوذ دسته جات گوناگون سياسي و تبليغ اندیشه ها و ايديالوجی های رنگارنگ ... ديگر نمیتوانست مانند گذشته در بند انضباط و دسپلين اهنين نظامی باشد و يا مجبور با طاعت کور کورانه و اجرای او امر دولت ها و حکومت خاصاً که در راس اردو و هيأت رهبری اشخاص بیسواد و بی معرفتی مانند

غلام حيدر رسولی قرار داشت.» (۱۲۷)، يوازې د پوځ واره افسران سياسي شوي نه وو، په څارندويانو کې هم سياست ننوتلی و. د همدغو واقعيتونو او نورو له امله به و چې حکومت د جزا قانون وايست او په څرخي پله کې يې د يوه عصري محبس په نامه د څو ودانيو په ودانولو پيل وکړ، دواړه تدبيرونه نوي او وپروونکي وو.

د جزا قانون د پنځه سوه او درويشت مادو په لرلو سره د جزايي موضوعگانو په اړه يو جامع او بې ساری قانون و. د دغه قانون ۵۲ مادې يوازې د امنيت د خوندي ساتلو لپاره ځانگړې شوې وې. په ۲۲۱ ماده کې يې حکم شوی و چې «شخصيکه سازمانی را بنام حزب، جمعيت، هيات يا گروه ايجاد، تاسيس، تنظيم يا اداره نمايد که هدف آن منقلب ساختن يا ازبين بردن یکی از ارزش های اساسی ملی قبول شده سياسی، اجتماعی، اقتصادی و کلتوری دولت باشد يا برای ترويج و گرايش آن بهر وسيله که باشد تبليغات يا نشرات نمايد، حسب احوال به حبس طويليکه از ده سال بيش نباشد محکوم ميگردد.» د جمهوريت په وخت کې له رسمي گوند نه پرته بل هيڅ گوند قانوني نه و، خو سياسي گوندونه شته وو او په پټه يې فعاليت کاوه چې د دغه قانون د ۲۲۹ مې مادې له مخې په دې ډول محکوم وو: «د پټ جمعيت هر غړی په حبس چې له يوه کال نه زيات نه وي، يا (په) نقدي جزا چې له دولس زره افغانیو نه تجاوز ونه کړي محکومېږي.» د دغه قانون له مخې ټول موجود گوندونه او سياسي جمعيتونه پټ او د محکوميت وړ گوندونه کېدل، په يوې مادې (۲۲۹، درېيمه برخه) کې يې راغلي و چې «هر جمعيت چې خپل ټول يا يو قسمت فعاليتونه

په پټه توگه تر سره کي او يا يې هدف نه مغاير وي او يا خپل غرض په دروغجنو يا ناقصو اظهاراتو په وسيله د مربوطو مقاماتو څخه پټ کي يا اساسنامه د فعاليت په وسيله يا د غړيو نومونه يا وظيفي يا د خپلو غونډو موضوع گانې پټې کي د پټ جمعيت په حکم کې وي» د توجه وړ ده چې په دغه قانون کې سياسي گوندونه په څرگند ډول منع شوي نه دي، بلکې په ضمني ډول منل شوي دي، خو بنسکاره غونډې د ۲۳۰ مادې له مخې په دې ډول محدودې او د قانوني تعقيب وړ دي چې «که پنځه يا تر هغې نه زيات کسان په يوه عمومي محل کې د امنيت د اخلال په مقصد غونډه وکي او د امنيتي قواوو له خوا ورته د تيتدلو امر وشي د هغوی هر يو چې امر ورته ابلاغ شوی او ور څخه سر تا وکي د حالاتو سره سم په ليد حبس يا نغدي جزا چې دولس زره افغانيو نه زياته نه وي محکومېږي» (۱۲۸)

ددغو او نورو مادو پر اساس چې ټولې يې دقيقې نه دي او پوليس ته يې ډېر واک ورکاوه، گوندي فعاليتونه د پوليس تر تعقيب او د محکمو تر حکم لاندې راتلل. په دې ډول سياسي گوندونه په تېره د پرچم او خلق گوندگي له مرگ سره مخامخ وو. د وروستيو د پاتې کېدلو يوه لاره په نظامي افسرانو کې په پټه فعاليت کول او بله يې سره يو موټی کيدل شول. ددغو گوندگيو يا گوندونو په اړه په بل اثر کې د ثور د کودتا په نامه پوره گړېدلې يم. دلته به دغومره ووايم چې دغه دواړه گوندونه چې په واقع کې مسکو پلوه کمونستي گوندونه وو د افغانستان خلق دموکراتيک په نامه د ۱۹۲۵ کال د جنوري په اوله ورځ په کابل کې تاسيس شوی و، خو دوه کاله وروسته په ۱۳۴۲ (۱۹۲۷)، کې دوه ټوټې شو، چې يوه يې د بېرک کارمل په مشري

د پرچم او بله يې د نور محمد تره کي په سروالی د خلق په نامه ياده شوه. هر گوندگي د افغانستان خلق دموکراتيک گوند د نامه ادعا کوله، خو له لس کاله بېلتون او مخالفت نه وروسته د عراق، هند او شوروي کمونستي گوندونو په سپارښتنې سره بېرته يو شول.

دغه يو موتي والی واقعي نه و، د عظيمي په وينا «از همان آغاز وحدت بصورت ميکانيکي بوجود آمده بود، زيرا که هر دو حزب حوضه های حزبی خود را بطور جداگانه دایر میکردند و سازمان های نظامی خویش را از همدیگر مخفی نگاه میداشتند. اعضای هر دو حزب مخلوط نشده بودند.» په هر حال د بيا يو موتي شوي گوند عمومي منشي نور محمد تره کي غوره شو او بېرک کارمل د گوند دوهم شخص شو. (۱۶۹)

خو پوليس د جزا قانون سره سره ياشايد د هغه له امله گوندي غونډې په خپل حال پرېښوولي، که څه هم د هغه د زياترو لويانو د پتو غونډو راپورونه ورته رسېدل، چې د عامه نظم او په خاص ډول د جزا د قانون پر خلاف وو.

عاصم اکرم لاوايي چې «داود خان از فعاليت ها و سخن های ضد دولتی کمونست ها مطلع بود.» (۱۷۰) محمد داود شايد فکر کاوه چې افغانان به دده په اقتصادي او اجتماعي سمونو سره راضي او حکومتی مخالفان بې اثره وي.

په دغه وخت کې په کابل کې يو امريکايي ډالر تر پنځه دېرش افغانو پورې ښکته شوی و، چې دا د افغانۍ په برابر کې د ډالر بېسارې ټيټه بيه وه. سره له دې هم حکومتی ضد پروياگندونه او فعاليتونه کېدل. سياسي ډلې لکه بنسټ پال اسلام پالان، شعله يان يا ماوستان او ستميان يا افغان دښمنان

په پټه فعال وو. خلقیانو او پرچميانو هم ورانۍ کاوه. په نتیجه کې اول په اطراف کې امنیتي ضد کړه او ترورونه وشول. مجید کلکاني چې د ساما عیار ډوله چپي ډلې مشر و، کابل ته نزدې په کوه دامن کې فعالیتونه پیل کړل، لږو ډبر په هغه ډول چې حبیب الله کلکاني د پاچا امان الله پر ضد کول. حکومت هغه ونیولی ونه شو، خو د پټه یې اړ کړ چې له هېواد نه بهرون شي، تر هغه د مخه متقاعد جنرال میر احمد شاه په یوې نابریالۍ کودتا لاس پورې کړی و.

په دغه وخت کې (۱۹۷۷)، په کابل کې اوازه شوه چې د زمان خان په بنسارگوټي کې په څو روایتونو اوه اویا او په یوه روایت پنځه سوه جسدونه کشف شول. «د زمان خان کلا... د عصبي لاعلاجې روحی ناروغانو لپاره متخصصین ورگمارل شوي او د کورنیو چارو وزارت مربوطه عدلي طب د مرگ علتونه وهل، د لاسونو او پښو او حتی د ځینو ملاماتول، یخني، سوء تغذیه او د خوړو نشت والی وبالې» دغه مړي له کفن او اسلامي سنتونو نه پرته خښ شوي وو. د چارواکوله کوښښونو سره سره چې دغه پېښه خپره نه شي، هغه خپره شوه. محمد داود په دغې تراجمې سره په ژور ډول غمجن شو، خو څوک محاکمه نه شول او د حکومت اعتبار ته سخته صدمه ورسېدله. (۱۷۱)، دغه فکر عام شو چې امنیتي چارواکي د اساسي قانون په شته والي سره هم خلک په ډول ډول کړوي او د مرگ غېږې ته سپاري.

په ځینو ولایتونو کې د بدامنی وړې پېښې عامې وې او «داود خان او دده دولت پر ضد پروپاگاندا او شپه لیکونو [خپېدل] دود موندلی و.» (۱۷۱)، په دموکراتو او سر خلاصو

ټولنو کې د غسې پروياگندونه عادي او بې اثره وي، خو په پټو ټولنو کې هغه د حکومتي ناتواني، د چارواکو د ناوړتيا، د مخالفانو د زړه ورتيا او وړانۍ نښې او د غټو پېښو پيلامه وي. په افغانستان کې له هغه وروسته د بدامنيۍ ناوړې پېښې يو په بل پسې راغلې، ترڅو په پای کې حکومت د ثور په کودتا سره نسکور او ولسمشر داود د خپلې کورنۍ له غړو او يو شمېر وزيرانو سره له متحده يووړل شو او په هېواد کې د نا ارامۍ او مرگ ژوبلې يوه اوږده دوره پيل شوه.

د ۱۹۷۷ کال په اگست کې د اريانا هوايي شرکت پيلوټ؛ انعام الحق گران، د کابل په مايکرو روپانو کې د خپل اپارتمان په مخ کې په شپه کې ترور يانې ووژل شو. په يوه روايت وژونکي په ده باندې د بيرک کارمل گمان کړی و، چې هغه هم په هغه بلاک کې اوسېده. هر څه چې و، وژونکي نيولی ونه شو او د وژونکي ريښتيني مقصد مالوم نه شو. د جبل السراج د سيمينټو د فابريکې سروال، شير آغا هم په خپل کور کې ترور شو. دی د محمد داود د ملي کلب د وختو ملگري و. د نومبر په مياشت کې مرجان نومي ښوونکي د پلان وزير علي احمد خرم په داسې حال کې چې له يوه جاپاني هيئت سره په خبرو بوخت و، د توپانچې په زور له دفتر نه وايست او د محمد داود د ليدلو لپاره يې د ارگ په لور وان کړ، خو په لار کې يې د خلکو په گڼه گونه کې په توپانچې سره وواژه او په خپله وتښتېد. دا يوه پوره حيرانوونکې او په افغانستان کې بېسارې پېښه وه. مرجان وروسته په خپله حکومت ته تسليم شو، خو څنگه چې په تحقيق کوونکو پوليسانو کې پرچميان - يعقوبي، باقي، نبي، اتمر، همکار او قطره تر نورو ډېر وو «د مرجان په تش حبس قناعت

«وشو» که څه هم د هغه په اقرار هغه دغه وژنه کړې، خو هغه يې د امريکې د ولسمشر په هدايت د گلبدين حکمتيار او وکیل محمد اعظم شينواري په مرسته کړې ده. د مولف هارون په نظر دا

«د ک ج ب يوه محاسبه شوې وژنه وه.» (۱۷۳)

لکه چې د مخه مې ويلې، خرم لومړنی وزير و چې محمد داود ته مشوره ورکړې وه، چې له شوروي اتحاد نه فاصله ونيسي او له عربي او لويديځو هېوادونو سره افغانستان نژدې کړي. محمد داود که څه هم د خرم د بنځېدلو په وخت کې له امريکا او شوروي اتحاد نه شکايت وکړ، د شوروي اتحاد په هکله يې وويل چې «د شوروي اتحاد مرستې هم ددوی په شخصي غرضونو کې نغښتي دي.» (۱۷۴)

د جمهوري نظام وروستی ډېر اثرناک ترور د خلق دموکراتيک گوند تيوري پوه مير اکبر خيبر و، چې د ۱۳۵۷ د وري د مياشتې په ۲۸مه (اپريل ۱۷، ۱۹۷۸)، د کابل ښار د دولتي مطبعې مخامخ سرک کې د مازيگر ماښام تر منځ له يوه روان روسي جيب نه پرې ډزې وشوې. دغه ترور د پرچم گوندگي دنده په اصل کې د خيبر او کارمل تر منځ د اختلاف نتيجه وه. چې په غالب احتمال د کارمل د نژدې ملگرو نور احمد نور او امتياز حسن له خوا عملي شو. ما دغه موضوع او داسې هم د شور د کودتا بهير په يوه بل اثر کې د شور د کودتا په نامه پوره بيان کړی چې هغه به له دغه اثر نه وروسته خپور شي. دلته به د غومره وليکم چې د خيبر د ځښېدلو مراسم او فاتحه د خلق دموکراتيک گوند لخوا په دغسې لوړ شان سره واخيستله شوه چې دواړه د قدرت بنسټولو او حکومت ته د چيلنج ورکولو په مانا

و. حکومت شو ورځې وروسته د جزا قانون له مخې د گوند يو خو د سر کسان بندي کړل او تر تحقيق لاندې ونيول، په داسې حال کې چې دغه گوندي لويان د تره کي او کارمل په گډون په جيل کې و، حفيظ الله امين د خلق د گوندگي د نظامي څانگې آمر، د کودتا قومنده ورکړه. د شور په اوومه او د اپريل په ۲۷مه کودتا بريالۍ شوه او جمهوري نظام نسکور شو. په کودتا سره د افغانستان خلق دموکراتيک گوند د نور محمد تره کي په سروالي په واک شو. دلته به يوازې دغه ټکي وسپړودل شي چې د جمهوريت امنيتي ځواکونه ولې د امنيت په ساتلو کې پاتې راغلل او د شور کودتا چې فکر يې نه کېده، بريالۍ شوه.

د شور کودتا د سرطان کودتا په شان نظامي کودتا وه؛ ملکي او ولسي خلکو پکې هيڅ برخه نه لرله. هغه ډېر و ته حيرانوونکې او نه فکر کېدونکې او حتی ناڅاپي پېښه وه. عملي کېدل يې هم هغومره چې د نظام د امنيتي ځواکونو د ناورټيا او په خپله د محمد داود له خوا د غوڅ تصميم د نه نيولو له امله و، نه هغومره د کودتاچيانو د فعاليت له امله که څه هم هغو خپل ماموريت په پوره زړه ورتيا سره تر سره کړي. د امنيتي ځواکونو يانې د پوځ، څارندوی او د ملي مصونيت سروالان په ترتيب سره غلام حيدر رسولي، عبدالقدير نورستاني او محمد اسماعيل فرمان وو.

فرمان که څه هم محمد داود او نظام ته رښتيني و، په حساس او بحراني وخت کې اغيزناک کار ترسره کولی و نه شو، علت يې شايد داوي چې دده په ملي مصونيت اداره کې کمونېستانو ځای نيولی وو او چارواکو ته د هغو پېژندل او له مقامونو نه لېرې کول گران وو. (۱۷۵)، د څارندوی لوی

قومندان تورن جنرال محمد طاهر د هارون په وينا «زور بې کفايته غير مسلکي منصبدار و چې فقط د پرچمي څارندويانو د لاس گرگۍ و.» (۱۷۲)، د څارندويانو لوی آمر عبدالقدیر نورستاني که څه هم د کورنيو چارو وزارت ته په وړتيا سره رسېدلی نه و، د نظام د ټينگښت لپاره هلې ځلې کولې. د خلق دموکراتيک گوند لويانو په اړه يې راپورونه په منظم ډول تهيه کول او ولسمشر ته استول.

د نور محمد تره کي، بېرک کارمل، حفيظ الله امين او داسې هم د شوروي اتحاد سفارت يې تر څارنې لاندې نيولي و او د کمونستي لويانو په اړه يې غوڅ عمل غوښته. هغه لاپه يوه روايت ويلې و چې «اگر صلاحيت ميداشتم همين امروز کمونست ها را گرفتار و از دم تيغ ميکشيدم باز هر چه شده بود ميشد.» (۱۷۷)، خو محمد داود غوڅ عمل نه غوښته.

د امنيت د خوندي ساتلو په برخه کې د ملي دفاع وزير رول تر نورو ډېر مهم و، خو هغه لکه چې د مخه ويل شوي، د دغه مقام وړ نه و. د پوځي افسرانو هم ښه نه ايسېده. په اړه يې ځينې ليکنې حيرانوونکي دي؛ لکه د هارون دغه وينا چې «دغوسې او غضب په وخت کې به يې په منصبدارنو خوله لگوله او يا به يې د هغه غوږ په خوله چيچۍ.» (۱۷۷ الف)

رسولي بډې هم اخيستي، ډگروال عبدالقادر يې د بډو په بدل کې د دفاع وزارت د مسلح له سروالي نه لېرې کړ او د هوايي ځواکونو د ارکان حرب رئيس وټاکه، هغه بيا له دغه مقام نه په استفادې سره د نظامي الوتکوله لارې د شور په کودتا کې په غوڅه توگه کار واخيست. د رسولي په وخت کې چپي افسرانو په پوځ کې ښه وده وکړه، تر دې حده چې د فرهنگ په

وينا « عناصر پرچمي و خلقي توانستند در دوره قدرت او از راه های مختلف از جمله ارتشا مواضع شان را تقویت نمایند.» (۱۷۸) د وزیرانو په سويه هم له هغه نه سر ټکول کېده، خو هغه به تل محمد داود ته ډاډ ورکاوه چې «کاملاً بر اردو کنترول دارد و هیچ گونه خطری از این ناحیه متصور نیست.» (۱۷۹)

رسولي محمد داود ته رښتیني هم نه و او غوښتل یې د هغه ځای ونیسي. د عاصم اکرم په وینا «در اواخر دوره جمهوریت جنرال غلام حیدر رسولي کودتای را در نظر گرفته بود چه بنظرش قدرت در حال از هم پاشیدن بود و فکر میکرد چون (رهبر) دیگر وظیفه خود را بطور دلخواه ایفا کرده نمیتواند باید او را عوض کرد ورنه حکومت بدست کمونست ها می افتد.» (۱۸۰) په دغه وخت کې د محمد داود حال د پاچا امان الله د پاچایي له وروستي حال سره ورته و. د محمد داود ځینو لوړ رتبه چارواکو د پاچا امان الله د چارواکو په شان په پټه وړانځی او برالاغوره مالي کوله. د پوځ ځینو ناڅرگندو کمونستي افسرانو د دغه حال په درک سره د کمونستانو د دغې مفکورې له مخې چې موخې ته د رسېدلو په لار کې د هر څه کول اخلاقي وي یا غیر اخلاقي جایز دي، په غوره مالي کولو او بدو ورکولو سره رسولي ته ځانونه نژدې کړي وو. د رسولي مسلکي او شخصي ناوړتیا د کودتا په ورځ ثابتې شوه چې حتی د سلیم عقل پر خلاف د لوی درستیز جنرال عبدالعزیز په ملګرتیا د نظامي قومندې مرکز پرېښود او په داسې حال کې چې له عسکري قطعو سره یې اړیکې شکېدلې وو، اول د قرغې فرقي او بیا د ریشخورو فرقي د فعال کولو په لور لارل، ترڅو د کودتاچیانو لاس ته ورغلل او هغوی دواړه ووژل. که له دوی او

داسې هم محمد داود سره د امنیت خوندي ساتلو فکر په اساسي ډول وای د نا ارامۍ د لومړیو نښو په څرگندېدو سره به یې د قومندې یو پټ مخابراتي مرکز جوړ کړی وای. په هغه سربېره محمد داود د امنیتي چارو په اړه د خپل ورور محمد نعیم او حتی خپل مشر زوی محمد عمر او نورو خپلوانو مشورو ته هم غوږ نه نیوه، په داسې حال کې چې په خپله یې د پرمخ تللي عمر (دی دغه وخت ۲۹ کلن و) له امله امنیتي چارې په فعال ډول اجرا کولی نه شوې، له دې امله هم و چې محمد داود د شرق په وینا «بیک مرحله ابتدایی عدم کفایت قلب و تصلب شرائین و خستگی گرفتار شده بود.» (۱۸۱) د دغو ټولو عاملونو له امله به وي چې محمد داود په دغه وخت کې په یوه روایت د تصوف تر اثر لاندې تللی او وینې تویول ته یې زړه نه کاوه. (۱۸۲)

نودۍ که څه هم «از فعالیت ها و سخن های ضد دولتی کمونست ها مطلع بود، لیکن با وجود آن در مورد آنها تصمیم خود را به تعویق می انداخت.» (۱۸۳)

نولسمشر محمد داود څه وخت چې عامه امنیت له خطر سره مخامخ و، له غوڅ عمل کولو نه هغسې ډډه وکړه؛ لکه پاچا محمد ظاهر چې دده پر ضد جنرال عبدالولي له عمل کولو نه اړولی و. په دې ډول د یوه دنه عمل کولو نتیجه د سرطان کودتا او د بل د عمل نه کولو پایله د ثور کودتا شوه چې په هغو سره افغانان په چنګیزی ډوله مصیبت او بنستل او سیمه او نړۍ هم نا کراره شو.

محمد داود

هغومره چې محمد داود (۱۹۰۹ - ۱۹۷۸)، د شلمې پېړۍ افغانستان پېښو باندي اثر کړی. بل افغان نه دی کړی، که څه هم لوړه زده کړه یې نه وه کړې. محمد داود له لس کاله (۱۹۷۳ - ۱۹۷۳)، گوښه توب نه پرته له ځوانۍ نه تر پایه پورې څلوېښت کاله په ملکي او پوځي ساحو کې په زغرده حکومت کړی دی د عسکري قومندان، فرقه مشر، د مرکزي قواوو قومندان، د کورنیو چارو د وزیر، د ملي دفاع وزیر او د صدر اعظم په توگه او له یوې وقفې نه وروسته د افغانستان د لومړي ولسمشر په توگه. ده چې په اتلس کلنۍ کې په رسمي کار پیل کړی؛ په درویشت کلنۍ کې د فرقه مشري مقام ته ورسېد یا ورسول شو. په کندهار او فراه کې نایب الحکومه او عسکري قومندان هم و؛ لکه چې په لوی ننگرهار یا د هغه وخت په مشرقي کې یو ځل اعلیٰ حاکم او پوځي قومندان او بل ځل پوځي قومندان او د تنظیمي رئیس و.

محمد داود تر ۱۹۴۷ پورې د خپل سکه تره صدر اعظم محمد هاشم تر سیوري لاندې کار کاوه. محمد هاشم د خپلې واکمنۍ کورنۍ له هسکېدو نه تر ۱۹۴۷ پورې اوولس کاله د صدر اعظمي چارې په دغسې لوړ اختیار سره اجرا کړي چې؛ لکه د افغانستان پاچا وي. هغه خپل دغه سکه وراره ته هم پوره اختیار ورکړی او ده هم د خپل تره په شان خپلې دندې په دغسې

غوڅه توگه اجرا کولې چې د هغه له امله په خلکو کې د «ليونې سردار» په نامه ياد شو.

په دې ډول محمد داود چې د پاچا محمد ظاهر تربرور او اوبنۍ هم و، له دغسې بې خنده لوړ دولتي واک سره روږدی شو چې له هغه نه پرته ژوند ورته كيف نه لاره.

محمد داود د خپلې صدر اعظمۍ په لسيزي کې وځلېد (۱۹۵۳ - ۱۹۶۳)، په دغې دورې کې لوړواک د يحيى خېل واکمني کورنۍ دوهم نسل ته د پاچا محمد ظاهر، صدر اعظم محمد داود او د باندنيو چارو وزير محمد نعيم په سروالي انتقال کړی و، خو محمد داود يې واقعي چلوونکی و. داسې بنسکاري چې محمد داود غوښتل په دغې دورې کې د پاچا امان الله سمونيزې کړنلارې د جاري واقعيتونو په نظر کې نيولو سره پلي کړي. محمد داود هم د محمد ظاهر او نورو په شان د پاچا امان الله په وخت کې د زده کړې لپاره فرانسې ته استول شوی و. په دغه ډول د هغه نړۍ ليد له محلي توب نه وتلی او پراخ شوی و، لکه په نولسمې پېړۍ کې چې د امير دوست محمد، امير شير علي، او امير عبدالرحمن نړۍ ليدونه په گاونډيو هېوادونو کې په اوسېدلو سره پراخ شوی وو.

د محمد داود ملي ارمانونه د پاچا امان الله ارمانونو ته او د حکومت کولو طريقه يې د امير عبدالرحمن او محمد هاشم طريقې ته ورته وه. په بله ژبه محمد داود سمونپال او زورواک ټينگ افغان و، خو پښتو يې نه ويله يا ويلی نه شوه او که څه هم ټينگ مسلمان و د پاچا امان الله په شان يې له پيرانو، ملايانو او مذهبي لويانو سره نه لگېده او هغوی يې د پرمختگ او عصري توب په وړاندې خنډونه گڼل.

صدر اعظم محمد داود د خپلو لایقو وزیرانو په مرسته یو لږ اقتصادي، پوهنیز، اجتماعي او د نظامي سمونونه پلي کړل، د هغو لپاره یې له شوروي اتحاد، امریکې او نورو هېوادونو نه کږدتونه او هم بې عوضه پولې مرستې ترلاسه کړې. دا هغه وخت و چې شوروي اتحاد له دوهمې نړیوالې جگړې نه وروسته د ساړه جنگ په بهیر کې د سوله ییز ګډ ژوند په فضا کې افغانستان ته په اسانو شرطونو سره کږدتونه ومنل. اقتصادي سمونونه په دوو پنځه کلنو پلانونو سره عملي شول، چې په هغو سره د نورو پرمختیاوو په ډله کې لویې لازې کږې او کانکریټ شوې او انتقالات او تګ راتګ ګړندي شو او د ملي پیوستون لپاره لار هواره شوه.

په دغې لسيزې کې عصري پوهنې د علي احمد پوپل په وزیري د عادي، مسلکي او تخنیکي موسسو په ډېرېدو او د کابل پوهنتون په پراخېدلو سره ښه وده وکړه. د دغه انکشاف په نتیجه کې ډېر نوي کدرونه په دولتي ادارو او د پروجو په عملي کولو کې په کار ولوېدل. د پوهنې د پراختیا له امله و چې تعلیم کړې ښځې په بانکونو، روغتونونو او ښوونځیو کې په کار بوختې شوې. د تعلیم کړو ښځو شته والی او ډېروالی و، چې په کال ۱۹۵۹ کې د هغو مخ لوڅی او په تولید ډول د ښځو غورځنګ شونکی شو. په دغه کال کې پاچا محمد ظاهر، صدر اعظم محمد داود، وزیران او نور لوړ رتبه ملکي چارواکي او نظامي افسران له خپلو مخ لوڅو ښځو سره په کابل کې د عمومي په محضر کې څرګند شول. د هغو دغه کړه په ټول هېواد کې د نورو افغانانو لپاره سر مشق او د ښځو مخ لوڅي په هڅونې او رضا سره نه په جبر سره عام شو. یوازې د کندهار په

بنار کې د بنځو په مخ لوڅۍ سره نارامې پېښه شوه، خو هغه د هغه ولايت د نايب الحکومه محمد صديق وزيرې د پارونکي چلند نتيجه وه، چې هغه هم په نظامي قوې سره د يو څه وینو په توپولو سره زر وځپله شوه. په دې ډول د بنځو لپاره د افغانستان په تاريخ کې د لومړي ځل لپاره ممکنه شوه چې د نارينه وو په ملگرتوب په اداري، سياسي او اجتماعي ساحو کې برخه واخلي او د وطن پرمختيا چټکه کړي.

تر دغه وخته پورې پوځ چې په زياته اندازه د شوروي اتحاد په کړيو او مرسته په عصري وسلو او پرسونل سره پياوړی شوی و، د نارامۍ په وړاندې ډاډمن سپر شوی و. په اصل کې د پوځ د پياوړتيا په قوت و چې صدر اعظم محمد داود د خپل حکومت لوری د شوروي اتحاد په خوا اړولی و، که څه هم د افغانستان او شوروي اتحاد دولتي نظامونه او حتی اجتماعي او فردي ژوند لارې سره په څرگند اختلاف او حتی په تضاد کې وې. د افغانستان په تاريخ کې دا لومړی ځل و چې افغانستان له شوروي اتحاد سره ډېر نژدې شو. امریکا او نورو لويديځ حکومتونه حاضر نه و چې په افغانستان باندې حتی وسلې خرڅې کړي. دوی د پاکستان خاطر ساته چې د سنټو مرکزي تړون موسسه (CENTO)، او سيټو يا د سهيل ختيځې اسيا تړون موسسه (SEATO)، نظامي اتحاديو غړی شوی و. دغه اتحادیې د امریکې په سروالي د هغې پراخې نظامي کړۍ برخې وې چې له هغو نه مطلب د شوروي اتحاد احاطه کول و.

دغو هېوادونو د پښتونستان په مسئله کې هم د پاکستان ملاتړ کاوه، په داسې حال کې چې صدر اعظم محمد داود د پښتونستان داعيه په ټينگه پرمخ بيوله. شوروي اتحاد په اصل

کې ددغه سياست په درناوي چې په هغه سره يې د خپلې امپراتورۍ سهيلي اړخ مصون گانه افغانستان ته مرستې او کرېډتونه منل، که څه هم افغانستان په نړيواله سطح کې د مثبت ناپېيلتوب سياست پر بنسټ عمل کاوه. خو له پاکستان سره د پښتونستان د کشالي په سر خړ پرتيا، د پاکستان لخوا د پولې تړل کېدل او د شوروي اتحاد له لارې د سوداگري مالونو او نورو اړينو انکشافی څيزونه راوړل او له شوروي اتحاد سره د هر اړخيزو اړيکو ډېرېدل. په پای کې صدر اعظم محمد داود دېته اړ کړ په کال ۱۹۷۳ کې له صدر اعظمي نه ځان گوښه کړي. محمد داود تر دغه وخته پورې په خپلو اصلاحي کړنلارو سره افغانستان په شلمې پېړۍ کې داخل کړی او د پاچا امان الله ارمانونه يې د وطن د ابادۍ په اړه تر ډېرې اندازې واقعي کړي و.

اساسي داده چې صدر اعظم محمد داود يو پياوړی دولت، باثباته ټولنه او د وطن د ودانولو کړنلارې په ميراث پرېښوولی او د قانوني پاچايي په لسيزې کې په يو څه بدلون سره نور هم ورته انکشاف ورکړل شو، خود حيرانۍ ځای دی چې ولسمشر محمد داود له صدر اعظم محمد داود نه په اساسي ډول تغير کړی و؛ لکه پاچا امان الله چې د اروپا په شپږ مياشتني سفر سره تغير کړی و. همدغو تغيرونو دواړه نابريالي او هېواد يې په ژور ډول زيانمن کړ. د محمد داود د ولسمشرۍ پېښې په دغې ليکنې کې بيان شوې دي، دلته به يې اساسي ټکي په بيا ويلو سره وړاندې شي.

محمد داود په خپلې کودتا سره دغسې يو قانوني نظام له منځه يووړ، چې په لويې جرگې سره تاسيس شوی او په ملي

انتخاباتو سره تثبیت شوی و. ده په دې ډول قانون او قانوني نظام تردې حده بې اعتباره کړل چې د هغه د کودتا پر ضد هم څو کودتاگانې وشوې او په پای کې د ثور په کودتا سره دده نظام هم نسکور شو. محمد داود خپله کودتا هم په دغسې وروافسرانو سره ترسره کړه چې زیاتره یې مسکوپلو کمونېستان وو. ده خپل کودتایي حکومت هم د هغو په ملگرتوب پیل کړ او په دې ډول یې مسکوپلو کمونېستانو په تېره پرچمیانو ته اعتبار او حیثیت ورکړ. ددغه چلند پایله دا شوه چې د اساسي قانون په نشتوالي سره دغه پرچمیان په امنیتي څانگو کې د قدرت خاوندان شي او د خپلې ایډيالوجۍ له مخې د وطنپالو، اسلام پالو او په عمومي ډول د خپلو مخالفانو او رقیبانو پر ضد دسیسې وکړي. د محمد هاشم میوندوال او خان محمد مرستیال د کودتا په پلمه یې تر څلوېښتو نه ډېر پوځي، ملکي او اجتماعي افغانان په اعدام او بندي توب سره بې اثر کړل؛ لکه چې د غلام محمد نیازی په مشرۍ یې ډېر اسلام پالان بندي او یو څو تنه اعدام کړل او د هغو نور لویان یې اړ کړل چې وطن ترک کړي او پېښور ته واوړي. ولسمشر محمد داود د حکومت په چلولو کې د صدر اعظمۍ د وخت ملگرو ته هم د «ضعیف النفس» په خطاب کولو سره شا کړه په داسې حال کې چې هغوی د قانوني پاچایی په نظام کې وطن ته خدمت کولو ته دوام ورکړی و. په همدغه لړ کې ولسمشر محمد داود د پوځ یو شمېر مسلکي جنرالان پخوا له وخت نه متقاعد کړل. ددغو ټولو چلندونو پایله دا شوه چې محمد داود خپل طبیعي پلویان او ملگري له لاسه ورکړي او خپله ولسمشري ناتوانه کړي. په دغه حال کې هم ولسمشر

محمد داود په خپل ځان د غومره ډاډه و چې د خپل ورور محمدنعيم او مشر زوی محمد عمر مشور و ته هم غوږ ونه نيوه او هغوی يې هم ناراضي کړل. ورور يې تر دې حده مخالف شوی و چې د هغه پر ضد يې کودتا غوښتله. محمد داود چې په خپلې صدر اعظمۍ کې په عمومي ډول د پاچا محمد ظاهر او وزيرانو په ملگرتوب حکومت کاوه افغانستان په هر لحاظ وړاندې ولاړ، خو افغانستان د هغه په ولسمشرۍ کې په ژور ډول کې کيچن شو. دا به له دې امله و چې محمد داود زورواک و اوله دموکراسۍ او د موکراتانو سره يې نه لگېده او تردې حده د دولتي واک لېوال و چې هغه ته د بيا د رسېدلو لپاره يې له کمونېستانو سره اتحاد وکړ او يو قانوني نظام يې په کودتا سره نسکور کړ، نو ويل کېدلی شي چې د محمد داود په سروالی د سرطان کودتا د افغانستان د پرله پسې بې ثباتۍ سرچينه ده.

سره له دې هم د محمد داود وژنه هغه هم د هغه د کورنۍ له غړو او نورو سره غټې جنايت او لويه ملي تراجېدي وه. محمد داود د وژلو وړ نه، بلکې د درناوي وړ افغان و، په دې چې هغه خپل فاميل ته، خپلو خلکو ته او خپل هېواد ته وفادار و او خپل ټول بالغ عمر يې افغانانو ته په خدمت کې په پاک نفسي سره تېر کړی و، که څه هم د خدمت طريقه يې د زور واکي وه.

پای

د ځينو اثرونو لنډه پېژندنه

د محمد داود دولسمشرۍ په اړه دوه اثرونه د هغه د نزدې ملگرو او نوريې د نورو دي. د هغه له نزدې ملگرو څخه يو هم محمد حسن شرق دی. د (کرباس پوښ های برهنه پا) په نامه د هغه اثر له ۱۹۳۱ څخه پيل کېږي او تر ۱۹۹۱ پورې رسېږي. په دغه اثر کې د عنوانونو پر ځای چې د بحث موضوع څرگندوي، يوازې عددونه راوړل شوي چې د بحث موضوع ترېنه نه مالومېږي. د محمد داود د صدر اعظمي په اړه يوازې څلور عددي عنوانونه هغه هم په دولسو مخونو کې لري، په داسې حال کې چې په دغو کلونو کې په افغانستان کې ډېرې پېښې شوې او ده ته به هغه مالومې وي، ځکه چې دی په دغه وخت کې د محمد داود د قلم مخصوص مدير يا منشي و.

شرق د محمد داود ولسمشري هم يوازې په پنځوس مخونو کې بيان کړې ده. شرق د دواړو برخو ليکنې په عمومي ډول له خپل ياد نه کېښلي، نه د سندونو، رسمي پاڼو يا حتی د هغه وخت د يادېستونو يا جوړنال له مخې، نو ځکه هغه مستند او دقيق نه دي؛ جوړنالستيکي او د ازاد ذاهن او ازاد قلم محصول دي؛ لکه چې ما په خپل دغه اثر کې ځای پر ځای راوړي، دهغه د ځينو پېښو روايت سم هم نه دی. ده خپلې سرچينې هم چې کله کله ورته اشاره کوي، په ناڅرگند ډول ذکر کړي دي. په هغه سربېره دده په دغه اثر کې دده خپل نظرونه پوره څرگندتوب لري. سره له دې هم په درې سوه مخونو او لويې

قطع کې دده دغه اثر مهم دی؛ ځکه چې په هغه کې زموږ د مهال افغانستان سياسي پېښې بيان شوي. پر هغه سربېره محمد حسن شرق د افغانستان لومړی صدر اعظم دی، چې د خپل وخت پېښې يې بيان کړي. ده په واقع کې په دغه برخه کې نوښت کړی دی. څومره به ښه وي که نور دولتي لوړ چارواکي هم د خپل وخت پېښې بيان کړي او د شرق په شان خپلو ليکنو ته ابدیت ورکړي.

د محمد داود د ولسمشري په اړه بل اثر د «رازی راکه نميخواستم افشا گردد»، په نامه د غوث الدين فايق دی چې د سرطان په کودتا کې کليزې او د نوښتگري رول لوبولی او بيا د فوايد عامې وزير شوی دی. دی لا خپل ځان «مبتکر اصلی انقلاب ۲۶ سرطان» بولي. هر څه چې و دی محمد داود ته منلی و او ده هم هغه ته خپلې انتقادي خبرې په زغرده کړي، که څه هم هغه نه دي منلي يا ټولې نه دي منلي. د فايق اثر په وړه قطع کې په دوو سوو مخونو کې دی؛ لکه چې د هغه له سرليک نه هم ښکاري، ده خپل اثر ددې لپاره کښلی چې د محمد داود د ولسمشري د پېښو په اړه حقايق روښانه شي، چې د هغه په نظر نورو اړولي دي. په دې اړه دی په خاص ډول د شرق او ښي عظيمي اثرونه يادوي چې دده په نظر سم نه دي. فايق تر ډېرو سرليکونو لاندې لنډ لنډ بيانونه کړي او خپل مطلبونه په ساده ژبه ادا کوي او له شرح ورکولو نه ډډه کوي. د سرطان د کودتا بهير په قانع کوونکي ډول بيانوي. دده اثر هم د شرق د اثر په شان د ياد او ذهن محصول دی، خو څنگه چې دی لنډ او په غوڅ ډول گڼېږي، ليکنه يې هم ساده او رڼه او له ابهام او پېچلتوب نه عاري ده.

له اثر نه يې ښکاري چې دى تينگ وطنپال او افغانپال او له وطن دښمنو او ولس دښمنو سره په تينگه وران دى. فايق د ولسمشري د پېښو په اړه د زياتو مالوماتو خاوند دى، خو څنگه چې خپل اثر يې له خپل ياد نه ليکلى له نيمگړتياو نه خالي هم نه دى. متقاعد ډگروال اقا سعيد د فايق د اثر په اړه يو انتقادي کتابگوټى لري، په نامه د «رازى را که فايق افشا نکرد». وروستى خپل کتابگوټى هغو پېښو ته وقف کړى چې فايق په خپل کتابگوټى کې راوړي، خو زياتره انتقادونه يې سطحى دي، خو دواړه اثرونه په گډه د محمد داود د ولسمشرۍ هغه پېښې چې بيانوني ښې روښانه کوي او لوستونکو ته موقع ورکوي چې هغه ښې درک کړي.

د هارون په قلم «داود خان د کسى جى بى په لومو کې» کتابگوټى هم د محمد داود په اړه يو مهم اثر دى. هارون د ليکونکي مستعار نوم دى او ژبه يې کندهاري پښتو ده. داسې ښکاري چې هارون د څارندوى کوم افسرو؛ ځکه چې د کتابگوټي غټه برخه يې جنايي موضوع گانو ته ځانگړې کړې. دا يوازنى کتابگوټى دى چې په افغانستان کې د (ک ج ب) او د هغې د افغاني ملگرو له تخريبي فعاليتونو نه گډېږي، په تېره د افغانستان په شمالي سيمو کې. دغه سيمې له پخوانو روسانو ته د توجه وړ وې، په کال ۱۹۷۷ کې په کرملن کې د بريژنيف - محمد داود لفظي ټکر د هغه غټ او څرگند مثال دى. د هارون اثر د شورويانو تر يرغل پورې رسېږي، خو دهغه د بحث موضوع گانې پر له پسې نه؛ بلکې انتخابي او لنډې دي او ژبه يې هم رڼه او ساده ده. هارون که څه هم په خپله د مهمو مالوماتو خاوند دى، داثر غټه سرچينه يې د «ع» په نامه کوم بل شخص

دی، دوی دواړه هر څوک چې دي د یوه دقیق او اعتبار وړ اثر خاوندان دي. که څه هم هغه ووړ دی، که ددوی نومونه مالوم وای د کتابگوټي اعتبار به یې لاهېر وای.

بل اثر چې د محمد داود د ولسمشرۍ په اړه مهم مالومات ورکوي د (رویدادهاى نیمه اخیر سده بیست در افغانستان) په نامه د محمد نذیر کبیر سراج دی، سراج په پوځ کې له اوږده خدمت نه وروسته په ۱۹۷۷ کې د ډگر جنرالۍ په رتبه ځان گوښه کړ. دی به د ښه استعداد خاوند و چې د پاچا محمد نادر له وژل کېدلو نه وروسته چې له منظم تحصیل نه محروم شو له کاتبۍ نه ځان جنرالۍ ته ورسوه. دده اثر نه یوازې د پوځي پېښو په اړه مهم دی د هېواد د نورو پېښو په اړه هم مهم دی. څنگه چې دی د مطالعې خاوند و او کوم گوند ته منسوب هم نه و، په اثر کې یې کوښښ کړی چې متوازن، افاقي او رښتیا ویونکی وي.

دی که څه هم له تاریخي افغانستان نه په لنډ ډول غږېږي خپل اثر یې په اصل کې د شلمې پېړۍ دوهمې برخې پېښو ته ځانگړی کړی. د محمد داود د ولسمشرۍ پېښې پکې په خاص ډول بیان شوي، څنگه چې دی د واکمنۍ کورنۍ غړي له نزدې نه پېژني او په خپله یې هم په پوځ کې مهمې دندې ترسره کړي او د تقوا او مطالعې خاوند هم و، اثر یې مهم او د اعتبار وړ دی. مهمه دا ده چې په خپل اثر کې یې پېښې په دغه ډول راوړي چې خپله پکې څرگند نه وي، نو ویل کېدلی شي، چې محمد نذیر کبیر سراج یو ارزښتناک او د اعتبار وړ اثر په میراث پرې ایښی دی.

د محمد داود په اړه ځانگړی اثر د عاصم اکرم دی په نامه

د «نگاهي به شخصيت، نظريات و سياست های سردار محمد داود» په څلور سوه مخونو کې. د اکرم دغه اثر په زیاته اندازه د محمد داود صدراعظمي، ولسمشري او شخصیت ته وقف دی. د مالوماتو سرچینه یې هغه مرکې دي چې له نورو سره یې کړې. په دغه اړه یې له خپرو شویو اټرونو نه هم استفاده کړې ده. عاصم اکرم په تاریخ کې د فرانسې له سوربون پوهنتون نه د ډاکټرۍ شهادتنامه تر لاسه کړې، خو دایې لومړنۍ څېړنیز لوی اثر دی، دغه اثر هم په زیاته اندازه امنیتي او سیاسي پېښو یا سیاسي تاریخ ته ځانگړی شوی. د پېښو نور اړخونه هم تر بحث لاندې نیسي. له دې امله دا یو گټور او په خپل نوع کې یو بېجوړې اثر دی.

بل اثر چې د محمد داود کودتا هم په کې بیان شوې د نبي عظیمي له خوا په نامه د «اردو و سياست در سه دهه اخير افغانستان» دی، له شپږ سوه نه په زیاتو مخونو او نوې قطع کې دا پنډ کتاب دی چې په کې له پوځي پېښو نه سربېره سیاسي او امنیتي پېښې هم بیان شوي دي، خو دغه اثر له خپرېدلو نه وروسته لاتجمن شو.

د لاتجمنۍ غټ دلیل یې دا دی چې دغه اثر د پرچم گوند په پلوی کېښل شوی او د افاقې نه دی، یا ټول افاقې نه دی. د لاتجمنۍ بل لامل یې دا دی چې هغه د عظیمي په نامه نورو یانې نورو پرچميانو لیکلی دی، له دې امله هغه یا هغه ټول د اعتبار وړ کېدلی نه شي، خو له نظر نه غورځېدلی هم نه شي؛ ځکه چې په دغه پنډ کتاب کې د وطن ډېرې سیاسي، نظامي، امنیتي او اجتماعي پېښې بیان شوي، نو له هغه نه باید په احتیاط سره ددغه څه په نظر کې نیولو سره استفاده وشي، چې

هغه په اصل کې د گوندي غرض لپاره د گوندیانو له خوا ليکل شوی او نبي عظيمي يې هسې په نامه يا ترزياتي اندازې پورې په نامه ليکوال دی.

بل اثر چې د محمد داود صدر اعظمي او ولسمشري هم پکې بيان شوي د «افغانستان در قرن بيستم» په نامه د امين الله دريخ دی. دا په اصل کې د اوسني افغانستان عمومي سياسي تاريخ دی، چې له معتبرو چاپي کتابونو له مخې له شپږ سوو نه په زياتو مخونو کې په نوې قطع کې ليکل شوی او خپور شوی دی، دا د دريخ لومړنی مالوم لوی اثر دی چې کوبنبن يې کړی پېښې په کې په افقي ډول بيان کړي او عامه افغانان له خپل تاريخ نه خبر کړي.

يادښتونه:

۱. صباح الدين کشکي، دهه قانون اساسی، غفلت زدگی افغان ها و فرصت طلبی روس ها، ناشر شورای ثقافتی جهاد افغانستان، پشاور، ۱۳۲۵ / ۱۹۸۲، ۱۲. شهرت تنگیال، شاه سابق محمد ظاهر شاه، ناشر، مرکز نشراتی میوند، پشاور، ۱۳۷۹ / ۲۰۰۰، ۳۰ - ۳۱. امین الله دريخ، افغانستان در قرن بیستم، انجمن نشراتی دانش، پشاور، ۱۳۷۹ / ۲۰۰۱، ۳۷۳. میر محمد صدیق فرهنگ، افغانستان در پنج قرن اخیر، ناشر احسان الله مایار، ویرجینا، ۱۳۲۷ / ۱۹۸۸، ۴۷۵.

۲. فرهنگ، یاد شوی اثر، ۴۷۵.

۳. کشکي، یاد شوی اثر، ۱۲.

۴. دريخ، یاد شوی اثر، ۳۷۳.

۵. فرهنگ، یاد شوی اثر، ۴۷۴.

- ۵ الف. کشککي، ۱۳.
۶. محمد حسن شرق، کرباس پوشه‌های برهنه‌پا، چاپ شخصي، ۱۹۹۱، ۸۲.
- ۷ الف. شهرت تنگيال، شاه سابق محمد ظاهر شاه، مرکز نشراتي ميوند، پشاور، ۲۰۰۱م، (۲۹)م.
۷. دريخ، ۴۲۹.
۸. دريخ، ۴۲۲.
۹. عاصم اکرم، نگاهی به شخصیت، نظریات و سیاست های سردار محمد داود، انتشارات میزان، ورجنیا، ۲۰۰۱، ۱۹۳.
- ۹ الف. کشککي، ۸۲. دريخ، ۴۴۲. فرهنگ، ۵۲۲.
۱۰. شرق، ۹۲.
۱۱. سراج، ۵۹، ۶۰.
۱۲. شرق، ۹۰.
۱۳. غوث‌الدين فايق، رازی را که نمی خواستم افشا گردد، ناشر کتابفروشی فضل، پشاور، ۱۳۷۹ / ۲۰۰۱، ۱۵.
۱۴. شرق، ۹۲.
۱۵. شرق، ۸۸.
۱۶. شرق، ۸۹.
۱۷. شرق، ۸۹.
۱۸. فايق، ۲۰.
۱۹. فايق، ۲۱.
۲۰. فايق، ۲۰.
۲۱. فايق، ۲۰.
۲۲. فايق، ۳۲.

۲۳. فايق، ۲۳، ۳۲، ۳۸، ۳۷.

۲۴. فايق، ۵۰-۵۲.

۲۵. شرق، ۱۰۱.

۲۶. شرق، ۱۰۳.

۲۷. شرق، ۱۰۷.

۲۸. شرق، ۹۹.

۲۹. فايق، ۴۴.

۳۰. فايق، ۴۵-۴۶.

۳۱. فايق، ۵۲.

۳۲. فايق، ۵۴.

۳۳. شرق، ۱۰۸.

۳۴. فايق، ۶۰.

۳۵. شرق، ۱۰۹.

۳۶. فايق، ۵۸.

۳۷. فايق، ۶۰.

۳۸. شرق، ۱۰۹.

۳۹. فايق، ۶۰.

۴۰. فايق، ۶۰.

۴۱. فايق، ۶۰.

۴۲. فايق، ۶۱.

۴۳. فايق، ۵۵-۵۷.

۴۴. شرق، ۱۱۰.

۴۵. فايق، ۶۱.

۴۶. فايق، ۶۲.

۴۷. عبدالغفار فراهی، افغانستان د ديموکراسي او

جمهوريت په کلونو کې، ۱۹۶۳-۱۹۷۸، خپروونکي سپېدې،

امريکا، ۲۰۰۱، ۲۲۵.

۴۸. فراهي، ۲۳۳.

۴۹. شرق، ۱۱۱.

۵۰. فراهي، ۲۲۳. دريځ، ۵۳۹-۵۴۱.

۵۱. فايق، ۲۲-۲۵.

۵۲. شرق، ۱۱۲-۱۱۵.

۵۳. تنگيال، ۸۱. دريځ، ۵۴۸. فراهي، ۲۲۲.

۵۴. سراج، ۴۹.

۵۵. فراهي، ۲۴.

۵۶. فراهي، ۲۵.

۵۷. فراهي، ۲۵.

۵۸. فراهي، ۲۶.

۵۹. فراهي، ۲۴.

۵۹ الف. فرهنگ، ۴۹۳.

۵۹ ب. پاچا محمد ظاهر د محمد داود د پخلا کولو لپاره

شخصي کونښن هم وکړ، خو نتیجه یې ورنکړه. د محمد داود د

کورنۍ نفر خدمت عبدالکریم قصه عجيبه معلومېږي. دده په

وينا پاچا يوه ورځ «... در کنار بستر محمد داود نشسته و

شروع بمالیدن پاهای او کرد. وقتی محمد داود بيدار شد و

پادشاه را در بالین خود دید بسوی پادشاه نگاهی غضب آلود

کرد و از جایش برخاست و بدون مبادله حرفی با او اتاق را ترک

کرد.» کشککي، ۱۵. تنگيال، ۴۴.

۶۰. فراهي، ۱۱۴.

۶۰ الف. تنگيال، ۷۰.

۲۱. سراج، ۲۵.
 ۲۲. سراج، ۲۲.
 ۲۳. سراج، ۲۷. عاصم اکرم، ۱۹۳.
 ۲۴. سراج، ۲۸.
 ۲۴ الف. تنگيال، ۷۸.
 ۲۴ ب. عبدالحميد مبارز، حقايق و تحليل وقايع سياسی افغانستان، ۱۹۷۳-۱۹۹۷، مرکز نشراتی حميد نور، پشاور ۱۹۹۷/۱۳۷۲، ۱۱. تنگيال، ۱۵.
 ۲۴ ج. تنگيال، ۷۹. مبارز، ۱۷.
 ۲۵. فراهي، ۱۹۷.
 ۲۲. سراج، ۲۸.
 ۲۷. سراج، ۷۲.
 ۲۸. عظيمي، ۱۱۳.
 ۲۹. فايق، ۷۱.
 ۷۰. مبارز، ۱۷.
 ۷۱. عظيمي، ۹۳. دريخ، ۵۴۸.
 ۷۲. دريخ، ۵۴۸.
 ۷۳. سراج، ۷۸-۷۹.
 ۷۴. سراج، ۷۸.
 ۷۵. سراج، ۸۵.
 ۷۲. فايق، ۹۴. شرق، ۱۲۰.
 ۷۷. دريخ، ۵۸۴. سراج، ۸۲، ۸۵.
 ۷۸. شرق، ۱۲۰.
 ۷۹. عظيمي، ۱۰۲.
 ۸۰. سراج، ۸۸.

۸۱. سراج، ۸۹.
- ۸۱ الف. هارون، ۲۵-۲۶.
۸۲. سراج، ۷۵.
۸۳. فايق، ۱۰۵.
۸۴. سراج، ۷۷.
۸۵. سراج، ۷۹.
- ۸۵ الف. عبدالصمد غوث، د افغانستان سقوط، بين المللي دفاعي خپروونکي، واشنګټن، ۱۹۸۸، ۱۸۹.
- ۸۵ ب. هارون، ۲۵.
۸۶. غلام مصطفي رسولي، شهادت محمد هاشم ميوندوال سرآغاز فاجعه افغانستان، دانش کتابخانه، پشاور، ۲۷۱، ۲۰۰۱/۱۳۷۹.
۸۷. سراج، ۸۶. فراهي، ۲۳۸.
۸۸. فايق، ۱۰۰.
۸۹. فايق، ۱۰۰.
- ۸۹ الف. سراج، ۸۷. ميوندوال مؤلف رسولي ته د سراج د روايت پر خلاف له خپل نيول کېدو نه دمخه ويلي و چې: « زمانې به نزدش رڼم. داود خان بدون ارتباط موضوع به من گفت که بعضاً انسانهای نزد من می آیند که میخواهم رویش را بخورم.» گومان نه کېږي چې دا به د محمد داود خبرې وي.
۹۰. هارون، ۲۶.
۹۱. هارون، ۲۶.
۹۲. واسيلي ميتروخين، ک ج ب په افغانستان کې، د کرستين او سترمان او اوږد وستيا په زيار او پيلامه، د ساره جنگ د بين المللي تاريخ پروجې، د پوهانو لپاره د وډرو ولسن

مرکز، واشنگټن، فبروري ۲۰۰۲، ۱۵۳.

۹۲ الف. فايق، ۹۵.

۹۳. د قول نقل، سراج، ۸۷.

۹۳ الف. هارون، ۲۵، ۲۷.

۹۴. عاصم اکرم، ۲۲۲.

۹۵. هارون، ۲۷.

۹۶. فايق، ۹۷.

۹۸. هارون، ۲۵.

۹۹. دريځ، ۵۹۰.

۱۰۰. سراج، ۸۷.

۱۰۱. اکرم، ۲۱۳.

۱۰۲. فايق، ۹۶.

۱۰۳. دريځ، ۵۸۹.

۱۰۴. فرهنگ، افغانستان در پنج قرن اخير، ج ۲، امريکن

سپيدى، ورجنيا، ۱۹۹۰، ۱۱.

۱۰۵. فرهنگ، ج ۲، ۱۱.

۱۰۵ الف. سراج، ۹۲.

۱۰۶. هارون، ۲۲.

۱۰۷. هارون، ۲۱. عظيمي، ۱۰۱. فرهنگ، ۲، ۱۲.

۱۰۸. عظيمي، ۱۰۱.

۱۰۹. هارون، ۲۱.

۱۱۰. عظيمي، ۱۰۱.

۱۱۱. هارون، ۲۰.

۱۱۲. هارون، ۲۰.

۱۱۳. فايق، ۹۳.

۱۱۴. شرق، ۱۲۱.
۱۱۵. عظيمي، ۱۱۷.
۱۱۶. جارج ارنی، افغانستان گذرگاه کشور گشایان، مترجمان، سید محمد یوسف علمی و حبیب الرحمن هاله، انتشارات میوند، پشاور، ۱۳۷۲ / ۱۹۹۷، ۷۳.
۱۱۷. محمد حسن کاکړ، طالبان او اسلامي بنسټ پالنه، د افغانستان د کلتوري ودې ټولنه - جرمني، پېښور، ۲۰۰۴، ۲۳۷-۲۲۴.
۱۱۸. صمد غوث، ۱۸۹. نبي عظيمي، ۱۱۰.
۱۱۹. دريخ، ۵۹۱.
۱۲۰. فايق، ۲۷.
۱۲۱. غوث، ۱۹۰.
۱۲۲. غوث، ۱۱۴.
۱۲۳. غوث، ۱۱۲.
۱۲۴. غوث، ۱۱۳.
۱۲۵. محمد حسن کاکړ، د افغانستان سياسي او ديپلوماتيکي تاريخ، ۱۸۲۳-۱۹۰۱، برل خپرونکې موسسه، ليدن، ۲۰۰۶، ۱۱۷-۱۹۲. ډيورنډ، د واحد ملت د بېلتون کرښه، د مقالو ټولگه، د افغانستان د کلتوري ودې ټولنه - جرمني، ۲۰۰۷/۱۳۸۲، پېښور.
۱۲۶. غوث، ۱۱۳.
۱۲۷. فايق، ۱۱۸.
۱۲۸. فايق، ۱۲۱.
- ۱۲۸ الف. فايق، ۱۱۹.
۱۲۹. عظيمي، ۹۸.

۱۳۰. فايق، ۱۳۷.

۱۳۱. فايق، ۱۲۹-۱۳۱.

۱۳۱ الف. محمد حسن کاکړ، د پاچا امان الله واکمنۍ ته يوه نوې کتنه، د افغانستان د کلتوري ودې ټولنه - جرمني، پېښور، ۱۳۸۴ / ۲۰۰۵.

۱۳۲. دريځ، ۵۲۳.

۱۳۳. محمد علم فيض زاد، جرگه های بزرگ ملی افغانستان (لوی جرگه ها)، شخصی چاپ؟، پېښور؟، ۱۹۸۹/۱۳۲۸، ۳۱۱-۳۵۱، فرهنگ، ۲، ۳۵-۳۸. دريځ، ۵۲۷-۵۲۵. فرهنگ د جرگې د ټولو غړو شمېر ۳۴۹ تنه او دريځ يې ۳۵۱ تنه نښي.

۱۳۴. فيض زاد، ۳۰۹.

۱۳۵. فرهنگ، ۲، ۳۷.

۱۳۶. شرق، ۱۴۳.

۱۳۷. سراج، ۱۰۱.

۱۳۸. فايق، ۱۳۹.

۱۳۹. فايق، ۱۳۸.

۱۴۰. شرق، ۱۳۱.

۱۴۱. فايق، ۱۳۲.

۱۴۲. شرق، ۱۳۱.

۱۴۳. فايق، ۱۳۹-۱۴۲.

۱۴۴. شرق، ۱۳۲.

۱۴۵. غوث، ۱۷۳.

۱۴۶. سراج، ۸۵.

۱۴۷. سراج، ۸۳.

۱۴۸. کلديپ نايار، د افغانستان په اړه راپور، د متحدو خپرونکو شرکت، دهلي، ۱۹۸۱، ۱۲۲.
۱۴۹. غوث، ۱۷۲.
۱۵۰. غوث، ۱۷۴.
۱۵۱. فرهنگ، ۲، ۲۸.
۱۵۲. غوث، ۱۷۴.
۱۵۳. غوث، ۱۷۵.
۱۵۴. غوث، ۱۷۴-۱۸۱.
۱۵۵. فرهنگ، ۲، ۲۹.
۱۵۶. د عبدالجليل جميلي دغه اته مخيزه ليکنه لومړۍ په افغان - جرمن. کام او وروسته د ۲۰۰۲ کال د مارچ په مياشت کې په کابل کې په اراده نومې خپرونې کې خپره شوې وه. په خپله جميلي د هغې يوه نسخه ماته تر هغه دمخه عبدالغفار فراهي هم د هغې يوه کاپي را استولې وه. زه دلته له دواړو محترمانو نه مننه کوم.
۱۵۷. د پاکستان او افغانستان د هيئتونو د خبرو سرچينه يوازې د صمد غوث کتاب دی، چې هغه ما دلته په خپله ژبه په لنډ ډول بيان کړی. ۱۲۷-۱۴۸.
۱۵۸. غوث، ۱۴۷.
۱۵۹. نيکي کيډي، د انقلاب ريښې، د اوسني ايران تاريخي تحليل، د ييل پوهنتون، ۱۹۸۱. سندرا ماکی، ايرانيان، فارس، اسلام او د يوه ملت روح، د پنگون خپرونه، ۱۹۹۲.
۱۶۰. غوث، ۱۴۸-۱۵۱.
۱۶۱. غوث، ۱۵۱-۱۵۲.

۱۶۲. نیار، ۱۴.

۱۶۲ الف. د افغانستان - امریکې د لومړي سیاسي پړاو اړیکې په دغه کتاب کې پوره او په مکمل ډول بیان شوي دي، لیون پولاده او لیلیا پولاده، د افغانستان پاچایي او متحد دولتونه، ۱۸۲۸-۱۹۷۳، خپروونکي په اوماها کې د نبراسکا پوهنتون، لنکن، نبراسکا، ۱۹۹۵.

۱۶۳. غوث، ۱۵۳-۱۵۵.

۱۶۴. غوث، ۱۵۲.

۱۶۵. غوث، ۱۵۷.

۱۶۲. غوث، ۱۵۸.

۱۶۲ الف. شرق، ۱۲۱-۱۲۸. اکرم، ۲۸۷-۲۹۲.

۱۶۷. عظیمي، ۱۱۸.

۱۶۸. د جزا قانون، رسمي جریده، د افغانستان د دولت رسمي خپرونه، ۱۳ مه گڼه، پرله پسې لمبر ۳۴۷، تله ۱۵، ۱۹۷۶/۱۳۵۵، کابل.

۱۶۹. فرهنگ، ۲، ۳۰. عبدالقدوس غوربندی، نگاهی به تاریخ حزب دموکراتیک خلق افغانستان، چاپ شخصی، سوید، ۲۰۰۰/۱۳۷۹. محمد حسن کاکړ، افغانستان د شوروي يرغل او د افغان ځواب، د کلیفورنیا پوهنتون خپرونه، لاس انجلس، لندن، ۱۹۹۵، ۵۸-۶۴. دریخ ۵۹۵. عظیمي، ۱۱۹.

۱۷۰. اکرم، ۳۰۵.

۱۷۱. دریخ، ۲۰۲. هارون، ۷۹.

۱۷۲. هارون، ۷۸.

۱۷۳. هارون، ۸۱.

۱۷۴. هارون، ۸۰.

۱۷۵. غوث، ۱۹۲.

۱۷۶. هارون، ۸۲.

۱۷۷. دريځ، ۲۰۰.

۱۷۷ الف. هارون، ۸۲.

۱۷۸. فرهنگ، ۲، ۴۲.

۱۷۹. دريځ، ۲۰۰.

۱۸۰. اکرم، ۳۱۸.

۱۸۱. شرق، ۱۴۴.

۱۸۲. اکرم، ۳۱.

۱۸۳. اکرم، ۳۰۵، ۳۱۷.

نذير، كبير سراج، رویدادهای نیمه اخیر صدۀ بیست در افغانستان، اریانا پلورنخی، فرانکفورت، ۱۹۹۷ م، ۴ م.



منابع

- جارج ارنی. افغانستان. گذرگاه کشور گشایان. مترجمان. سید محمد یوسف علمی و حبیب الرحمن هاله. انتشارات میوند. پشاور. ۱۳۷۲ ۱۹۹۷
- عاصم اکرم. نگاهی به شخصیت. نظریات و سیاست های سردار محمد داود. میزان. ورجینیا. ۲۰۰۱. امین الله دريځ. افغانستان در قرن بیستم. انجمن نشراتی دانش. پشاور. ۲۰۰۱ ۱۳۷۹
- عبدالغفار فراهي. افغانستان د ديموکراسي او جمهوريت په کلونو کې. ۱۹۶۳ - ۱۹۷۸. سپېدې. امریکا. ۲۰۰۱
- غوث الدين فايق. رازی را که نمیخواستم افشا گردد. کتابفروشی فضل. پشاور. ۲۰۰۰ ۱۳۷۹
- محمد علم فیض زاد. جرگه های بزرگ ملی افغانستان (لوی جرگه ها) و جرگه های نام نهاد تحت تسلط کمونست ها و روس ها. چاپ شخصی؟. پشاور؟. ۱۳۶۸ ۱۹۸۹
- میر محمد صدیق فرهنگ. افغانستان در پنج قرن اخیر. ناشر احسان الله مایار. ورجینیا.

- ۱۹۸۸ ۱۳۲۷ افغانستان در پنج قرن اخير. جلد دوم. امريکن سپېدی. ورجنيا. ۱۹۹۰
- صباح الدين کشککی. دهه قانون اساسی. غفلت زدگی افغان ها و فرصت طلبی روس ها. شورای ثقافتی جهاد. پشاور. ۱۳۲۵ ۱۹۸۲
- محمد حسن کاکړ. افغانستان او اسلامي بنسټ پالنه. د افغانستان کلتوري ودې ټولنه - جرمني. پېښور. ۱۳۸۴ ۲۰۰۴
- د پاچا امان الله واکمنۍ ته يوه نوې کتنه. د افغانستان کلتوري ودې ټولنه - جرمني، پېښور. ۱۳۸۴ ۲۰۰۵
- د افغانستان سياسي او ديپلوماتيکي تاريخ ۱۸۲۳-۱۹۰۱. برل خپرونکې موسسه. ليدن. ۲۰۰۲
- افغانستان د شوروي يرغل او د افغان خواب. کليفورنيا پوهنتون خپرونه. لاس انجلس. ۱۹۹۵
- نيکی کېدی. د انقلاب ريښې. د اوسني ايران تاريخي تحليل. بيل پوهنتون. ۱۹۸۱
- سندرا ماکی. ايرانيان. فارس. اسلام او د يوه ملت روح. ښگون خپرونه. ۱۹۹۲
- واسيلي ميستروخين. ک ج ب په افغانستان کې د کرسټين او سترمان او اوډ وستانا په زيار. ترجمه او بيلامه. د ساړه جنگ د بين المللي تاريخ پروجېد. وډروولسن مرکز. واشنگټن. ۲۰۰۲
- ددې کتاب پښتو ژباړه اوس اوس د دانش خپرندويې ټولنې له خوا خپره شوې ده.
- ليون پولاده او ليل پولاده. د افغانستان پاچايي او متحد دولتونه. ۱۸۲۸ ۱۹۷۳.
- نيراسکا پوهنتون. لنکن. نيراسکا. ۱۹۹۰
- شهرت تنگيال. شاه سابق: محمد ظاهر شاه. مرکز نشراتي ميوند. پشاور. ۲۰۰۱ ۱۳۷۹
- گلدېپ نايار. د افغانستان په اړه راپور. متحدو خپرونکو شرکت. دهلي. ۱۹۸۱
- عبدالحميد مبارز. حقايق و تحليل وقايع سياسي افغانستان. ۱۹۷۳-۱۹۹۷. مرکز نشراتي حميد نور. پشاور. ۱۳۷۲ ۱۹۹۷
- محمد حسن شرق. کرباس پوښتې بېرته پا. چاپ شخصي. هند. ۱۹۹۱
- غلام مصطفي رسولي. شهادت محمد هاشم ميوندوال سر اغاز فاجعه افغانستان. دانش کتابخانه. پشاور. ۱۳۷۹ ۲۰۰۱
- عبدالقدوس غوربندی. نگاهی به تاريخ حزب دموکراتيک خلق افغانستان. چاپ شخصي. سوید. ۲۰۰۰
- عبدالصمد غوث. د افغانستان سقوط. بين المللي دفاعي خپرونکي. واشنگټن. ۱۹۸۸
- نذير. کبير سراج. رویدادهای نیمه اخیر صدۀ بیست در افغانستان. اريانا پلورنخي. فرانکفورت. ۱۹۹۷ م. ۴
- ناچاپ شوې ليکنه د عبدالجليل جميلي. مرحوم محمد داود خان. اولين رئيس جمهور افغانستان و جريان مکمل و واقعي سفر رسمي ۱۹۷۷ او به مسکو

انځورونه



ولسمشر محمد داود له خپلې مېرمن زينب او لوزو

زرښت، شينگي او درخاني سره


د عاصم اکرم له کتاب څخه



صدر اعظم محمد داود او د شلمې پېړۍ ستر مبارز

خان عبدالغفار خان

د عاصم اکرم له کتاب څخه



صدا اعظم محمد داود له ولسمشر ايزنهاور او باندنيو چارو وزير
 فاستردس سره په کابل کې په کال ۱۹۵۸ کې
 د عاصم اکرم له کتاب څخه



صدا اعظم محمد داود د شوروي اتحاد له مارشال بولگانين سره
 په ۱۹۵۵ کې د دو ستۍ د تړون د لاسليک په حال کې،
 له خرو شچف او محمد نعيم او نورو لوړو چارواکيو سره



ولسمشر محمد داود دکابینې له غړیو سره



د کابل پوهنتون د ادبیاتو د پوهنځي محصلانې په کال ۱۹۶۰ کې



کابل، مارچ ۲۰۰۹
 د افغان افسرانو له خوا د ارواښاد
 محمد داود جنازه هديرې ته د سپارلو په لور



کابل، مارچ ۲۰۰۹: د ارواښاد محمد داود جنازه خاورو ته سپارلو
یوه منظره



کابل، مارچ ۲۰۰۹: د ارواښاد محمد داود جنازه په دارالامان کې
د محمد داود غونډۍ کې د خښولو په حال کې



کابل، مارچ ۲۰۰۹: د محمد داود په غونډۍ کې د ارواښاد محمد داود
جنازه خاورو ته د سپارلو په حال کې



ډاکټر محمد حسن کاکړ



د افغانستان د کلتوري ودې ټولنه - جرمني

VEREIN ZUR FORDERUNG DER
AFGHANISCHEN KULTUR E.V

د خپرونو لړ (۱۱۶)